



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ

ສະຖາບັນ ຄົ້ນຄວ້າຊັບພະຍາກອນທຳມະຊາດ ແລະ ສິ່ງແວດລ້ອມ

ຄູ່ມືແນະນຳ ກ່ຽວກັບ

ມາດຕະຖານການວິໄຈ ຄຸນນະພາບນ້ຳ



2018



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ

5988

ເລກທີ...../ກຊສ

ນະຄອນຫຼວງວຽງຈັນ, ວັນທີ 19.11.2018

ຂໍ້ຕົກລົງ

**ວ່າດ້ວຍການຮັບຮອງ ແລະ ປະກາດໃຊ້
ຄູ່ມືແນະນຳ ກ່ຽວກັບ ມາດຕະຖານການວິໄຈ ຄຸນນະພາບນໍ້າ**

- ອີງຕາມ ກົດໝາຍ ວ່າດ້ວຍການປົກປັກຮັກສາສິ່ງແວດລ້ອມ ສະບັບປັບປຸງ ເລກທີ 29/ສພຊ, ລົງວັນທີ 18 ທັນວາ 2012;
- ອີງຕາມ ກົດໝາຍວ່າດ້ວຍນໍ້າ ແລະ ຊັບພະຍາກອນນໍ້າ ສະບັບເລກທີ 23/ສພຊ, ລົງວັນທີ 11 ພຶດສະພາ 2017;
- ອີງຕາມ ດຳລັດ ສະບັບເລກທີ 81/ລບ, ລົງວັນທີ 21 ກຸມພາ 2017 ວ່າດ້ວຍ ການຮັບຮອງ ແລະ ປະກາດໃຊ້ ມາດຕະຖານສິ່ງແວດລ້ອມແຫ່ງຊາດ;
- ອີງຕາມ ດຳລັດ ສະບັບເລກທີ 145/ນຍ, ລົງວັນທີ 08 ພະຈິກ 2017 ວ່າດ້ວຍການເຄື່ອນໄຫວວຽກງານຂອງ ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ;

ລັດຖະມົນຕີ ຕົກລົງ :

ມາດຕາ 1 ຮັບຮອງ ແລະ ປະກາດໃຊ້ ຄູ່ມືແນະນຳ ກ່ຽວກັບ ມາດຕະຖານການວິໄຈ ຄຸນນະພາບນໍ້າ.

ມາດຕາ 2 ໃຫ້ ສະຖາບັນ ຄົ້ນຄວ້າຊັບພະຍາກອນທຳມະຊາດ ແລະ ສິ່ງແວດລ້ອມ ເປັນເຈົ້າການສົມທົບກັບບັນດາຂະແໜງການຂັ້ນສູນກາງ ແລະ ຫ້ອງຖິ່ນ ຈັດຕັ້ງປະຕິບັດ ຄູ່ມືແນະນຳ ກ່ຽວກັບ ວິທີມາດຕະຖານການວິໄຈຄຸນນະພາບນໍ້າ ໃຫ້ໄດ້ຮັບຜົນດີ.

ມາດຕາ 3 ຫ້ອງການ, ບັນດາກົມ, ສະຖາບັນ, ສູນ ແລະ ກອງ ພາຍໃນກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ແລະ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ໄດ້ຮັບຜົນດີ.

ມາດຕາ 4 ຂໍ້ຕົກລົງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ. 01/11/2018



ລັດຖະມົນຕີ

ສິມມາດ ພິລເສນາ

ຄຳນຳ

ເພື່ອຈັດຕັ້ງຜັນຂະຫຍາຍ ບັນດາກົດໝາຍ ແລະ ລະບຽບການຕ່າງໆ ຂອງ ສປປ ລາວ ທີ່ກ່ຽວຂ້ອງກັບການຄຸ້ມຄອງຊັບພະຍາກອນນ້ຳ, ສະຖາບັນ ຄົ້ນຄວ້າຊັບພະຍາກອນທຳມະຊາດ ແລະ ສິ່ງແວດລ້ອມ ໄດ້ສ້າງຄູ່ມືແນະນຳ ກ່ຽວກັບວິທີມາດຕະຖານ ການວິໄຈຄຸນນະພາບນ້ຳ ສະບັບນີ້ຂຶ້ນ ເພື່ອຈັດຕັ້ງຜັນຂະຫຍາຍ ດຳລັດວ່າດ້ວຍການຮັບຮອງ ແລະ ປະກາດໃຊ້ ມາດຕະຖານສິ່ງແວດລ້ອມ ແຫ່ງຊາດ ສະບັບເລກທີ 81/ລບ, ລົງວັນທີ 21 ກຸມພາ 2017 ແລະ ຂໍ້ຕົກລົງວ່າດ້ວຍ ມາດຕະຖານສິ່ງແວດລ້ອມ ແຫ່ງຊາດ ສະບັບເລກທີ 0832/ກຊສ, ລົງວັນທີ 7 ກຸມພາ 2017.

ຄູ່ມືສະບັບນີ້ ມີຈຸດປະສົງເພື່ອ ແນະນຳ ວິທີມາດຕະຖານ ການວິໄຈ ຄຸນນະພາບນ້ຳ ໃຫ້ຖືກຕ້ອງຕາມຫຼັກວິຊາການ ທີ່ຈະເຮັດການວິໄຈ ແລະ ເກັບຕົວຢ່າງ ໃນນ້ຳໜ້າດິນ, ນ້ຳໃຕ້ດິນ ແລະ ນ້ຳເປື້ອນ. ເນື້ອໃນທາງດ້ານວິຊາການຂອງປຶ້ມຄູ່ມືສະບັບນີ້ ໄດ້ກຳນົດກ່ຽວກັບ ວິທີມາດຕະຖານການວິໄຈ ແມັງການິສ; ຊິນ; ອາເຊນິກ; ບາຫຼອດ; ໄຊຍາໄນດ໌; ຈຸລິນຊີໂຄລິຟອມ; ການເກັບ ແລະ ຮັກສາຕົວຢ່າງນ້ຳ.

ຄູ່ມືສະບັບນີ້ ໄດ້ສ້າງຂຶ້ນ ເພື່ອຕອບສະໜອງດ້ານວິຊາການໃຫ້ແກ່ ການສຶກສາຄົ້ນຄວ້າ ແລະ ບັນດາຫົວໜ່ວຍທຸລະກິດ ເພື່ອນຳໃຊ້ເຂົ້າໃນການປະຕິບັດຕົວຈິງຢູ່ຫ້ອງທົດລອງສິ່ງແວດລ້ອມ ໃຫ້ສອດຄ່ອງກັບເຕັກນິກວິຊາການ ແລະ ເຮັດໃຫ້ການວິໄຈຄຸນນະພາບນ້ຳ ແລະ ການເກັບຮັກສາຕົວຢ່າງນ້ຳ ໃຫ້ຮັບປະກັນດ້ານຄຸນນະພາບ, ໜ້າເຊື່ອຖື ແລະ ສອດຄ່ອງກັບສະພາບ ຄວາມຮຽກຮ້ອງຕ້ອງການຂອງສັງຄົມ ໃນປັດຈຸບັນ. ພ້ອມດຽວກັນນັ້ນ ປຶ້ມຄູ່ມືສະບັບນີ້ ຖືກສ້າງຂຶ້ນບົນຜືນຖານການວິໄຈຕົວຈິງ ແລະ ໄດ້ຮັບປະສິດທິຜົນແລ້ວ ແຕ່ເຖິງຢ່າງໃດກໍ່ຕາມ ອາດຈະມີ ຂໍ້ຂາດຕົກບົກຝອງທາງດ້ານເນື້ອໃນບາງຢ່າງທາງດ້ານວິຊາການ ແລະ ຍັງມີຫຼາຍທາດທີ່ຍັງຈະສືບຕໍ່ຄົ້ນຄວ້າ ແລະ ສ້າງເປັນບົດຄູ່ມືແນະນຳເພີ່ມຕື່ມ. ດັ່ງນັ້ນ ໃນອານາຄົດຕໍ່ໜ້າຈະມີການປັບປຸງເນື້ອໃນຄືນໃໝ່ ບົບຜືນຖານການປະກອບຄຳຄິດຄຳເຫັນຂອງບັນດາຊຸ່ງວຊານ, ນັກວິຊາການ, ນັກຄົ້ນຄວ້າ ຫຼື ຜູ້ທີ່ນຳໃຊ້ ໃນການຈັດຕັ້ງປະຕິບັດຕົວຈິງ ແລະ ເພື່ອໃຫ້ແທດເໝາະກັບສະພາບຕົວຈິງໃນແຕ່ໄລຍະ.

ສາລະບານ

ພາກທີ I	
ສະພາບລວມ	4
1. ຈຸດປະສົງ.....	4
2. ວິທີມາດຕະຖານການວິໄຈຄຸນນະພາບນໍ້າ.....	5
3. ການອະທິບາຍຄໍາສັບ.....	5
4. ຂອບເຂດໃນການນໍາໃຊ້.....	5
ພາກທີ II	
ວິທີມາດຕະຖານການວິໄຈ ແມັງການິສ ແລະ ຊິນ	6
1. ວິທີມາດຕະຖານການວິໄຈ ແມັງການິສ ແລະ ຊິນ.....	6
1.1 ວິທີທີ່ ໜຶ່ງ: ວິທີການວິໄຈເຮັດດ້ວຍເຄື່ອງ ເອເອເອັສ (Direct Air Acetylene Flame Atomic Absorption Spectrometry, AAS).....	6
1.2 ວິທີທີ່ ສອງ: ວິທີການວິໄຈ ແມັງການິສ ແລະ ຊິນ ດ້ວຍເຄື່ອງ ໄອຊີພີ (Inductively Coupled Plasma, ICP).....	9
ພາກທີ III	
ວິທີມາດຕະຖານການວິໄຈ ອາເຊນິກ	16
1. ວິທີມາດຕະຖານການວິໄຈ ອາເຊນິກ.....	16
1.1 ວິທີທີ່ ໜຶ່ງ: ວິທີວິໄຈ ອາເຊນິກ ດ້ວຍເຄື່ອງ ເອເອເອັສ (Hydride Generation Atomic Absorption Spectrometric Method, AAS).....	16
1.2 ວິທີທີ່ ສອງ: ວິທີການວິໄຈ ອາເຊນິກ ດ້ວຍເຄື່ອງ ໄອຊີພີ (Inductively Coupled Plasma, ICP) :	21
ພາກທີ IV	
ວິທີມາດຕະຖານການວິໄຈ ບາຫຼອດ	21
1. ວິທີມາດຕະຖານການວິໄຈ ບາຫຼອດ.....	21
1.1 ວິທີການວິໄຈ ບາຫຼອດ ດ້ວຍເຄື່ອງ ເອເອເອັສ (Cold Vapor Atomic Absorption Spectrometry, AAS).....	21
ພາກທີ V	
ວິທີມາດຕະຖານການວິໄຈ ໄຊຍາໄນດ໌	27
1. ວິທີມາດຕະຖານການວິໄຈ ໄຊຍາໄນດ໌.....	27

1.1 ວິທີການວິໄຈ ໄຊຍາໄນດ໌ ດ້ວຍເຕັກນິກການທຽບສີ (Colorimetric method).....	27
ພາກທີ VI	
ວິທີມາດຕະຖານການວິໄຈ ຈຸລິນຊີໂຄລິຟອມ.....	34
1. ວິທີມາດຕະຖານວິທີການວິໄຈ ຈຸລິນຊີໂຄລິຟອມ	34
1.1 ວິທີການວິໄຈ ຈຸລິນຊີໂຄລິຟອມໂດຍເຕັກນິກການປົ່ມເຊື້ອໃນຫຼອດລ້ຽງເຊື້ອ ແລະ ການປະເມີນຄ່າໂດຍຈຳນວນຕົວເລກຄວາມໜາຂອງເຊື້ອ (Multi Tube Fermentation Technique).....	34
ພາກທີ VII	
ວິທີມາດຕະຖານ ການເກັບ ແລະ ຮັກສາຕົວຢ່າງນໍ້າ	46
1. ວິທີການເກັບ ແລະ ຮັກສາຕົວຢ່າງນໍ້າ.....	46
2. ຂັ້ນຕອນ ວິທີການເກັບ ແລະ ຮັກສາຕົວຢ່າງນໍ້າ	46
ພາກທີ VIII	
ການຈັດຕັ້ງປະຕິບັດ.....	57
1. ການຈັດຕັ້ງປະຕິບັດ.....	57
2. ຜົນສັກສິດ	57



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ
ສະຖາບັນ ຄົ້ນຄວ້າຊັບພະຍາກອນທຳມະຊາດ ແລະ ສິ່ງແວດລ້ອມ

557-216
ເລກທີ /ກຊສ.ສຄຊສ
ນະຄອນຫລວງວຽງຈັນ, ວັນທີ 08 ຕຸລາ 2017

ຮ່າງ
ຄູ່ມືແນະນຳ
ກ່ຽວກັບ ວິທີມາດຕະຖານການວິໄຈ ຄຸນນະພາບນ້ຳ

- ອີງຕາມ ກົດໝາຍວ່າດ້ວຍການປົກປັກຮັກສາສິ່ງແວດລ້ອມ ສະບັບປັບປຸງ ເລກທີ 29/ສພຊ, ລົງວັນທີ 18 ທັນວາ 2012;
- ອີງຕາມ ດຳລັດ ສະບັບເລກທີ 81/ລບ, ລົງວັນທີ 21 ກຸມພາ 2017 ວ່າດ້ວຍການຮັບຮອງ ແລະ ປະກາດໃຊ້ ມາດຕະຖານສິ່ງແວດລ້ອມແຫ່ງຊາດ;
- ອີງຕາມ ຂໍ້ຕົກລົງ ສະບັບເລກທີ 0832/ກຊສ, ລົງວັນທີ 7 ກຸມພາ 2017 ວ່າດ້ວຍມາດຕະຖານ ສິ່ງແວດລ້ອມແຫ່ງຊາດ;
- ອີງຕາມ ຂໍ້ຕົກລົງຂອງທ່ານ ລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງ ສະຖາບັນຄົ້ນຄວ້າ ຊັບພະຍາກອນທຳມະຊາດ ແລະ ສິ່ງແວດລ້ອມ. ສະບັບເລກທີ 3167/ກຊສ, ລົງວັນທີ 01 ສິງຫາ 2017;

ຫົວໜ້າ ສະຖາບັນ ຄົ້ນຄວ້າຊັບພະຍາກອນທຳມະຊາດ ແລະ ສິ່ງແວດລ້ອມ ອອກຄູ່ມືແນະນຳ:

ພາກທີ I
ສະພາບລວມ

1. ຈຸດປະສົງ

ຄຳແນະນຳ ສະບັບນີ້ ກຳນົດ ມາດຕະຖານ, ຂັ້ນຕອນ, ການເກັບ ແລະ ຮັກສາຕົວຢ່າງນ້ຳ ແລະ ມາດຕະຖານວິທີການວິໄຈ ບັນດາທາດເຄມີ ແລະ ຈຸລິນຊີທີ່ເຈືອປົນຢູ່ໃນນ້ຳ ເຊັ່ນ: ແມັງການີສ, ຊິນ, ອາເຊນິກ, ບາຫຼອດ, ໄຊຍາໄນດ໌, ຈຸລິນຊີໂຄລິຟອມ. ເພື່ອເປັນປ່ອນອີງທາງດ້ານວິທະຍາສາດໃຫ້ແກ່ການວິໄຈບັນດາທາດດັ່ງກ່າວ ແນ່ໃສ່ຮັບປະກັນຜົນການວິໄຈໃຫ້ໄດ້ຄຸນນະພາບ, ຖືກຕ້ອງ ແລະ ຊັດເຈນ ຊຶ່ງເປັນການປະກອບສ່ວນເຂົ້າໃນການປົກປັກຮັກສາສິ່ງແວດລ້ອມ ຕາມທິດຍືນຍົງ ແລະ ສີຂຽວ.

2. ວິທີມາດຕະຖານການວິໄຈຄຸນນະພາບນໍ້າ

ວິທີມາດຕະຖານການວິໄຈຄຸນນະພາບນໍ້າ ແມ່ນຂະບວນການ ວິທີການ, ຂັ້ນຕອນການວິໄຈ, ພິສູດ, ຄຸນລັກສະນະ, ຄຸນສົມບັດ, ຄ່າຄວາມເຂັ້ມຂຸ້ນຂອງທາດເຄມີ ຫຼື ສິ່ງທີ່ເຈື່ອປົນໃດໜຶ່ງຢູ່ໃນນໍ້າ.

3. ການອະທິບາຍຄຳສັບ

ຄຳສັບຕ່າງໆທີ່ນຳໃຊ້ໃນຄູ່ມືແນະນຳສະບັບນີ້ ມີຄວາມໝາຍດັ່ງລຸ່ມນີ້:

- 3.1 ແມັງກາເນີສ **Manganese (Mn)** ໝາຍເຖິງ ໂລຫະສີຂາວຄ້າຍຄືເງິນ ແລະ ແຕກໄດ້ງ່າຍ ພົບເຫັນໄດ້ໃນທຳມະຊາດເຊິ່ງມັກຮ່ວມຕົວຢູ່ກັບທາດອື່ນໆ.
- 3.2 ຊີນ **Lead (Pb)** ໝາຍເຖິງ ທາດໂລຫະ ທີ່ມີເນື້ອອ່ອນ, ສາມາດຫົດຍືດໄດ້, ມີສີຂາວປົນຝ້າ ແຕ່ເມື່ອຖືກອາກາດສີຈະປ່ຽນເປັນສີເທົາ, ຈັດຢູ່ໃນໂລຫະໜັກທີ່ມີພິດ ເຊິ່ງເປັນຫວັດຖຸດົບທີ່ສຳຄັນໃນອຸດສາຫະກຳການຜະລິດ ແບັດເຕີລີ, ເຄື່ອງໄຟຟ້າ, ເຄືອບສັງກະສີ ແລະ ເຄືອບພາຊະນະອື່ນໆ.
- 3.3 ອາເຊນິກ **Arsenic (As)** ໝາຍເຖິງ ທາດເຄິ່ງໂລຫະ ເຊິ່ງສາມາດພົບເຫັນໄດ້ໃນທຳມະຊາດ ໂດຍສະເພາະນໍ້າບາດານ ຊຶ່ງເກີດຈາກການລະລາຍຂອງແຮ່ທາດໃນນໍ້າ ນອກຈາກນີ້ ຍັງໄດ້ພົບໄດ້ໃນນໍ້າເປື້ອນຈາກໂຮງງານອຸດສາຫະກຳ ແລະ ແຫຼ່ງນໍ້າໃນບໍລິເວນທີ່ມີການນຳໃຊ້ຢາປາບສັດຕູພິດ.
- 3.4 ບາຫຼອດ **Mercury (Hg)** ໝາຍເຖິງ ໂລຫະສີຂາວຄ້າຍເງິນ ເປັນທາດແຫຼວໃນອຸນຫະພູມປົກກະຕິ.
- 3.5 ໄຊຍາໄນດ໌ **Cyanide (CN)** ໝາຍເຖິງ ກຸ່ມຂອງໄຊຍາໄນດ໌ໄອອອນທັງໝົດ ເປັນສານປະກອບຂອງໂລຫະອັລຄາໄລດ໌ ແລະ ໂລຫະໜັກ, ໃນພືດມັກພົບໃນຮູບກົດໄຮໂດຣໄຊຍານິກ.
- 3.6 ຈຸລິນຊີໂຄລິຟອມ (**Coliform Bacteria**) ໝາຍເຖິງ ຈຸລິນຊີທີ່ຈັດຢູ່ໃນກຸ່ມແກຣມລົບ (Gram negative), ມີຮູບຮ່າງເປັນທ່ອນ, ມີທັງເຄື່ອນທີ່ໄດ້ ແລະ ບໍ່ສາມາດເຄື່ອນທີ່ໄດ້, ສາມາດໜັກນໍ້າຕານເລັກໂທສ໌ (Lactose) ແລະ ສ້າງແກັດໄດ້ພາຍໃນ 48 ຊົ່ວໂມງ ທີ່ອຸນຫະພູມ 35 ອົງສາຊີ, ສາມາດພົບໄດ້ໃນນໍ້າ, ດິນ ແລະ ພືດ.
- 3.7 ມາດຕະຖານ ວິທີການເກັບ ແລະ ຮັກສາຕົວຢ່າງ ໝາຍເຖິງ ເພື່ອໃຫ້ການເກັບຕົວຢ່າງນໍ້າໃນແຫຼ່ງນໍ້າໃດໜຶ່ງ ໃຫ້ຖືກຫຼັກການໃນການເກັບຕົວຢ່າງ, ການນຳໃຊ້ພາສະນະບັນຈຸຕົວຢ່າງ, ການຮັກສາສະພາບຕົວຢ່າງ ແລະ ເພື່ອໃຫ້ເປັນຕົວແທນຂອງນໍ້າຕົວຢ່າງທີ່ດີ ໃນການດຳເນີນຂັ້ນຕອນການວິໄຈ.
- 3.8 ຄ່າຄວາມເຂັ້ມຂຸ້ນ ໝາຍເຖິງ ຄ່າປະລິມານ ຂອງທາດເຄມີ ແລະ ສິ່ງປົນເປື້ອນໃດໜຶ່ງ ທີ່ເຈື່ອປົນຢູ່ໃນ ນໍ້າ, ອາກາດ ແລະ ດິນ.

4. ຂອບເຂດໃນການນຳໃຊ້

ຄູ່ມືແນະນຳ ສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ເຄື່ອນໄຫວ ແລະ ດຳເນີນການບໍລິການວິໄຈຄຸນນະພາບນໍ້າ ໃນ ສປປ ລາວ.

ພາກທີ II

ວິທີມາດຕະຖານການວິໄຈ ແມັງການິສ ແລະ ຊິນ

1. ວິທີມາດຕະຖານການວິໄຈ ແມັງການິສ ແລະ ຊິນ

ວິທີມາດຕະຖານ ການວິໄຈ ແມັງການິສ ແລະ ຊິນ ແມ່ນຂະບວນການ ວິທີການ, ຂັ້ນຕອນການວິໄຈ, ພິສູດ, ຄຸນລັກສະນະ, ຄຸນສົມບັດ, ຄ່າຄວາມເຂັ້ມຂຸ້ນຂອງທາດເຄມີ ຫຼື ສິ່ງທີ່ເຈື່ອປົນໃດໜຶ່ງຢູ່ໃນນໍ້າ ມີ 2 ວິທີ ຕາມທີ່ໄດ້ກຳນົດໄວ້ໃນມາດຕະຖານສິ່ງແວດລ້ອມແຫ່ງຊາດ.

1.1 ວິທີທີ່ ໜຶ່ງ: ວິທີການວິໄຈເຮັດດ້ວຍເຄື່ອງ ເອເອເອັສ (Direct Air Acetylene Flame Atomic Absorption Spectrometry, AAS) ປະກອບມີດັ່ງນີ້:

- 1) ຂອບເຂດການວິໄຈ;
- 2) ເຄື່ອງມື ແລະ ອຸປະກອນ;
- 3) ທາດເຄມີ;
- 4) ຂໍ້ຄວນລະວັງ;
- 5) ລາຍລະອຽດຂັ້ນຕອນການວິໄຈ;
- 6) ການຄວບຄຸມຄຸນນະພາບ;
- 7) ການຄິດໄລ່ ແລະ ບັນທຶກຜົນ.

1.1.1 ຂອບເຂດການວິໄຈ ແມັງການິສ ແລະ ຊິນ ດ້ວຍເຄື່ອງ ເອເອເອັສ (Direct Air Acetylene Flame Atomic Absorption Spectrometry, AAS)

ຂອບເຂດການວິໄຈ ແມັງການິສ ແລະ ຊິນ ແມ່ນການຫາຄ່າຄວາມເຂັ້ມຂຸ້ນຂອງ ແມັງການິສ (Manganese) ແລະ ຊິນ (Lead) ຢູ່ໃນນໍ້າໜ້າດິນ, ນໍ້າໃຕ້ດິນ ແລະ ນໍ້າເບື້ອນ ໂດຍການກວດສອບໂລຫະທີ່ລະລາຍໃນນໍ້າ ເພື່ອຊອກຫາຄ່າຄວາມເຂັ້ມຂຸ້ນຂອງທາດດັ່ງກ່າວ ຊຶ່ງວັດແທກໄດ້ທີ່ຄວາມເຂັ້ມຂຸ້ນລະຫວ່າງ 0.1-10 mg/L.

1.1.2 ເຄື່ອງມື ແລະ ອຸປະກອນ ການວິໄຈ ແມັງການິສ ແລະ ຊິນ ດ້ວຍເຄື່ອງ ເອເອເອັສ

ເຄື່ອງມື ແລະ ອຸປະກອນ ທີ່ຕ້ອງໄດ້ນຳໃຊ້ເຂົ້າໃນການວິໄຈ ປະກອບມີດັ່ງນີ້:

- 1) ເຄື່ອງເອເອເອັສ (Atomic absorption spectrometer, AAS);
- 2) ຄອມພິວເຕີ ແລະ ຊອບແວປະມວນຜົນ (Computer and software);
- 3) ຫຼອດໄຟທາດຊະນິດຕ່າງໆ (Hollow Cathode Lamp);
 - ກ. ແມັງການິສ Manganese (Mn);
 - ຂ. ຊິນ Lead (Pb);
- 4) ວາວປິດເປີດທາດອາຍ (valves);
- 5) ຕູ້ດູດຄວັນ (Fume hood);
- 6) ເຕົາໃຫ້ຄວາມຮ້ອນ (Hotplate);

- 7) ປິເປດ (Volumetric Pipette) ຂະໜາດ 1mL, 10mL, Class A;
- 8) ແກ້ວວັດບໍລິມາດ (Volumetric Flask) ຂະໜາດ 50mL, 100mL, 500mL, Class A;
- 9) ປົກເກີ (Beaker) ຂະໜາດ 50mL, 100mL;
- 10) ແກ້ວເກັບທາດລະລາຍມາດຕະຖານ ຂະໜາດ 1000mL.

1.1.3 ທາດເຄມີ ທີ່ຈະນຳໃຊ້ໃນການວິໄຈ ແມັງກາໂນສ ແລະ ຊິນ ດ້ວຍເຄື່ອງ ເອເອເອັສ

ທາດເຄມີທີ່ຕ້ອງໄດ້ນຳໃຊ້ເຂົ້າໃນການວິໄຈຕ້ອງມີດັ່ງນີ້:

- 1) ອາກາດບໍລິສຸດ (Air) ທີ່ຜ່ານການຕອງເອົານ້ຳມັນ, ຄວາມຊຸ່ມຈາກນ້ຳ ແລະ ທາດອື່ນທີ່ເຈືອປົນມາກັບອາກາດອອກ. ຊຶ່ງອາກາດທີ່ນຳໃຊ້ນັ້ນແມ່ນມາຈາກເຄື່ອງປັບອາກາດ;
- 2) ທາດອາຍອາເຊທິລິນ (Acetylene): ຄວາມບໍລິສຸດ 99.99%;
- 3) ນ້ຳທີ່ປາສະຈາກໂລຫະໜັກ (Metal-free water): ໃຊ້ນ້ຳທີ່ປາສະຈາກໂລຫະໜັກເພື່ອການກະກຽມທາດເຄມີ, ການປັບຄ່າທຽບທາດມາດຕະຖານ;
- 4) ອາຊິດໄຮໂດຣໂຄຣິກ (Hydrochloric Acid, HCl): 1%, 10%, 20% (v/v), 1+5, 1+1, ແລະ ເຂັ້ມຂຸ້ນ. ທາດລະລາຍນີ້ໃຊ້ສຳຫຼັບກຽມທາດລະລາຍມາດຕະຖານ;
- 5) ທາດລະລາຍເຄລຊຽມ (Calcium solution): ລະລາຍ 630g ແຄລຊຽມຄາໂບເນດ (CaCO_3) ໃນ 50mL ຂອງ 1+5 ອາຊິດໄຮໂຄຣິກ (HCl) ຖ້າຫາກຈຳເປັນຄວນຕົ້ມເພື່ອໃຫ້ທາດນັ້ນລະລາຍສົມບູນ. ປະໄວ້ໃຫ້ເຢັນແລ້ວເຈືອຈາງໃຫ້ໄດ້ 1000mL ດ້ວຍນ້ຳກ້ັນ. ທາດລະລາຍນີ້ໃຊ້ສຳຫຼັບຕົວຢ່າງກ່ອນການວິເຄາະທາດແມັງກາໂນສ (Mn);
- 6) ອາຊິດນິຕຣິກ (Nitric Acid) 2% (v/v), 1+1, ແລະ ເຂັ້ມຂຸ້ນ. ທາດລະລາຍນີ້ໃຊ້ສຳຫຼັບກຽມທາດລະລາຍມາດຕະຖານ.
- 7) ທາດລະລາຍໂລຫະມາດຕະຖານ (Standard Metal Solution) ການກຽມທາດລະລາຍໂລຫະມາດຕະຖານມີຢູ່ 2 ທາງເລືອກຄື:

ທາງເລືອກທີ ໜຶ່ງ: ແມ່ນໃຫ້ກຽມຈາກການເຈືອຈາງທາດລະລາຍໂລຫະມາດຕະຖານແບບສຳເລັດຮູບ.

ທາງເລືອກທີ ສອງ: ແມ່ນທຳການກຽມທາດລະລາຍໂລຫະມາດຕະຖານຈາກທາດເຄມີ. ທາດເຄມີທີ່ຈະນຳມາກຽມນັ້ນ ຈະຕ້ອງໄດ້ອົບແຫ້ງເພື່ອໃຫ້ທາດເຄມີ ມີຄວາມບໍລິສຸດ ສຸດ ໂດຍປະຕິບັດຕາມຂັ້ນຕອນຕໍ່ໄປນີ້:

 - ກ. ຊິນ (Lead): ລະລາຍ 0.1598g ຂອງ ຊິນໄນເຕດ $\text{Pb}(\text{NO}_3)_2$ ໃນຈຳນວນໜ້ອຍໜຶ່ງຂອງ 1+1 ອາຊິດນິຕຣິກ (HNO_3), ຕົ້ມອາຊິດນິຕຣິກເຂັ້ມຂຸ້ນ (HNO_{3cc}) 10mL ແລ້ວເຈືອຈາງໃຫ້ໄດ້ 1000mL ດ້ວຍນ້ຳກ້ັນ (1.00mL:100 μgPb);
 - ຂ. ແມັງກາໂນສ (Manganese): ລະລາຍ 0.100g ຂອງແມັງກາໂນສ (Mn) ໃນ 10mL ອາຊິດໄຮໂຄຣິກເຂັ້ມຂຸ້ນ (HCl_{cc}) ປະສົມກັບອາຊິດນິຕຣິກເຂັ້ມຂຸ້ນ (HNO_{3cc}) 1mL ແລ້ວເຈືອຈາງດ້ວຍນ້ຳກ້ັນໃຫ້ໄດ້ 1000mL ດ້ວຍນ້ຳກ້ັນ (1.00mL: 100 μgMn).

1.1.4 ຂໍ້ຄວນລະວັງໃນການວິໄຈ ແມັງການິສ ແລະ ຊິນ ດ້ວຍເຄື່ອງ ເອເອເອັສ

ສະພາບການວິໄຈ ແລະ ຂໍ້ຄວນລະວັດລະວັງ ລະຫວ່າງການວິໄຈມີດັ່ງນີ້:

- 1) ທ່ຽວດອາກາດຈະຕ້ອງກວ້າງປະມານ 15-30cm ຫຼື ຂຶ້ນກັບຄູ່ມືແນະນຳຂອງຜູ້ຜະລິດ ເພື່ອຊ່ວຍ ປ້ອງກັນທາດອາຍພິດໃນຫ້ອງວິໄຈ ແລະ ປ້ອງກັນເຄື່ອງມືຈາກການກັດຫ້ຽນ;
- 2) ເຄື່ອງດູດອາກາດຕ້ອງໄດ້ເລືອກຕາມຄູ່ມືແນະນຳຂອງຜູ້ຜະລິດເພື່ອໃຫ້ອາກາດຖ່າຍເທໄດ້ສະດວກ ແລະ ສາມາດເຮັດໃຫ້ໄຟເຜົາໄໝ້ໄດ້ສະໝໍ່າສະເໝີ;
- 3) ອັນຕະລາຍທີ່ຈະເກີດຈາກການລະບົດຂອງ ທາດອາຍອາເຊທິລິນ (acetylene), ຕາມຄູ່ມືແນະ ນຳຂອງເຄື່ອງໃນການນຳໃຊ້ທາດອາຍນີ້ ບໍ່ຄວນໃຊ້ວັດສະດຸທີ່ເປັນທອງ ຫຼື ທອງເຫຼືອງ ບໍ່ວ່າຈະ ເປັນທ່ຽວດອາກາດ ເປັນຕົ້ນ ບໍ່ໃຫ້ທາດອາຍ ສຳພັດກັບທອງ (ທອງເຫຼືອງທີ່ມີທອງ > 65%), ເງິນ ຫຼື ບາຫຼອດແຫຼວ.

1.1.5 ລາຍລະອຽດຂັ້ນຕອນການວິໄຈ ແມັງການິສ ແລະ ຊິນ ດ້ວຍເຄື່ອງ ເອເອເອັສ

ການກວດສອບຫາປະລິມານໂລຫະໜັກ ໂດຍການຍ່ອຍຕົວຢ່າງ ກ່ອນທີ່ຈະກວດສອບດ້ວຍເຄື່ອງ ເອເອເອັສ ມີດັ່ງນີ້:

- 1) ສັ່ນຕົວຢ່າງໃຫ້ເຂົ້າກັນ;
- 2) ເທຕົວຢ່າງ ໃນປະລິມານ 50mL ລົງໃນບົກເກີ້ ແລ້ວຕື່ມອາຊິດນິຕຣິກເຂັ້ມຊັ້ນ ($\text{HNO}_{3\text{cc}}$) 5mL ແລະ ປິດບົກເກີ້ດ້ວຍແກ້ວໜ້າໂມງ;
- 3) ລະເຫີຍຕົວຢ່າງດ້ວຍເຕົາໃຫ້ຄວາມຮ້ອນ (Hotplate) ຈົນເຫຼືອປະລິມານ 10mL-20mL ກ່ອນ ທີ່ມັນຈະເກີດພິກ, ແຕ່ບໍ່ໃຫ້ຝືດ;
- 4) ຖ້າຈຳເປັນໃຫ້ຄວາມຮ້ອນຢ່າງຕໍ່ເນື່ອງ ແລະ ຕື່ມອາຊິດນິຕຣິກເຂັ້ມຊັ້ນ ($\text{HNO}_{3\text{cc}}$) 5mL ເພື່ອ ໃຫ້ເກີດການຍ່ອຍທີ່ສົມບູນ;
- 5) ເທຕົວຢ່າງອອກຈາກບົກເກີ້ ປັບບໍລິມາດຂອງທາດລະລາຍລົງໃນແກ້ວວັດບໍລິມາດ 100mL ປະ ໃຫ້ເຢັນແລ້ວເຈືອຈາງດ້ວຍນ້ຳກັນຈົນເຖິງຂີດວັດບໍລິມາດ;
- 6) ນຳທາດລະລາຍຕົວຢ່າງໄປເຮັດການວິໄຈດ້ວຍເຄື່ອງ ເອເອເອັສ;
- 7) ລາຍລະອຽດການນຳໃຊ້ເຄື່ອງ ເອເອເອັສ ແມ່ນຈະຕ້ອງໄດ້ປະຕິບັດຕາມຄູ່ມືແນະນຳຂອງຜູ້ຜະລິດ.

1.1.6 ການຄວບຄຸມຄຸນນະພາບ ການວິໄຈ ແມັງການິສ ແລະ ຊິນ ດ້ວຍເຄື່ອງ ເອເອເອັສ

ການຄວບຄຸມຄຸນນະພາບ ການວິໄຈ ປະກອບມີດັ່ງນີ້:

1) ຄວາມຊັດເຈນ (Accuracy)

ກ. ການທົດສອບແບລງ (Method blank) ທົດສອບໂດຍໃຊ້ນ້ຳກັນແທນຕົວຢ່າງ ແລະ ກະ ກຽມເຊັ່ນດຽວກັບຕົວຢ່າງ, ທົດສອບທຸກໆ 10% ຂອງຈຳນວນຕົວຢ່າງ;

ຂ. ການທົດສອບທາດມາດຕະຖານທີ່ຮູ້ຄ່າ (Standard check) ທົດສອບໂດຍກວດສອບທາດ ມາດຕະຖານທີ່ຮູ້ຄ່າ ແກນການຍອມຮັບ %Recovery = 85-115%.

2) ການຄວບຄຸມຄຸນນະພາບສໍາລັບຄວາມແນ່ນອນ (Precision)

- ກ. ການທົດສອບຊ້ໍາ (Duplicate) ທົດສອບທຸກໆ 10% ຂອງຈໍານວນຕົວຢ່າງ ເກນການຍອມຮັບ %RPD ≤ 10 ;
- ຂ. ການທົດສອບຕົວຢ່າງສະໄປດ໌ (Spiked sample) ຢ່າງນ້ອຍ 10% ຂອງຈໍານວນຕົວຢ່າງ ທັງໝົດ ເກນການຍອມຮັບ % Recovery ຢູ່ໃນລະຫວ່າງ 80 -120%.

1.1.7 ການຄິດໄລ່ ແລະ ບັນທຶກຜົນ ການວິໄຈ ແມັງການິສ ແລະ ຊີນ ດ້ວຍເຄື່ອງ ເອເອເອັສ

ການຄິດໄລ່ ແລະ ບັນທຶກຜົນ ການວິໄຈມີດັ່ງນີ້:

1) ການຄິດໄລ່ເກນການຍອມຮັບທາງຄຸນນະພາບ

ກ. ການທົດສອບຊ້ໍາ (Duplicate)

$$\%RPD = \frac{X_1 - X_2}{\bar{X}} \times 100$$

X_1 ແມ່ນ ຄ່າຄວາມເຂັ້ມຂຸ້ນທີ່ສູງກວ່າ;

X_2 ແມ່ນຄ່າຄວາມເຂັ້ມຂຸ້ນທີ່ຕໍ່າກວ່າ;

\bar{X} ແມ່ນ ຄ່າສະເລ່ຍ.

ຂ. ການທົດສອບທາດມາດຕະຖານທີ່ຮູ້ຄ່າ (Standard check) ທົດສອບໂດຍກວດສອບທາດມາດຕະຖານທີ່ຮູ້ຄ່າ ເກນການຍອມຮັບ %Recovery = 85-115%.

$$\%Recovery = \frac{C_1}{C_2} \times 100$$

C_1 : ຄ່າທີ່ວິໄຈໄດ້;

C_2 : ຄ່າຕົວຈິງທີ່ໄດ້ຈາກການປຸງ.

ຄ. ການທົດສອບຕົວຢ່າງສະໄປດ໌ (Spiked sample) ຢ່າງນ້ອຍ 10% ຂອງຈໍານວນຕົວຢ່າງ ທັງໝົດ ເກນການຍອມຮັບ % Recovery ຢູ່ໃນລະຫວ່າງ 80 -120%.

$$\%Recovery = \frac{C_1 - C_2}{C_0} \times 100$$

C_1 : ຄ່າຂອງຕົວຢ່າງທີ່ຕື່ມທາດມາດຕະຖານ;

C_2 : ຄ່າຈິງຂອງຕົວຢ່າງ;

C_0 : ຄ່າທີ່ຕື່ມລົງໃນຕົວຢ່າງ.

2) ການຄິດໄລ່ຜົນຂອງການວັດແທກ

ການຄິດໄລ່ ແລະ ບັນທຶກຄ່າຜົນການວິໄຈນັ້ນ ເຄື່ອງຈະເຮັດການບັນທຶກຄ່າການດູດກົນຄັ້ນແສງ ໂດຍທຽບກັບຄ່າຄວາມເຂັ້ມຂຸ້ນທີ່ໄດ້ຈາກກຼາຟມາດຕະຖານ ແລະ ຄິດໄລ່ອັດຕາຄວາມເຂັ້ມຂຸ້ນເອງໂດຍອັດຕະໂນມັດ.

1.2 ວິທີທີ່ ສອງ: ວິທີການວິໄຈ ແມັງການິສ ແລະ ຊີນ ດ້ວຍເຄື່ອງ ໄອຊີພີ (Inductively Coupled Plasma, ICP) ປະກອບມີດັ່ງນີ້:

- 1) ການກໍານົດຂອບເຂດການວິໄຈ;
- 2) ເຄື່ອງມື ແລະ ອຸປະກອນ;
- 3) ທາດເຄມີ;

- 4) ຂໍ້ຄວນລະວັງ;
- 5) ລາຍລະອຽດຂັ້ນຕອນການວິໄຈ;
- 6) ການຄວບຄຸມຄຸນນະພາບ;
- 7) ການຄິດໄລ່ ແລະ ບັນທຶກຜົນ.

1.2.1 ຂອບເຂດ ການວິໄຈ ແມັງການິສ ແລະ ຊິນ ດ້ວຍເຄື່ອງ ໄອຊີຟີ (Inductively Coupled Plasma, ICP)

ຂອບເຂດ ແມ່ນໄລຍະການຫາຄ່າຄວາມເຂັ້ມຂຸ້ນຂອງ ແມັງການິສ (Manganese) ແລະ ຊິນ (Lead) ຢູ່ໃນນໍ້າໜ້າດິນ, ນໍ້າໃຕ້ດິນ ແລະ ນໍ້າເປື້ອນ ຊຶ່ງມີຄວາມເຄັມບໍ່ເກີນ 10, ໂດຍການກວດສອບໂລຫະທີ່ລະລາຍໃນນໍ້າ ສາມາດວັດແທກໄດ້ທີ່ຄວາມເຂັ້ມຂຸ້ນຂອງ ແມັງການິສ ລະຫວ່າງ 100-500µg/L ແລະ ຊິນ ລະຫວ່າງ 10-200µg/L.

1.2.2 ເຄື່ອງມື ແລະ ອຸປະກອນທີ່ຈະນໍາໃຊ້ໃນການວິໄຈ ແມັງການິສ ແລະ ຊິນ ດ້ວຍເຄື່ອງ ໄອຊີຟີ

ເຄື່ອງມື ແລະ ອຸປະກອນ ທີ່ຕ້ອງໄດ້ນໍາໃຊ້ເຂົ້າໃນການວິໄຈ ປະກອບມີດັ່ງນີ້:

- 1) ໄມໂຄຣປິເປດ (Micro pipette) ຂະໜາດ 50-200; 200-1000; 1000-5000µg/L;
- 2) ຫົວປິເປດ (Plastic pipette tips) ທີ່ໃຊ້ກັບໄມໂຄຣປິເປດຂໍ້ 1;
- 3) ຫູອດຍ່ອຍຕົວຢ່າງ (Plastic tubes) ຂະໜາດ 15mL;
- 4) ແກ້ວວັດບໍລິມາດ (Volumetric flask) 100, 500, 1000mL;
- 5) ເຄື່ອງຍ່ອຍໄມໂຄຣເວັບ (Microwave Digestion) ຫຼື ເຄື່ອງຍ່ອຍແບບຫຼຸມ (Box heater);
- 6) ເວັດເຊວ (Vessels) (PFA Teflon ຫຼື TFE);
- 7) ເຄື່ອງໄອຊີຟີ (Inductively Couple Plasma, ICP);
- 8) ບົກເກີ (Beaker) 100mL;
- 9) ບັງຮ່າຍ (Cylinde) 50mL.

1.2.3 ທາດເຄມີ ທີ່ຈະນໍາໃຊ້ໃນການວິໄຈ ແມັງການິສ ແລະ ຊິນ ດ້ວຍເຄື່ອງ ໄອຊີຟີ

ການກະກຽມທາດເຄມີທີ່ຈະນໍາໃຊ້ໃນການວິໄຈ ປະກອບມີດັ່ງນີ້:

- 1) ນໍ້າກັນ ປະເພດ ໜຶ່ງ (Type A water);
- 2) ອາຊິດເກືອເຂັ້ມຂຸ້ນ (Hydrochloric acid, concentrated, AR grade) ໃຊ້ໃນການກະກຽມທາດລະລາຍເພື່ອເຮັດ ສົມຜົນເສັ້ນຊື່ (Standard calibration curve), ຕົວຢ່າງແບລງ (Blank) ແລະ ໃຊ້ອາຊິດນີ້ກຽມ (HCl1+1);
- 3) ອາຊິດນິຕຣິກເຂັ້ມຂຸ້ນ (Nitric Acid, HNO_{3cc});

- 4) ອາຊິດນິຕຣິກ (HNO₃)1% ໄດ້ມາຈາກການຕື່ມອາຊິດນິຕຣິກເຂັ້ມຊັ້ນ 1mL ລົງໃນແກ້ວວັດບໍລິມາດຂະໜາດ 100mL ທີ່ບັນຈຸນໍ້າກ້ຽມໄວ້ປະມານ 20mL ແລ້ວຕື່ມນໍ້າກ້ຽມເພື່ອປັບບໍລິມາດໃຫ້ເປັນ 100mL;
- 5) ທາດລະລາຍມາດຕະຖານຂອງແມັງກາໂນຊີ (Primary Stock Standard Solution) ທີ່ມີຄວາມເຂັ້ມຊັ້ນ 1000mg/L;
- 6) ທາດລະລາຍມາດຕະຖານຂອງຊີນ (Primary Stock Standard Solution) ທີ່ມີຄວາມເຂັ້ມຊັ້ນ 1000mg/L;
- 7) ທາດລະລາຍມາດຕະຖານແມັງກາໂນຊີ (Stock standard Mn) ຄວາມເຂັ້ມຊັ້ນ 100mg/L ທີ່ໄດ້ມາຈາກຂະບວນການເຈືອຈາງຕາມລໍາດັບດັ່ງນີ້:
- ກ. ດູດທາດລະລາຍມາດຕະຖານແມັງກາໂນຊີ (Primary Stock Standard Solution) 1000mg/L ໃນປະລິມານ 10mL;
- ຂ. ໃສ່ລົງແກ້ວວັດບໍລິມາດຂະໜາດ 100mL ທີ່ບັນຈຸນໍ້າກ້ຽມໄວ້ແລ້ວປະມານ 20mL;
- ຄ. ຕື່ມອາຊິດນິຕຣິກ 1mL;
- ງ. ຕື່ມນໍ້າກ້ຽມເພື່ອປັບບໍລິມາດໃຫ້ເປັນ 100mL.
(ທາດລະລາຍນີ້ມີອາຍຸການນໍາໃຊ້ 1 ເດືອນ)
- 8) ທາດລະລາຍມາດຕະຖານແມັງກາໂນຊີ (Stock standard) ຄວາມເຂັ້ມຊັ້ນ 10mg/L ທີ່ໄດ້ມາຈາກຂະບວນການເຈືອຈາງຕາມລໍາດັບດັ່ງນີ້: (ທາດລະລາຍນີ້ມີອາຍຸການນໍາໃຊ້ 1 ເດືອນ)
- ກ. ດູດທາດລະລາຍມາດຕະຖານແມັງກາໂນຊີ (Primary Stock Standard Solution) 1000mg/L ໃນປະລິມານ 1mL;
- ຂ. ໃສ່ລົງແກ້ວວັດບໍລິມາດຂະໜາດ 100mL ທີ່ບັນຈຸນໍ້າກ້ຽມໄວ້ແລ້ວປະມານ 20mL;
- ຄ. ຕື່ມອາຊິດນິຕຣິກ 1mL;
- ງ. ຕື່ມນໍ້າກ້ຽມເພື່ອປັບບໍລິມາດໃຫ້ເປັນ 100mL.
- 9) ທາດລະລາຍມາດຕະຖານແມັງກາໂນຊີສໍາລັບໃຊ້ງານ (Working standard Mn)
- ຕາຕະລາງທີ1: ລະດັບຄວາມເຂັ້ມຊັ້ນສໍາລັບທາດລະລາຍມາດຕະຖານ (Working standard)

ລະດັບຄວາມເຂັ້ມຊັ້ນ	ທາດລະລາຍມາດຕະຖານ (Stock standard)	ບໍລິມາດ ທາດລະລາຍມາດຕະຖານ (Stock standard) ທີ່ໃຊ້	ບໍລິມາດສຸດທ້າຍ	ຄວາມເຂັ້ມຊັ້ນສຸດທ້າຍ
	(mg/L)	(µl)	(mL)	(µg/L)
1	10	10	100	100
2	100	200	100	200
3	100	400	100	400
4	100	500	100	500

10) ທາດລະລາຍມາດຕະຖານຂອງຊີນ (Stock standard) 100mg/L ທີ່ໄດ້ມາຈາກຂະບວນການເຈືອຈາງຕາມລຳດັບດັ່ງນີ້:

ກ. ດູດທາດລະລາຍມາດຕະຖານຂອງຊີນ (Primary Stock Standard Solution) 1000mg/L ໃນປະລິມານ 10mL;

ຂ. ໃສ່ລົງໃນແກ້ວວັດບໍລິມາດ 100mL ທີ່ມີນ້ຳກັ້ນຢູ່ປະມານ 20mL;

ຄ. ຕົ້ມ 1mL ຂອງອາຊິດອາຊິດນິຕຣິກ;

ງ. ຕົ້ມນ້ຳກັ້ນເພື່ອປັບບໍລິມາດໃຫ້ເປັນ 100mL. (ທາດລະລາຍນີ້ມີອາຍຸການນຳໃຊ້ 1ເດືອນ)

11) ທາດລະລາຍມາດຕະຖານຂອງທາດຊີນ (Stock standard) 10mg/L ທີ່ໄດ້ມາຈາກຂະບວນການເຈືອຈາງຕາມລຳດັບດັ່ງນີ້:

ກ. ດູດທາດລະລາຍມາດຕະຖານຂອງຊີນ (Primary Stock Standard Solution) 1000mg/L ໃນປະລິມານ 1mL;

ຂ. ໃສ່ລົງໃນແກ້ວປັບບໍລິມາດ 100mL ທີ່ມີນ້ຳກັ້ນຢູ່ປະມານ 20mL;

ຄ. ຕົ້ມອາຊິດອາຊິດນິຕຣິກ 1mL;

ງ. ຕົ້ມນ້ຳກັ້ນເພື່ອປັບບໍລິມາດໃຫ້ເປັນ 100mL.

(ທາດລະລາຍນີ້ມີອາຍຸການນຳໃຊ້ 1ເດືອນ)

12) ທາດລະລາຍມາດຕະຖານຂອງທາດຊີນ ສຳລັບໃຊ້ງານ (Working standard Pb)

ຕາຕະລາງທີ 2: ລະດັບຄວາມເຂັ້ມຂຸ້ນສຳລັບທາດລະລາຍມາດຕະຖານ (Working standard)

Stock std (mg/L)	ບໍລິມາດ Stock ທີ່ໃຊ້ (µl)	ບໍລິມາດລວມ (mL)	ຄວາມເຂັ້ມຂຸ້ນສຸດທ້າຍ (µg/L)
10	100	100	10
10	500	100	50
10	1000	100	100
100	2000	100	200

1.2.4 ຂໍ້ຄວນລະວັງ ໃນການວິໄຈ ແມັງການິສ ແລະ ຊີນ ດ້ວຍເຄື່ອງ ໄອຊີຟີ

ສະພາບການວິໄຈ ແລະ ຂໍ້ຄວນລະມັດລະວັງ ລະຫວ່າງການວິໄຈມີດັ່ງນີ້:

1) ຂໍ້ຄວນລະວັງດ້ານສະພາບແວດລ້ອມ

ກ. ຕ້ອງການມີການຄວບຄຸມອຸນຫະພູມ ແລະ ຄວາມຊຸ່ມພາຍໃນຫ້ອງເຄື່ອງມື;

ຂ. ເອົາໃຈໃສ່ຮັກສາຄວາມສະອາດຂອງຫ້ອງເຄື່ອງມື ໂດຍການເຮັດຄວາມສະອາດ ທຸກຄັ້ງກ່ອນການວິໄຈ;

ຄ. ຈັດຜົນທີ່ສະເພາະສຳລັບການກະກຽມທາດລະລາຍມາດຕະຖານ, ຕົວຢ່າງນ້ຳ, ການຍ່ອຍຕົວຢ່າງນ້ຳ ແລະ ຜົນທີ່ຂອງເຄື່ອງມື.

2) ຂໍ້ຄວນລະວັງດ້ານອຸປະກອນ

ເຄື່ອງແກ້ວ ແລະ ພລາສຕິກ ສໍາລັບເກັບທາດລະລາຍມາດຕະຖານ ແລະ ເຄື່ອງແກ້ວສະເພາະປະກອບກັບເຄື່ອງມື ຕ້ອງຜ່ານການລ້າງ ແລະ ເຮັດຄວາມສະອາດ ເພື່ອຮັບປະກັນບໍ່ໃຫ້ມີການບິນເປື້ອນຂອງທາດທີ່ເປັນເປົ້າ ໝາຍໃນການວັດແທກ ໂດຍການຮັກສາຄວາມສະອາດສະເພາະ ກ່ອນການນໍາໃຊ້ທຸກຄັ້ງດັ່ງນີ້:

- ກ. ລ້າງເຄື່ອງແກ້ວ ແລະ ພລາສຕິກ ຫຼັງຈາກໃຊ້ງານ ໃຫ້ສະອາດດ້ວຍນໍ້າຢາລ້າງເຄື່ອງແກ້ວ ແລະ ນໍ້າກັນ ຕາມລໍາດັບ ແລ້ວນໍາໄປແຊ່ໃສ່ໃນພາຊະນະພລາສຕິກທີ່ທົນອາຊິດ (HDPE) ທີ່ມີຝາປິດ, ໃນການແຊ່ເຄື່ອງແກ້ວ ແລະ ພລາສຕິກ ແມ່ນຕ້ອງແຊ່ດ້ວຍ ອາຊິດນິຕຣິກ (HNO₃) 10% ຢ່າງນ້ອຍ 24 ຊົ່ວໂມງ, ແລ້ວນໍາເຄື່ອງແກ້ວ ແລະ ພລາສຕິກ ອອກມາລ້າງດ້ວຍນໍ້າກັນ ຢ່າງໜ້ອຍສາມຄັ້ງ ແລ້ວນໍາໄປປະໃຫ້ແຫ້ງໃນທີ່ສະອາດ ຫຼື ອົບໃຫ້ແຫ້ງ;
- ຂ. ການຮັກສາຄວາມສະອາດເຄື່ອງແກ້ວສະເພາະຫຼອດແກ້ວພລາສມາ (Torch) ແລະ ແກ້ວດັກອາຍຕົວຢ່າງ (Spray chamber) ຂອງເຄື່ອງ ICP ໂດຍການແຊ່ດ້ວຍອາຊິດນິຕຣິກ (HNO₃) 10% ຕ້ອງຖອດມາທໍາຄວາມສະອາດ ເດືອນລະຄັ້ງ;

3) ຂໍ້ຄວນລະວັງໃນການວິໄຈ

- ກ. ການວິໄຈແຕ່ລະຄັ້ງທີ່ນໍາໃຊ້ອາຊິດທີ່ມີເຂັ້ມຂຸ້ນສູງ ຕ້ອງໃຫ້ປະຕິບັດໃນຕູ້ດູດຄວັນ, ໃສ່ຜ້າປິດປາກ, ຖົງມືສະເພາະ ແລະ ແວ່ນຕານິລະໄພ ເພື່ອປ້ອງກັນອາຍຄວາມເຂັ້ມຂຸ້ນ ແລະ ການຜິດພາດຈາກການດູດອາຊິດ;
- ຂ. ການກະກຽມຕົວຢ່າງນໍ້າແຕ່ລະຄັ້ງ ຄວນລະມັດລະວັງທາດອາຍພິດທີ່ເກີດຂຶ້ນຈາກຄວາມເປັນອາຊິດໃນນໍ້າເພີ່ມຂຶ້ນ ໃນລະຫວ່າງການກຽມຕົວຢ່າງເປັນຕົ້ນ ໄຊຍານິ (CN), ຊິລໄຟ (H₂S) ໃຫ້ປະຕິບັດໃນຕູ້ດູດຄວັນ;
- ຄ. ການນໍາໃຊ້ເຄື່ອງ ໄອຊີຟີ ໃນລະຫວ່າງການວິໄຈທໍາມເຂົ້າໃກ້ ແຫຼ່ງກໍາເນີດແສງ, ຄວາມຮ້ອນຈາກແປວໄຟພລາສມາ ແລະ ຫ້າມເບິ່ງແສງພລາສມາດ້ວຍຕາເປົ່າ.

1.2.5 ລາຍລະອຽດຂັ້ນຕອນການວິໄຈ ແມັງການີສ ແລະ ຊິນ ດ້ວຍເຄື່ອງ ໄອຊີຟີ

ຂັ້ນຕອນການວິໄຈປະກອບມີ 3 ຂັ້ນຕອນດັ່ງນີ້:

1) ການຫຍ່ອຍຕົວຢ່າງ

ການຫຍ່ອຍຕົວຢ່າງ ສາມາດນໍາໃຊ້ໄດ້ 2 ວິທີຄື: ການຫຍ່ອຍຕົວຢ່າງດ້ວຍ ເຄື່ອງໄມໂຄຣເວບ (Micro wave) ແລະ ເຄື່ອງຢ່ອຍແບບຫຼຸມ (Block Heater).

ກ. ການຫຍ່ອຍຕົວຢ່າງ ດ້ວຍເຄື່ອງໄມໂຄຣເວບ (Micro wave):

- ນໍາຕົວຢ່າງນໍ້າອອກຈາກຕູ້ເຢັນ ແລ້ວປະໄວ້ໃຫ້ອຸນຫະພູມຂອງຕົວຢ່າງເທົ່າກັບອຸນຫະພູມຂອງຫ້ອງກ່ອນຈະນໍາໄປຢ່ອຍ;
- ກວດສອບວ່າຄ່າ ອາຊິດ-ເບສ ຂອງຕົວຢ່າງນໍ້າໄດ້ຮັບການຮັກສາສະພາບໃຫ້ຕໍ່າກວ່າສອງ (pH<2);
- ສົ່ນຕົວຢ່າງນໍ້າ ໃຫ້ເປັນນໍ້າເນື້ອດຽວກັນ ແລ້ວຖອກນໍ້າຕົວຢ່າງໃນປະລິມານ 45mL ໃສ່ບັ້ງຮ່າຍຂະໜາດ 50mL ແລະ ຖອກໃສ່ເວັດເຊວ (Vessel);

- ຕື່ມອາຊິດນິຕຣິກເຂັ້ມຊັ້ນ ($\text{HNO}_{3\text{cc}}$) 5mL ລົງໃນຕົວຢ່າງ ແລ້ວປະໄວ້ປະມານ 15 ນາທີ;
- ປົດຝາຫຼອດຢ່ອຍຕົວຢ່າງ (ໝາຍເຫດ: ໃນການປົດຝາຫຼອດຢ່ອຍແມ່ນໃຫ້ປະຕິບັດຕາມຄູ່ມືແນະນຳຂອງຜູ້ຜະລິດ);
- ໃນຂັ້ນຕອນການນຳໃຊ້ເຄື່ອງໄມໂຄຣເວບແມ່ນປະຕິບັດຕາມຄູ່ມືຂອງຜູ້ຜະລິດ ໂດຍທົ່ວໄປ ໃນຂັ້ນຕອນການຢ່ອຍດ້ວຍໄມໂຄຣເວບແມ່ນຕ້ອງດຳເນີນການດັ່ງນີ້: ເລີ່ມຈາກການຕັ້ງຄ່າອຸນຫະພູມຂອງເຄື່ອງ ໄລຍະທີ່ໜຶ່ງໃຫ້ຢູ່ທີ່ $160 \pm 4^\circ \text{C}$ ເປັນເວລາ 10 ນາທີ ແລະ ໄລຍະທີສອງ ໃຫ້ຢູ່ທີ່ $165\text{-}170^\circ \text{C}$ ເປັນເວລາ 10 ນາທີ. (ໝາຍເຫດ ການຕັ້ງຄ່າສຳລັບສອງໄລຍະແມ່ນເຮັດຜ່ອມກັນໃນຂັ້ນຕອນດຽວ ຫຼັງຈາກນັ້ນເຄື່ອງຈະດຳເນີນໄປໂດຍອັດຕະໂນມັດ);
- ກວດສອບລະບົບການໝູນປື້ນ ແລະ ລະບົບດູດອາກາດ ທຸກໆຄັ້ງກ່ອນສິ່ງໃຫ້ເຄື່ອງດຳເນີນງານ;
- ຫຼັງຈາກເຄື່ອງດຳເນີນງານສຳເລັດ ປ່ອຍໃຫ້ເຄື່ອງເຢັນລົງຢ່າງໜ້ອຍ 5 ນາທີ ກ່ອນເອົາຫຼອດຕົວຢ່າງອອກຈາກເຄື່ອງ;
- ນຳຫຼອດຢ່ອຍຕົວຢ່າງອອກຈາກຕົວເຄື່ອງ ແລະ ປະໄວ້ໃຫ້ເຢັນເທົ່າອຸນຫະພູມຫ້ອງ;
- ຄຸນອັດຕາສ່ວນເຈືອຈາງລະຫວ່າງນ້ຳ ແລະ ອາຊິດ 50/45 ຫຼື 1.11 ເນື່ອງຈາກ ການເພີ່ມອາຊິດນິຕຣິກເຂັ້ມຊັ້ນ ($\text{HNO}_{3\text{cc}}$) ຈຳນວນ 5mL, ດັ່ງນັ້ນຜົນການອ່ານຄ່າທຸກເທື່ອຕ້ອງ.

ຂ. ການຢ່ອຍຕົວຢ່າງດ້ວຍເຄື່ອງຢ່ອຍແບບຫຼຸມ (Block Heater)

- ນຳຕົວຢ່າງນ້ຳອອກຈາກຕູ້ເຢັນ ແລ້ວປະໄວ້ໃຫ້ອຸນຫະພູມຂອງຕົວຢ່າງດັ່ງກ່າວເທົ່າກັບອຸນຫະພູມຂອງຫ້ອງກ່ອນຈະນຳໄປຢ່ອຍ;
- ກວດສອບວ່າຄ່າ ກົດ-ດ່າງ ຂອງຕົວຢ່າງນ້ຳໄດ້ຮັບການຮັກສາສະພາບໃຫ້ຕໍ່າກ່ວາສອງ ($\text{pH} < 2$);
- ສັ່ນຕົວຢ່າງນ້ຳ ໃຫ້ນ້ຳເປັນເນື້ອດຽວກັນ ແລ້ວຖອກນ້ຳຕົວຢ່າງໃນປະລິມານ 10mL ໃສ່ຫຼອດຢ່ອຍຕົວຢ່າງ (Polyethylene);
- ຕື່ມອາຊິດນິຕຣິກເຂັ້ມຊັ້ນ ($\text{HNO}_{3\text{cc}}$) 0.5mL ລົງໃນຫຼອດຢ່ອຍຕົວຢ່າງທີ່ມີຕົວຢ່າງນ້ຳຕາມຂີດໜ້າ ສາມ ສັ່ນໃຫ້ເຂົ້າກັນ ແລ້ວປົກຫຼອດຕົວຢ່າງດ້ວຍຝາໜ້າໂມງ ເພື່ອໃຫ້ລະເຫີຍໃນຂະນະຢ່ອຍຕົວຢ່າງ;
- ເປີດເຄື່ອງຢ່ອຍ ແລະ ຕັ້ງອຸນຫະພູມຢູ່ທີ່ 105°C ເມື່ອອຸນຫະພູມຄົງທີ່ແລ້ວນຳຫຼອດຢ່ອຍຕົວຢ່າງ ຈາກຂີດໜ້າສີ່ ໃສ່ລົງໄປໃນຫຼຸມຢ່ອຍຕົວຢ່າງ ຫຼັງຈາກນັ້ນເລີ່ມຕັ້ງເວລາຢ່ອຍໃໝ່ທີ່ 120 ນາທີ, ໃນກໍລະນີການຢ່ອຍບໍ່ສົມບູນໃຫ້ຕື່ມອາຊິດນິຕຣິກເພີ່ມ ຈົນກວ່າຈະແນ່ໃຈວ່າການຢ່ອຍຕົວຢ່າງສົມບູນ;
- ເມື່ອຢ່ອຍຕົວຢ່າງຄົບຕາມເວລາແລ້ວ ນຳຫຼອດຢ່ອຍຕົວຢ່າງທີ່ຖືກຢ່ອຍສົມບູນແລ້ວອອກຈາກຫຼຸມຢ່ອຍມາປະໄວ້ໃຫ້ເຢັນເທົ່າອຸນຫະພູມຫ້ອງ ຫຼັງຈາກນັ້ນຕື່ມນ້ຳກັນເພື່ອປັບບໍລິມາດໃຫ້ເປັນ 10mL.

ຄ. ການນຳໃຊ້ເຄື່ອງ

ການນຳໃຊ້ເຄື່ອງມື ໄອຊີຟີ ແມ່ນຈະຕ້ອງປະຕິບັດຕາມຄູ່ມືແນະນຳການໃຊ້ງານຂອງເຄື່ອງມືຜູ້ຜະລິດແຕ່ລະລຸ້ນ.

1.1.6 ການຄວບຄຸມຄຸນນະພາບ ການວິໄຈ ແມັງການິສ ແລະ ຊິນ ດ້ວຍເຄື່ອງ ໄອຊີຟີ.

ການຄວບຄຸມຄຸນນະພາບ ລະຫວ່າງການວິໄຈປະກອບມີດັ່ງນີ້:

1) ຄວາມຊັດເຈນ (Accuracy)

ກ. Calibration blank ຕ້ອງນ້ອຍກວ່າ ຄ່າຂີດຈຳກັດທີ່ສາມາດວັດແທກປະລິມານໄດ້ ຫຼື LOQ (ສຳຫຼັບເຄື່ອງມືແຕ່ລະລຸ້ນ ແລະ ວິທີຂອງການວິໄຈນັ້ນໆ ໂດຍຜ່ານການທົດສອບຄວາມເໝາະສົມຂອງວິທີ Method Validation);

ຂ. Calibration Standard ກູາບຝມາດຕະຖານຕ້ອງມີຄ່າສຳປະສິດເສັ້ນຊື່ຫຼາຍກວ່າຫຼືເທົ່າກັບ 0.995 ($R^2 > 0.995$);

ຄ. Instrument Check Standard (ຄ່າການຍ້ອນກັບ ຫຼື Recovery $\pm 5\%$);

ງ. Method Blank (ຕ້ອງນ້ອຍກວ່າ ຄ່າຂີດຈຳກັດທີ່ສາມາດວັດແທກປະລິມານໄດ້ ຫຼື LOQ);

ຈ. Method Blank Spike (ຄ່າການຍ້ອນກັບ ຫຼື Recovery $\pm 5\%$);

ສ. Instrument Quality Control Sample (ສານລະລາຍມາດຕະຖານອ້າງອີງ ຕ້ອງຢູ່ໃນເກນການຍອມຮັບ $\pm 5\%$).

2) ການຄວບຄຸມຄຸນນະພາບສຳຫຼັບຄວາມແນ່ນອນ (Precision)

ກ. ການທົດສອບຕົວຢ່າງຊ້ຳ ສະໄປດ໌ (Matrix Spike Duplicate %RPD $\leq 5\%$ ແລະ Recovery 95-105%).

1.1.7 ການຄິດໄລ່ ແລະ ບັນທຶກຜົນ ການວິໄຈ ແມັງການິສ ແລະ ຊິນ ດ້ວຍເຄື່ອງ ໄອຊີຟີ

ການຄິດໄລ່ ແລະ ບັນທຶກຜົນ ການວິໄຈ ມີດັ່ງລຸ່ມນີ້:

1) ການຄິດໄລ່ເກນການຍອມຮັບທາງຄຸນນະພາບ

ກ. ການທົດສອບຊ້ຳ (Duplicate)

$$\%RPD = \frac{X_1 - X_2}{\bar{X}} \times 100$$

X_1 ແມ່ນ ຄ່າຄວາມເຂັ້ມຂຸ້ນທີ່ສູງກວ່າ;

X_2 ແມ່ນ ຄ່າຄວາມເຂັ້ມຂຸ້ນທີ່ຕໍ່າກວ່າ;

\bar{X} ແມ່ນ ຄ່າສະເລ່ຍ.

ຂ. Instrument check standard

$$\%ICS = \frac{C_{out}}{C_{CRM.or.standard}} \times 10$$

C_{out} ຄືຄວາມເຂັ້ມຂຸ້ນທີ່ອ່ານໄດ້ຈາກເຄື່ອງມື;

C_{CRM} ຄືຄວາມເຂັ້ມຂຸ້ນຂອງ CRM (Certified reference material)

ທີ່ໄດ້ຈາກໃບຮັບຮອງ.

ຄ. ການທົດສອບຕົວຢ່າງຊ້ໍາ ສະໄປດ໌ (Matrix Spike Duplicate)

$$\%Recovery = \frac{C_1 - C_2}{C_0} \times 100$$

C₁ ແມ່ນ ຄ່າໃນຕົວຢ່າງທີ່ເຕີມທາດມາດຕະຖານ;

C₂ ແມ່ນ ຄ່າໃນຕົວຢ່າງ;

C₀ ແມ່ນ ຄ່າທີ່ເຕີມລົງໃນຕົວຢ່າງ.

2) ການຄິດໄລ່ຜົນຂອງການວັດແທກ

ການຄິດໄລ່ຜົນຂອງການວັດແທກແມ່ນຂະບວນການວັດແທກຂອງເຄື່ອງໂດຍອີງໃສ່ສົມຜົນເສັ້ນຊື່, ຄ່າຄວາມເຂັ້ມຂຸ້ນຂອງທາດຈະສະແດງຫົວໜ່ວຍເປັນ µg/L ເມື່ອໄດ້ຄ່າຄວາມເຂັ້ມຂຸ້ນແລ້ວຕ້ອງນຳໄປຄິດໄລ່ໂດຍໃຊ້ສູດລຸ່ມນີ້:

$$\text{ຄວາມເຂັ້ມຂຸ້ນ } (\mu\text{g/L}) = A \times F \quad \text{ຊຶ່ງວ່າ } F \text{ ໄດ້ມາຈາກສູດ } F = \frac{V}{V_s}$$

A ແມ່ນຄວາມເຂັ້ມຂຸ້ນຂອງທາດທີ່ອ່ານໄດ້ (µg/L);

V ແມ່ນບໍລິມາດສູດທ້າຍຂອງຕົວຢ່າງ (mL);

F ແມ່ນ Dilution Factor ບໍລິມາດຂອງນໍ້າຕົວຢ່າງທີ່ເຈືອຈາງແລ້ວ;

V_s ແມ່ນບໍລິມາດຂອງຕົວຢ່າງທີ່ໃຊ້ (mL).

ພາກທີ III

ວິທີມາດຕະຖານການວິໄຈ ອາເຊນິກ

1. ວິທີມາດຕະຖານການວິໄຈ ອາເຊນິກ

ວິທີມາດຕະຖານການວິໄຈ ອາເຊນິກ ແມ່ນຂະບວນການ ວິທີການ, ຂັ້ນຕອນການວິໄຈ, ຜິສູດ, ຄຸນລັກສະນະ, ຄຸນສົມບັດ, ຄ່າຄວາມເຂັ້ມຂຸ້ນຂອງທາດເຄມີ ຫຼື ສິ່ງທີ່ເຈືອປົນໃດໜຶ່ງຢູ່ໃນນໍ້າ ມີ 2 ວິທີ ຕາມທີ່ໄດ້ກຳນົດໄວ້ໃນມາດຕະຖານສິ່ງແວດລ້ອມແຫ່ງຊາດ.

1.1 ວິທີທີ່ ໜຶ່ງ: ວິທີວິໄຈ ອາເຊນິກ ດ້ວຍເຄື່ອງ ເອເອເອັສ (Hydride Generation Atomic Absorption Spectrometric Method, AAS) ປະກອບມີດັ່ງນີ້:

- 1) ຂອບເຂດ;
- 2) ເຄື່ອງມື ແລະ ອຸປະກອນ;
- 3) ທາດເຄມີ;
- 4) ຂໍ້ຄວນລະວັງ;
- 5) ລາຍລະອຽດຂັ້ນຕອນການວິໄຈ;
- 6) ການຄວບຄຸມຄຸນນະພາບ;
- 7) ການຄິດໄລ່ ແລະ ບັນທຶກຜົນ.

**1.1.1 ຂອບເຂດ ການວິໄຈ ອາເຊນິກ ດ້ວຍການດູດກືນແສງຂອງອາຕອມແບບການສ້າງໄຮໄດຣ໌
(Hydride Generation Atomic Absorption Spectrometric, AAS)**

ຂອບເຂດ ແມ່ນການຫາຄ່າຄວາມເຂັ້ມຂຸ້ນຂອງ ອາເຊນິກ ຢູ່ໃນນ້ຳໜ້າດິນ, ນ້ຳໃຕ້ດິນ ແລະ ນ້ຳເປື້ອນ ໂດຍການກວດສອບໂລຫະທີ່ລະລາຍໃນນ້ຳ ເພື່ອຊອກຫາຄ່າຄວາມເຂັ້ມຂຸ້ນຂອງທາດດັ່ງກ່າວ ສາມາດ ວັດແທກໄດ້ທີ່ຄວາມເຂັ້ມຂຸ້ນລະຫວ່າງ 10-200µg/L.

1.1.2 ເຄື່ອງມື ແລະ ອຸປະກອນ ການວິໄຈ ອາເຊນິກ ດ້ວຍເຄື່ອງ ເອເອເອັສ

ເຄື່ອງມື ແລະ ອຸປະກອນ ທີ່ຕ້ອງໄດ້ນຳໃຊ້ເຂົ້າໃນການວິໄຈ ປະກອບມີດັ່ງນີ້:

- 1) ເຄື່ອງ ເອເອເອັສ (Atomic Absorption Spectrometer, AAS);
- 2) ຊຸດປະຕິກິລິຍາໄຮໄດຣ໌ (Reaction cell);
- 3) ຄອມພິວເຕີພ້ອມຊອບແວປະມວນຜົນ (Computer and software);
- 4) ຫຼອດໄຟອາເຊນິກ (Electro Discharge Lamp, Arsenic);
- 5) ທາດອາຍໄຮໂດຣເຈນ (H_2 , gas);
- 6) ວາວປິດເປີດທາດອາຍ (valves);
- 7) ຕູ້ດູດຄວັນ (Fume hood);
- 8) ປິເປດ (Volumetric Pipette) ຂະໜາດ 1mL, 10mL, Class A;
- 9) ແກ້ວວັດບໍລິມາດ (Volumetric Flask) ຂະໜາດ 50mL, 100mL, 500mL, Class A;
- 10) ບິກເກີ (Beaker) ຂະໜາດ 50mL, 100mL;
- 11) ແກ້ວເກັບທາດລະລາຍມາດຕະຖານ.

1.1.3 ທາດເຄມີ ທີ່ຈະນຳໃຊ້ໃນການວິໄຈ ອາເຊນິກ ດ້ວຍເຄື່ອງ ເອເອເອັສ

ການກະກຽມທາດເຄມີທີ່ຈະນຳໃຊ້ໃນການວິໄຈ ປະກອບມີດັ່ງນີ້:

- 1) ທາດລະລາຍ ໂຊດຽມບໍລິໄຮໄດຣ໌ ($NaBH_4$) ໂດຍຊຶ້ງເອົາ 8g ຂອງໂຊດຽມບໍລິໄຮໄດຣ໌ ($NaBH_4$) ລະລາຍໃນໂຊດຽມໄຮດຣົອກໄຊດ໌ 0.1N ໃນບໍລິມາດ 200mL (ໃນການວິໄຈຕ້ອງ ປຸງໃໝ່ທຸກຄັ້ງ);
- 2) ທາດລະລາຍ ໂຊດຽມໄອໂອໄດ (NaI) ໂດຍຊຶ້ງເອົາ 50g ຂອງ (NaI) ລະລາຍໃນນ້ຳກັ່ນ 500mL ຫຼື ໃຊ້ທາດລະລາຍໂປແຕັດຊຽມໄອໂອໄດ (KI) (ໃນການວິໄຈຕ້ອງປຸງໃໝ່ທຸກຄັ້ງ);
- 3) ອາຊິດຊຸນຟູຣິກທີ່ມີຄວາມເຂັ້ມຂຸ້ນ 18N (H_2SO_4 , 18N);
- 4) ອາຊິດຊຸນຟູຣິກທີ່ມີຄວາມເຂັ້ມຂຸ້ນ 2.5N ດູດອາຊິດຊຸນຟູຣິກເຂັ້ມຂຸ້ນ 35mL ລົງໃນແກ້ວວັດບໍລິມາດທີ່ມີນ້ຳຢູ່ປະມານ 400mL, ປະໃຫ້ເຢັນເທົ່າອຸນຫະພູມຫ້ອງວິໄຈ ແລ້ວບັບບໍລິມາດໃຫ້ເປັນ 500mL;

- 5) ທາດລະລາຍ ໂປຕາສ໌ຊຽມເຟີຊັລເຟດ 5% (Potassium Persulfate solution 5%, $K_2S_2O_8$): ໂດຍຊຶ່ງ $K_2S_2O_8$ 25g ລະລາຍໃນນ້ຳກັ່ນ 500mL (ການເກັບຮັກສາໄວ້ໃນຂວດແກ້ວ, ຕູ້ເຢັນ ຕ້ອງປຸງໃໝ່ທຸກໆອາທິດ);
- 6) ອາຊິດນິຕຣິກເຂັ້ມຊັ້ນ (HNO_{3cc});
- 7) ເຟຣ໌ໂຮຣິກ (Perchloric acid, $HClO_{4cc}$);
- 8) ອາຊິດໄຮໂດຣ໌ໂຮຣິກ (HCl_{cc});
- 9) ທາດອາຍອາກອນ ຫຼື ນິໂຕຣເຈນ (Argon or Nitrogen gas commercial grade);
- 10) ອາເຊນິກໄຕອອກໄຊ (Arsenic III)
 - ກ. ທາດລະລາຍມາດຕະຖານ (AsIII ຫຼື As_2O_3) Stock standard solution, ໂດຍຊຶ່ງເອົາ 1.320g ອາເຊນິກໄຕອອກໄຊ (As_2O_3) ໄປລະລາຍໃນນ້ຳກັ່ນ ທີ່ມີສ່ວນປະສົມຂອງໂຊດຽມໄຮດຣ໌ອກໄຊ (NaOH) 4g ແລ້ວປັບບໍລິມາດດ້ວຍນ້ຳກັ່ນໃຫ້ໄດ້ 1L. (1mL = 1mg.AsIII);
 - ຂ. ທາດລະລາຍລະດັບກາງ (Intermediate AsIII) ດູດເອົາ ທາດລະລາຍມາດຕະຖານ (AsIII ຫຼື As_2O_3) Stock standard solution 10mL ໄປເຈືອຈາງດ້ວຍນ້ຳກັ່ນ ທີ່ມີອາຊິດນິຕຣິກເຂັ້ມຊັ້ນ 5mL ປັບດ້ວຍນ້ຳກັ່ນໃຫ້ໄດ້ບໍລິມາດ 1000mL (1mL = 10 μ g.AsIII);
 - ຄ. ທາດລະລາຍມາດຕະຖານ (AsIII) ດູດເອົາທາດລະລາຍລະດັບກາງ (AsIII) 10mL ໄປເຈືອຈາງດ້ວຍນ້ຳກັ່ນ ທີ່ມີອາຊິດນິຕຣິກເຂັ້ມຊັ້ນປະມານ 2-5mL ປັບດ້ວຍນ້ຳກັ່ນໃຫ້ໄດ້ບໍລິມາດ 1000mL (1mL=0.1 μ g .AsIII) ໃນການວິໄຈຕ້ອງປຸງໃໝ່ທຸກຄັ້ງ.
- 11) ທາດລະລາຍອາເຊນິກຫ້າ (AsV)
 - ກ. ໂດຍຊຶ່ງເອົາ 1.534g ອາເຊນິກ ເຜັນທົກໄຊ (arsenic pentoxide, As_2O_5) ໄປລະລາຍໃນນ້ຳກັ່ນ ທີ່ມີສ່ວນປະສົມຂອງ ໂຊດຽມໄຮດຣ໌ອກໄຊ 4g ແລ້ວປັບບໍລິມາດດ້ວຍນ້ຳກັ່ນໃຫ້ໄດ້ 1L. (1mL= 1mg.As(V));
 - ຂ. Intermediate (AsV) ດູດເອົາ ທາດລະລາຍ ອາເຊນິກ ເຜັນທົກໄຊ (arsenic pentoxide, As_2O_5) 10mL ໄປເຈືອຈາງດ້ວຍນ້ຳກັ່ນ ທີ່ມີອາຊິດນິຕຣິກເຂັ້ມຊັ້ນ 5mL ປັບດ້ວຍນ້ຳກັ່ນໃຫ້ໄດ້ບໍລິມາດ 1000mL (1mL = 10 μ g.AsV);
 - ຄ. ທາດລະລາຍມາດຕະຖານ (AsV) ດູດເອົາ Intermediate (AsV) 10mL ໄປເຈືອຈາງດ້ວຍນ້ຳກັ່ນ ທີ່ມີອາຊິດນິຕຣິກເຂັ້ມຊັ້ນປະມານ 2-5mL ປັບດ້ວຍນ້ຳກັ່ນໃຫ້ໄດ້ບໍລິມາດ 1000mL (1mL=0.1 μ g.AsV) ໃນການວິໄຈຕ້ອງປຸງໃໝ່ທຸກຄັ້ງ.
- 12) ການກຽມທາດລະລາຍ ອາເຊນິກອົງຄະທາດ (Organic Arsenic Solution)
 - ທາດລະລາຍອາເຊນິກອົງຄະທາດ (Stock Organic Arsenic Solution)

- ກ. ໂດຍຊຶ່ງ 1.842g ກົດໄດເມຕີນ ອາເຊນິກ (Dimethyl arsine acid, $[(\text{CH}_3)_2\text{AsOOH}]$ ໄປລະລາຍໃນນໍ້າກ້ຽມ ທີ່ມີສ່ວນປະສົມຂອງ ໂຊດຽມໄຮດຣອກໄຊ (NaOH) 4g ແລ້ວປັບບໍລິມາດດ້ວຍນໍ້າກ້ຽມໃຫ້ໄດ້ 1L. (1mL= 1mg.As);
- ຂ. Intermediate (AsIII): ໃຫ້ນໍ້າໃຊ້ທາດລະລາຍມາດຕະຖານທີ່ໄດ້ປຸງແຕ່ງໄວ້ຈາກ ຂໍ້ 11, ກ (1mL=10 μ g.AsIII);
- ຄ. ທາດລະລາຍມາດຕະຖານ As(V): ໃຫ້ນໍ້າໃຊ້ທາດລະລາຍມາດຕະຖານທີ່ໄດ້ປຸງແຕ່ງໄວ້ຈາກ ຂໍ້ 11, ຄ (1mL = 0.1 μ g.AsV).

1.1.4 ຂໍ້ຄວນລະວັງ ໃນການວິໄຈ ອາເຊນິກ ດ້ວຍເຄື່ອງ ເອເອເອັສ

ສະພາບການວິໄຈ ແລະ ຂໍ້ຄວນລະມັດລະວັງ ລະຫວ່າງການວິໄຈ ມີດັ່ງນີ້:

- 1) ທີ່ດູດອາກາດຈະຕ້ອງກວ້າງປະມານ 15-30cm ຫຼື ຂຶ້ນກັບຄູ່ມືແຜນະນໍາຂອງຜູ້ຜະລິດ ເພື່ອຊ່ວຍປ້ອງກັນທາດອາຍຟິດໃນຫ້ອງວິໄຈ ແລະ ປ້ອງກັນເຄື່ອງມືຈາກການກັດຫ້ຽນ;
- 2) ເຄື່ອງດູດອາກາດຕ້ອງໄດ້ເລືອກຕາມຄູ່ມືແຜນະນໍາຂອງຜູ້ຜະລິດເພື່ອໃຫ້ອາກາດຖ່າຍເທໄດ້ສະດວກ.

1.1.5 ລາຍລະອຽດຂັ້ນຕອນການວິໄຈ ອາເຊນິກ ດ້ວຍເຄື່ອງ ເອເອເອັສ

ຂັ້ນຕອນ ການວິໄຈອາເຊນິກ ດ້ວຍເຄື່ອງ ເອເອເອັສ ຕ້ອງປະຕິບັດ ດັ່ງນີ້:

- 1) ການນໍາເຄື່ອງມື ເອເອເອັສ ຕ້ອງໄດ້ປະຕິບັດຕາມຄູ່ມືແຜນະນໍາຂອງຜູ້ຜະລິດ;
- 2) ດູດແບລງ (Blank) ຊຶ່ງປະກອບດ້ວຍນໍ້າກ້ຽມທີ່ບັນຈຸອາຊິດນິຕຣິກ ຊະນິດດຽວກັນກັບທາດລະລາຍມາດຕະ ຖານ ແລະ ຕົວຢ່າງນໍ້າ;
- 3) ຕັ້ງສູນ (set zero) ໃນເຄື່ອງ ດູດທາດລະລາຍມາດຕະຖານ ພ້ອມທັງປັບອັດຕາສູບ ໃຫ້ເໝາະສົມກັບຫົວສິດ;
- 4) ປັບຫົວເຜົາຕາມທິດທາງທີ່ກຳນົດໄວ້;
- 5) ດູດແບລງ ພ້ອມທັງຕັ້ງສູນໃນເຄື່ອງອີກຄັ້ງໜຶ່ງ;
- 6) ກຽມ ສົມຜົນເສັ້ນຊື່ (standard caribration curve) ໂດຍການນໍາທາດລະລາຍມາດຕະຖານທາດດຽວທີ່ໄດ້ກະກຽມ 4 ລະດັບຄວາມເຂັ້ມຂຸ້ນແຕກຕ່າງກັນ ເຂົ້າໄປເຄື່ອງ ແລະ ເຄື່ອງຈະຄິດໄລ່ອັດຕະໂນມັດ ຕາມເກນການຍອມຮັບຄ່າສໍາປະສິດຄວາມເປັນເສັ້ນຊື່ຕ້ອງຫຼາຍກວ່າ ຫຼື ເທົ່າກັບ 0.995 ($R^2 \geq 0.995$);
- 7) ດູດທາດລະລາຍມາດຕະຖານ ທີ່ມີຄວາມເຂັ້ມຂຸ້ນລະດັບກາງ ທີ່ກະກຽມແລ້ວ ເຄື່ອງຈະທໍາການບັນທຶກຄ່າການດູດຄົ້ນແສງໂດຍທຽບກັບຄ່າຄວາມເຂັ້ມຂຸ້ນທີ່ໄດ້ຈາກສົມຜົນເສັ້ນຊື່ ແລະ ຄຳນວນອັດຕາຄວາມເຂັ້ມຂຸ້ນເອງໂດຍອັດຕະໂນມັດ;
- 8) ນໍາຕົວຢ່າງທີ່ກຽມໄວ້ເຮັດການວິໄຈຕໍ່ໄປ;
- 9) ໃນການວິໄຈ ແຕ່ລະຄັ້ງແລ້ວໃຫ້ດັບໄຟ ໂດຍການປິດທາດອາຍໄຮໂດຣເຈນກ່ອນຈິ່ງປິດອາກາດ.

1.1.6 ການຄວບຄຸມຄຸນນະພາບ ການວິໄຈ ອາເຊນິກ ດ້ວຍເຄື່ອງ ເອເອເອັສ

ການຄວບຄຸມຄຸນນະພາບ ລະຫວ່າງການວິໄຈປະກອບມີດັ່ງນີ້:

1) ຄວາມຊັດເຈນ (Accuracy)

ກ. ການທົດສອບແບລງ (Method blank) ທົດສອບໂດຍໃຊ້ນໍ້າກັນແທນຕົວຢ່າງ ແລະ ກະກຽມເຊັ່ນດຽວກັບຕົວຢ່າງ, ທົດສອບທຸກໆ 10% ຂອງຈໍານວນຕົວຢ່າງ;

ຂ. ການທົດສອບທາດມາດຕະຖານທີ່ຮູ້ຄ່າ (Standard check) ທົດສອບໂດຍກວດສອບທາດມາດຕະ ຖານທີ່ຮູ້ຄ່າ ເກນການຍອມຮັບ %Recovery = 85-115%.

2) ການຄວບຄຸມຄຸນນະພາບສໍາຫຼັບຄວາມແນ່ນອນ (Precision)

ກ. ການທົດສອບຊໍ້າ (Duplicate) ທົດສອບທຸກໆ 10% ຂອງຈໍານວນຕົວຢ່າງ ເກນການຍອມຮັບ %RPD ≤10;

ຂ. ການທົດສອບຕົວຢ່າງສະໄປດ໌ (Spiked sample) ຢ່າງນ້ອຍ 10% ຂອງຈໍານວນຕົວຢ່າງ ທັງໝົດ ເກນການຍອມຮັບ % Recovery ຢູ່ໃນລະຫວ່າງ 80 -120%.

1.1.7 ການຄິດໄລ່ ແລະ ບັນທຶກຜົນ ການວິໄຈ ອາເຊນິກ ດ້ວຍເຄື່ອງ ເອເອເອັສ

ການຄິດໄລ່ ແລະ ບັນທຶກຜົນ ການວິໄຈມີດັ່ງລຸ່ມນີ້:

1) ການຄິດໄລ່ເກນການຍອມຮັບທາງຄຸນນະພາບ

ກ. ການທົດສອບຊໍ້າ (Duplicate)

$$\%RPD = \frac{X_1 - X_2}{\bar{X}} \times 100$$

X1 ແມ່ນ ຄ່າຄວາມເຂັ້ມຂຸ້ນທີ່ສູງກວ່າ;

X2 ແມ່ນຄ່າຄວາມເຂັ້ມຂຸ້ນທີ່ຕໍ່າກວ່າ;

\bar{X} ແມ່ນ ຄ່າສະເລ່ຍ.

ຂ. ການທົດສອບທາດມາດຕະຖານທີ່ຮູ້ຄ່າ (Standard check) ທົດສອບໂດຍກວດສອບທາດມາດຕະຖານທີ່ຮູ້ຄ່າ ເກນການຍອມຮັບ %Recovery = 85-115%.

$$\%Recovery = \frac{C_1}{C_2} \times 100$$

C₁: ຄ່າທີ່ວິໄຈໄດ້;

C₂: ຄ່າຕົວຈິງທີ່ໄດ້ຈາກການປຸງ;

ຄ. ການກວດສອບຕົວຢ່າງສະໄປດ໌ (Spiked sample) ຢ່າງນ້ອຍ 10% ຂອງຈໍານວນຕົວຢ່າງ ທັງໝົດ ເກນການຍອມຮັບ % Recovery ຢູ່ໃນລະຫວ່າງ 80 -120%.

$$\%Recovery = \frac{C_1 - C_2}{C_0} \times 100$$

C₁ ຄ່າຂອງຕົວຢ່າງທີ່ຕື່ມທາດມາດຕະຖານ;

C₂ ຄ່າຈິງຂອງຕົວຢ່າງ;

C₀ ຄ່າທີ່ຕື່ມລົງໃນຕົວຢ່າງ.

2) ການຄິດໄລ່ຜົນຂອງການວັດແທກ

ການຄິດໄລ່ ແລະ ບັນທຶກຄ່າຜົນການວິໄຈນັ້ນ ເຄື່ອງຈະເຮັດການບັນທຶກຄ່າການດູດກິນຄືນແສງ ໂດຍທຽບກັບຄ່າຄວາມເຂັ້ມຊັ້ນທີ່ໄດ້ຈາກກຼາຟມາດຕະຖານ ແລະ ຄິດໄລ່ອັດຕາຄວາມເຂັ້ມຊັ້ນ ເອງໂດຍອັດຕະໂນມັດ.

1.2 ວິທີທີ່ ສອງ: ວິທີການວິໄຈ ອາເຊນິກ ດ້ວຍເຄື່ອງ ໄອຊີຟີ (Inductively Coupled Plasma, ICP)

ປະກອບມີດັ່ງນີ້:

- 1) ການກຳນົດຂອບເຂດການວິໄຈ;
- 2) ເຄື່ອງມື ແລະ ອຸປະກອນ;
- 3) ທາດເຄມີ;
- 4) ຂໍ້ຄວນລະວັງ;
- 5) ລາຍລະອຽດຂັ້ນຕອນການວິໄຈ;
- 6) ການຄວບຄຸມຄຸນນະພາບ;
- 7) ການຄິດໄລ່ ແລະ ບັນທຶກຜົນ.

1.2.1 ວິທີການວິໄຈ ອາເຊນິກ ດ້ວຍເຄື່ອງ ໄອຊີຟີ (Inductively Coupled Plasma, ICP) ແມ່ນໃຫ້ ປະຕິບັດຄືກັບ ຂໍ້ທີ 1.2 , ໜ້າທີ 8 ວິທີການວິໄຈ ແມັງການິສ ແລະ ຊິນ ດ້ວຍເຄື່ອງ ໄອຊີຟີ, ສ່ວນ ການກະກຽມທາດລະລາຍມາດຕະຖານໃຫ້ປະຕິບັດຕາມການວິໄຈ ຊິນ.

ພາກທີ IV

ວິທີມາດຕະຖານການວິໄຈ ບາຫຼອດ

1. ວິທີມາດຕະຖານການວິໄຈ ບາຫຼອດ

ວິທີມາດຕະຖານການວິໄຈ ບາຫຼອດ ແມ່ນຂະບວນການ ວິທີການ, ຂັ້ນຕອນການວິໄຈ, ພິສູດ, ຄຸນລັກສະນະ, ຄຸນສົມບັດ, ຄ່າຄວາມເຂັ້ມຊັ້ນຂອງທາດເຄມີ ຫຼື ສິ່ງທີ່ເຈື່ອປົນໃດໜຶ່ງຢູ່ໃນນໍ້າ ຕາມທີ່ໄດ້ກຳນົດໄວ້ໃນມາດຕະຖານ ສິ່ງແວດລ້ອມແຫ່ງຊາດ.

1.1 ວິທີການວິໄຈ ບາຫຼອດ ດ້ວຍເຄື່ອງ ເອເອເອັສ (Cold Vapor Atomic Absorption Spectrometry, AAS).

- 1) ຂອບເຂດ;
- 2) ເຄື່ອງມື ແລະ ອຸປະກອນ;
- 3) ທາດເຄມີ;
- 4) ຂໍ້ຄວນລະວັງ;
- 5) ລາຍລະອຽດຂັ້ນຕອນການວິໄຈ;
- 6) ການຄວບຄຸມຄຸນນະພາບ;
- 7) ການຄິດໄລ່ ແລະ ບັນທຶກຜົນ.

1.1.1 ຂອບເຂດ ການວິໄຈ ບາຫຼອດ ດ້ວຍເຄື່ອງ ເອເອເອັສ (Cold Vapor Atomic Absorption Spectrometry, AAS).

ຂອບເຂດການວິໄຈ ບາຫຼອດ ແມ່ນການຫາຄ່າຄວາມເຂັ້ມຂຸ້ນຂອງ ບາຫຼອດຢູ່ໃນນໍ້າໜ້າດິນ, ນໍ້າໃຕ້ດິນ ແລະ ນໍ້າເບື້ອນ ໂດຍການກວດສອບໂລຫະທີ່ລະລາຍໃນນໍ້າ ເພື່ອຊອກຫາຄ່າຄວາມເຂັ້ມຂຸ້ນຂອງທາດດັ່ງກ່າວ ຊຶ່ງສາມາດວັດແທກໄດ້ທີ່ຄວາມເຂັ້ມຂຸ້ນລະຫວ່າງ 0.50 – 10µg/L.

1.1.2 ເຄື່ອງມື ແລະ ອຸປະກອນ ການວິໄຈ ບາຫຼອດ ດ້ວຍເຄື່ອງ ເອເອເອັສ

ເຄື່ອງມື ແລະ ອຸປະກອນ ທີ່ຕ້ອງໄດ້ໃຊ້ເຂົ້າໃນການວິໄຈປະກອບມີດັ່ງນີ້:

- 1) ເຄື່ອງ ເອເອເອັສ-ເອຟໄອເອເອັສ (Atomic Absorption Spectrometry/Flow Injection Analysis System, AAS-FIAS);
- 2) ໄມໂຄຣປິເປດ (Micro pipette) ຂະໜາດ 50-100µL, 100-1000µL, 1000-5000µL;
- 3) ຫົວປິເປດ (Plastic pipette tips) ຕາມຂະໜາດຂໍ້ (2);
- 4) ແກ້ວວັດບໍລິມາດ (Volumetric flask) ຂະໜາດ 50, 100, 500, 1000, 2000mL;
- 5) ບິກເກີ (Beaker) ຂະໜາດ 100mL;
- 6) ບັງຮ່າຍ (Cylinder) ຂະໜາດ 50mL;
- 7) ອ່າງຄວບຄຸມອຸນຫະພູມ (Water bath);
- 8) ແກ້ວຮູບຈວຍ (Erlenmeyer flask) ຂະໜາດ 250mL.

1.1.3 ທາດເຄມີ ທີ່ຈະນໍາໃຊ້ເຂົ້າໃນການວິໄຈ ບາຫຼອດ ດ້ວຍເຄື່ອງ ເອເອເອັສ

ທາດເຄມີທີ່ຕ້ອງໄດ້ຈະນໍາໃຊ້ເຂົ້າໃນການວິໄຈມີດັ່ງນີ້:

- 1) ນໍ້າກິ້ນປະເພດ 1 (Type A water);
- 2) ອາຊິດນິຕຣິກເຂັ້ມຂຸ້ນ (Nitric Acid, HNO_{3cc});
- 3) ອາຊິດຊຸນຟູລິກເຂັ້ມຂຸ້ນ (Sulfuric Acid, H₂SO_{4cc});
- 4) ອາຊິດໄຮໂດຣໂຄຣນິກເຂັ້ມຂຸ້ນ (Hydrochloric acid, HCl_{cc});
- 5) ອາຊິດນິຕຣິກ (HNO₃) ເຂັ້ມຂຸ້ນ 1%. ໄດ້ຈາກການເຈືອຈາງອາຊິດນິຕຣິກເຂັ້ມຂຸ້ນ 10mL ລົງໃນນໍ້າກິ້ນ 500mL ແລ້ວປັບບໍລິມາດດ້ວຍນໍ້າກິ້ນໃຫ້ເປັນ 1000mL;
- 6) ສະເຕນນິສຄໍໂຣນິດ (Stannous Chloride, SnCl₂);
- 7) ໂປຕາສຸມເພີແມັງກາເນດ (Potassium Permanganate, KMnO₄);
- 8) ໂປຕາສຸມເພີຊຸນຟາເຕ (Potassium Persulfate, K₂S₂O₈);
- 9) ໄຮໂດຣຊີລາມິນ (Hydroxylamine, NH₂OH);
- 10) ໄຊດຽມຄໍໂຣນິດ (Sodium chloride, NaCl);

- 11) ທາດລະລາຍໂປຕາສ໌ຊຽມເຟີແມັງກາເນດ (KMnO_4) (w/v): ຊັ່ງ KMnO_4 ຈຳນວນ 50g ລະລາຍໃນນ້ຳກ້ຽມແລ້ວປັບບໍລິມາດໃຫ້ເປັນ 1000mL;
- 12) ທາດລະລາຍໂປຕາສ໌ຊຽມເຟີຊັລເຟດ ($\text{K}_2\text{S}_2\text{O}_8$) (w/v): ຊັ່ງ $\text{K}_2\text{S}_2\text{O}_8$ ຈຳນວນ 50g ລະລາຍໃນນ້ຳກ້ຽມ ແລ້ວປັບບໍລິມາດໃຫ້ເປັນ 1000mL;
- 13) ທາດລະລາຍໂຊດຽມຄູ່ໄຮດ໌-ໄຮໂດຣຊີລາມິນ ຊັລເຟດ (Sodium chloride - Hydroxylamine Sulfate solution): ຊັ່ງ ໂຊດຽມຄູ່ໄຮດ໌ (NaCl) ຈຳນວນ120g ແລະ ໄຮໂດຣຊີລາມິນ ຊັລເຟດ ($\text{Hydroxylamine, NH}_2\text{OH})_2\cdot\text{H}_2\text{SO}_4$) ຈຳນວນ 120g ລະລາຍໃນນ້ຳກ້ຽມ ແລ້ວປັບບໍລິມາດໃຫ້ເປັນ 1000mL;
- 14) ທາດລະລາຍສະເຕນນັສຄູ່ໄຮດ໌ (SnCl_2) (w/v): ລະລາຍ ເກືອສະເຕນນັສຄູ່ໄຮດ໌ (SnCl_2) ຈຳນວນ10g ແລ້ວໃຊ້ອາຊິດໄຮໂດຣຄໍລິກເຂັ້ມຂຸ້ນ 20mL ແລ້ວປັບບໍລິມາດໃຫ້ເປັນ 100mL;
- 15) ການກະກຽມທາດລະລາຍມາດຕະຖານ (Stock Standard Solution) ບາຫຼອດມີ 2 ທາງເລືອກຄື:
- ທາງເລືອກທີ 1: ແມ່ນໃຫ້ນຳໃຊ້ທາດລະລາຍມາດຕະຖານ ບາຫຼອດແບບສຳເລັດຮູບ. (Single stock standard, Traceable to NIST);
- ທາງເລືອກທີ 2: ແມ່ນໃຫ້ດຳເນີນການກະກຽມທາດລະລາຍມາດຕະຖານບາຫຼອດຈາກທາດເຄມີ ໃຫ້ປະຕິບັດດັ່ງລຸ່ມນີ້:
- ກະກຽມທາດລະລາຍມາດຕະຖານ (Stock standard solution) ຂອງ ບາຫຼອດ: ຊັ່ງ ບາຫຼອດຄູ່ໄຮດ໌ (HgCl_2) ຈຳນວນ 0.3154g ມາລະລາຍໃນນ້ຳກ້ຽມ 70mL ທີ່ມີອາຊິດນິຕຣິກເຂັ້ມຂຸ້ນ (HNO_{3cc}) 1mL ແລ້ວປັບບໍລິມາດດ້ວຍນ້ຳກ້ຽມໃຫ້ເປັນ 100mL (ຄວາມເຂັ້ມຂຸ້ນຂອງທາດລະລາຍ $1.00\text{mL}=1.00\text{mg.Hg}$);
- 16) ການກະກຽມທາດລະລາຍມາດຕະຖານບາຫຼອດ ເພື່ອສ້າງສົມຜົນເສັ້ນຊື່ (Standard Calibration curve) ທີ່ມີລະດັບຄວາມເຂັ້ມຂຸ້ນແຕ່ 0.00-5.00 $\mu\text{g/L}$. ໂດຍການນຳໃຊ້ທາງເລືອກຈາກ ຂໍ້ 15) ແລ້ວເຈືອຈາງ ດ້ວຍອາຊິດນິຕຣິກ (HNO_3) ເຂັ້ມຂຸ້ນ 1%.
- ຕາຕະລາງ3: ການກະກຽມທາດລະລາຍມາດຕະຖານເພື່ອສ້າງສົມຜົນເສັ້ນຊື່ (Calibration Standard Solution).

Stock std ($\mu\text{g/L}$)	ບໍລິມາດ Stock ທີ່ໃຊ້ (μL)	ບໍລິມາດລວມ (mL)	ຄວາມເຂັ້ມຂຸ້ນສຸດທ້າຍ ($\mu\text{g/L}$)
1000	100	100	1.0
1000	200	100	2.0
1000	500	100	5.0

ໝາຍເຫດ: ທຸກຄວາມເຂັ້ມຂຸ້ນຂອງທາດລະລາຍມາດຕະຖານທີ່ໃຊ້ສ້າງເສັ້ນສະແດງ (Calibration Standard Solution) ໃຫ້ປະຕິບັດຕາມຂັ້ນຕອນການກຽມຄືກັນກັບຕົວຢ່າງ.

1.1.4 ຂໍ້ຄວນລະວັງ ໃນການວິໄຈ ບາຫຼອດ ດ້ວຍເຄື່ອງ ເອເອເອັສ

ສະພາບການວິໄຈ ແລະ ຂໍ້ຄວນລະມັດລະວັງລະຫວ່າງການວິໄຈມີດັ່ງນີ້:

1) ເງື່ອນໄຂສະພາບແວດລ້ອມ

ກ. ຮັກສາຄວາມສະອາດຂອງທ້ອງເຄື່ອງມື ໂດຍການເຮັດຄວາມສະອາດ.

ຂ. ທຸກຂັ້ນຕອນຂອງການກຽມຕ້ອງລະມັດລະວັງ ເພາະມີໂອກາດທີ່ທາດຈະເສຍໄປ ຫຼື ເກີດການປົນເປື້ອນ;

ຄ. ແຍກພື້ນທີ່ການກຽມທາດລະລາຍມາດຕະຖານ, ຕົວຢ່າງ ອອກຈາກພື້ນທີ່ການປະຕິບັດການອື່ນໆ.

2) ເງື່ອນໄຂອຸປະກອນ

ກ. ໃຫ້ປະຕິບັດຕາມ ເອກະສານຄູ່ມືການນຳໃຊ້ເອເອເອັສ-ເອຟໄອເອເອັສ (Atomic Absorption Spectrometer/Flow Injection Analysis System, AAS-FIAS);

ຂ. ເຄື່ອງແກ້ວ ແລະ ອຸປະກອນການວິໄຈໂລຫະ ຕ້ອງຜ່ານການລ້າງ ຫຼື ເຮັດຄວາມສະອາດກ່ອນ ແລະ ຫຼັງການວິໄຈຕາມຄູ່ມືແນະນຳການປະຕິບັດງານ;

ຄ. ຕ້ອງແຍກເຄື່ອງແກ້ວ ສະເພາະສຳລັບການວິໄຈບາຫຼອດ ເພື່ອປ້ອງກັນການປົນເປື້ອນ ໂດຍສະເພາະເຄື່ອງແກ້ວທີ່ໃຊ້ວິໄຈອາເຊນິກ;

ງ. ການນຳໃຊ້ອາຊິດເຂັ້ມຂຸ້ນ ໃຫ້ປະຕິບັດໃນຕູ້ດູດຄ້ວນ ພ້ອມທັງໃສ່ຜ້າປົດປາກ ແລະ ແວ່ນຕານິລະໄຟ;

ຈ. ການກຽມຕົວຢ່າງນຳໃຫ້ມີຄວາມເປັນອາຊິດເພີ່ມຂຶ້ນ ອາດເກີດເປັນແກັສພິດ ເຊັ່ນ: ໄຊຍານີ ຊິລໄຟ ໃຫ້ປະຕິບັດໃນຕູ້ດູດຄ້ວນ.

1.1.5 ລາຍລະອຽດຂັ້ນຕອນການວິໄຈ ບາຫຼອດ ດ້ວຍເຄື່ອງ ເອເອເອັສ

1) ການກະກຽມເຄື່ອງເອເອເອັສ ແລະ ການວິໄຈ

ຂັ້ນຕອນ ການວິໄຈຕ້ອງປະຕິບັດຕາມຄູ່ມືແນະນຳຂອງຜູ້ຜະລິດ ດັ່ງນີ້:

ກ. ການນຳໃຊ້ເຄື່ອງ ເອເອເອັສ-ເອຟໄອເອເອັສ (Atomic Absorption Spectrometry, AAS) ແລະ ການປະກອບຊຸດ (Cold Vapor) ແມ່ນຕ້ອງປະຕິບັດຕາມຄູ່ມືແນະນຳຂອງຜູ້ຜະລິດ;

ຂ. ດູດແບລງ (Blank) ຊຶ່ງປະກອບດ້ວຍນ້ຳກັ່ນທີ່ບັນຈຸອາຊິດນິຕຣິກຊະນິດດຽວກັນກັບທາດລະລາຍມາດຕະຖານ ແລະ ຕົວຢ່າງ;

ຄ. ຕັ້ງສູນ (set zero) ໃນເຄື່ອງ ດູດທາດລະລາຍມາດຕະຖານ ພ້ອມທັງປັບອັດຕາການສູບໃຫ້ເໝາະສົມກັບຫົວສິດ;

ງ. ປັບຫົວເຜົາຕາມທິດທາງທີ່ກຳນົດໄວ້;

ຈ. ດູດແບລງ ພ້ອມທັງຕັ້ງສູນໃນເຄື່ອງອີກຄັ້ງໜຶ່ງ;

- ສ. ກຽມສົມຜົນເສັ້ນຊື່ (standard calibration curve) ໂດຍການນໍາທາດລະລາຍມາດຕະຖານທາດດຽວທີ່ໄດ້ກະກຽມ 4 ລະດັບຄວາມເຂັ້ມຂຸ້ນແຕກຕ່າງກັນ ເຂົ້າໄປເຄື່ອງ ແລະ ເຄື່ອງຈະຄິດໄລ່ອັດຕະໂນມັດ ຕາມເກນການຍອມຮັບຄ່າສໍາປະສິດຄວາມເປັນເສັ້ນຊື່ຕ້ອງຫຼາຍກວ່າ ຫຼື ເທົ່າກັບ 0.995 ($R^2 \geq 0.995$);
- ຊ. ດູດທາດລະລາຍມາດຕະຖານ ທີ່ມີຄວາມເຂັ້ມຂຸ້ນລະດັບກາງ ທີ່ກະກຽມແລ້ວ ເຄື່ອງຈະທໍາການບັນທຶກຄ່າການດູດຄື້ນແສງໂດຍທຽບກັບຄ່າຄວາມເຂັ້ມຂຸ້ນທີ່ໄດ້ຈາກສົມຜົນເສັ້ນຊື່ ແລະ ຄຳນວນອັດຕາຄວາມເຂັ້ມຂຸ້ນເອງໂດຍອັດຕະໂນມັດ;
- ຍ. ນໍາຕົວຢ່າງທີ່ກຽມໄວ້ເຮັດການວິໄຈຕໍ່ໄປ.
- 2) ການສ້າງສົມຜົນເສັ້ນຊື່
- ກ. ນໍາທາດລະລາຍມາດຕະຖານທີ່ມີຄວາມເຂັ້ມຂຸ້ນ 1µg/L, 2µg/L, 5µg/L ດັ່ງຕາຕະລາງ 3 ແລະ ແບລງ (Blank) ຢ່າງລະ 100mL ໃສ່ໃນແກ້ວຮູບຈວຍ, ຕົ້ມອາຊິດຊຸລຟູລິກເຂັ້ມຂຸ້ນຈຳນວນ 5mL, ອາຊິດນິຕຣິກເຂັ້ມຂຸ້ນ ຈຳນວນ 2.5mL ໃສ່ໃນແຕ່ລະແກ້ວ;
- ຂ. ຕົ້ມທາດລະລາຍໂປຕາສ໌ຊຽມເຜີແມັງກາເນດ (KMnO₄) ຈຳນວນ 15mL ຕັ້ງປະໄວ້ 15 ນາທີ, ຕົ້ມທາດລະລາຍໂປຕາສ໌ຊຽມເຜີຊັລເຟດ (K₂S₂O₈) ຈຳນວນ 8mL ແລ້ວນໍາໄປຕົ້ມ ໃຊ້ເວລາຢ່າງໜ້ອຍ 2 ຊົ່ວໂມງ ແລະ ໃຫ້ຄວາມຮ້ອນທີ່ອຸນຫະພູມ 90-95 ° C ຫຼັງຈາກນັ້ນປະໄວ້ໃຫ້ເທົ່າກັບອຸນຫະພູມໜ້ອຍ;
- 3) ການກະກຽມຕົວຢ່າງ
- ກ. ກວດສອບຕົວຢ່າງນັ້ນ ວ່າໄດ້ມີການຮັກສາສະພາບໂດຍອາຊິດນິຕຣິກເຂັ້ມຂຸ້ນ (HNO_{3cc}) ຊຶ່ງຄ່າຟີ-ເອສ ຕ້ອງຕໍ່າກວ່າ 2;
- ຂ. ສັ່ນຕົວຢ່າງໃຫ້ເຂົ້າກັນ ແລ້ວຖອກໃສ່ບັງຮ່າຍຂະໜາດ 100mL ຫຼັງຈາກນັ້ນນໍາຕົວຢ່າງໃສ່ໃນແກ້ວຮູບຈວຍຂະໜາດ 250mL;
- ຄ. ຕົ້ມອາຊິດນິຕຣິກເຂັ້ມຂຸ້ນ (HNO_{3cc}) ຈຳນວນ 2.5mL ແລະ ອາຊິດຊັລຟູລິກເຂັ້ມຂຸ້ນ (H₂SO_{4cc}) ຈຳນວນ 5.0mL;
- ງ. ຕົ້ມທາດລະລາຍໂປຕາສ໌ຊຽມເຜີແມັງກາເນດ (KMnO₄) ຈຳນວນ 15mL ປະໄວ້ປະມານ 15 ນາທີ;
- ຈ. ຕົ້ມທາດລະລາຍໂປຕາສ໌ເຜີຊັລເຟດ K₂S₂O₈ ຈຳນວນ 8mL ຈາກນັ້ນອັດດ້ວຍແກ້ວໜ້າໂມງ ແລ້ວນໍາໄປຕົ້ມ ໃຊ້ເວລາຢ່າງໜ້ອຍ 2 ຊົ່ວໂມງ ແລະ ໃຫ້ຄວາມຮ້ອນທີ່ອຸນຫະພູມ 90-95 ° C ແລ້ວປະໄວ້ໃຫ້ເທົ່າອຸນຫະພູມໜ້ອຍ;
- ສ. ຕົ້ມທາດລະລາຍໂຊດຽມຄໍໂຣໄຣດ໌-ໄຮໂດຣຊີລາມິນ (Sodium chloride Hydroxylamine solution) ໃຫ້ພຽງພໍ ເພື່ອຫຼຸດປະລິມານທາດລະລາຍໂປຕາສ໌ຊຽມເຜີແມັງກາເນດ (KMnO₄);
- ຊ. ຕົ້ມທາດລະລາຍ ສະເຕນນັສຄໍໂຣໄຣດ໌ (SnCl₂) ຫຼື ສະເຕນນັສຊັລເຟດ (SnSO₄) ຈຳນວນ 5mL;

ຍ. ນໍາຕົວຢ່າງໄປວິໄຈໂດຍນໍາໃຊ້ເຄື່ອງ ເອເອເອັສ-ເອຟໄອເອເອັສ (Atomic Absorption Spectrometer/Flow Injection Analysis System, AAS-FIAS).

1.1.6 ການຄວບຄຸມຄຸນນະພາບ ການວິໄຈ ບາຫຼອດ ດ້ວຍເຄື່ອງ ເອເອເອັສ

ການຄວບຄຸມຄຸນນະພາບ ລະຫວ່າງການວິໄຈປະກອບມີດັ່ງນີ້:

1) ຄວາມຊັດເຈນ (Accuracy)

ກ. ການທົດສອບແບລງ (Method blank) ທົດສອບໂດຍການໃຊ້ນໍ້າກັ່ນແທນຕົວຢ່າງ ແລະ ກະກຽມເຊັ່ນດຽວກັບຕົວຢ່າງ, ທົດສອບທຸກໆ 10% ຂອງຈໍານວນຕົວຢ່າງ;

ຂ. ການທົດສອບທາດມາດຕະຖານທີ່ຮູ້ຄ່າ (Standard check) ທົດສອບໂດຍກວດສອບທາດມາດຕະຖານທີ່ຮູ້ຄ່າ ເກນການຍອມຮັບ %Recovery = 85-115%;

2) ການຄວບຄຸມຄຸນນະພາບສໍາຫຼັບຄວາມແນ່ນອນ (Precision)

ກ. ການທົດສອບຊໍ້າ (Duplicate) ທົດສອບທຸກໆ 10% ຂອງຈໍານວນຕົວຢ່າງ ເກນການຍອມຮັບ %RPD ≤ 10 ;

ຂ. ການທົດສອບຕົວຢ່າງສະໄປດ໌ (Spiked sample) ຢ່າງນ້ອຍ 10% ຂອງຈໍານວນຕົວຢ່າງ ທັງໝົດ ເກນການຍອມຮັບ % Recovery ຢູ່ໃນລະຫວ່າງ 80 -120%;

1.1.7 ການຄິດໄລ່ ແລະ ບັນທຶກຜົນ ການວິໄຈ ບາຫຼອດ ດ້ວຍເຄື່ອງ ເອເອເອັສ

ການຄິດໄລ່ ແລະ ບັນທຶກຜົນ ການວິໄຈມີດັ່ງລຸ່ມນີ້:

1) ການຄິດໄລ່ເກນການຍອມຮັບທາງຄຸນນະພາບ

ກ. ການທົດສອບຊໍ້າ (Duplicate)

$$\%RPD = \frac{x_1 - x_2}{\bar{x}} \times 100$$

X1 ແມ່ນ ຄ່າຄວາມເຂັ້ມຂຸ້ນທີ່ສູງກວ່າ;

X2 ແມ່ນຄ່າຄວາມເຂັ້ມຂຸ້ນທີ່ຕໍ່າກວ່າ;

\bar{x} ແມ່ນ ຄ່າສະເລ່ຍ.

ຂ. ການທົດສອບທາດມາດຕະຖານທີ່ຮູ້ຄ່າ (Standard check) ທົດສອບໂດຍກວດສອບທາດມາດຕະຖານທີ່ຮູ້ຄ່າ ເກນການຍອມຮັບ %Recovery = 85-115%.

$$\%Recovery = \frac{C_1}{C_2} \times 100$$

C₁: ຄ່າທີ່ວິໄຈໄດ້;

C₂: ຄ່າຕົວຈິງທີ່ໄດ້ຈາກການປຸງ.

ຄ. ການທົດສອບຕົວຢ່າງສະໄປດ໌ (Spiked sample) ຢ່າງນ້ອຍ 10% ຂອງຈໍານວນຕົວຢ່າງ ທັງໝົດ ເກນການຍອມຮັບ % Recovery ຢູ່ໃນລະຫວ່າງ 80 -120%.

$$\%Recovery = \frac{C_1 - C_2}{C_0} \times 100$$

C₁ ຄ່າຂອງຕົວຢ່າງທີ່ຕື່ມທາດມາດຕະຖານ;

C₂ ຄ່າຈິງຂອງຕົວຢ່າງ;

C₀ ຄ່າທີ່ຕື່ມລົງໃນຕົວຢ່າງ.

ພາກທີ V

ວິທີມາດຕະຖານການວິໄຈ ໄຊຍາໄນດ໌

1. ວິທີມາດຕະຖານການວິໄຈ ໄຊຍາໄນດ໌

ວິທີມາດຕະຖານການວິໄຈ ໄຊຍາໄນດ໌ ແມ່ນຂະບວນການ ວິທີການ, ຂັ້ນຕອນການວິໄຈ, ພິສູດ, ຄຸນລັກສະນະ, ຄຸນສົມບັດ, ຄ່າຄວາມເຂັ້ມຂຸ້ນຂອງທາດເຄມີ ຫຼື ສິ່ງທີ່ເຈື່ອປົນໃດໜຶ່ງຢູ່ໃນນໍ້າ ຕາມທີ່ໄດ້ກຳນົດໄວ້ໃນມາດຕະຖານ ສິ່ງແວດລ້ອມແຫ່ງຊາດ.

1.1 ວິທີການວິໄຈ ໄຊຍາໄນດ໌ ດ້ວຍເຕັກນິກການທຽບສີ (Colorimetric method) ປະກອບມີດັ່ງນີ້:

- 1) ຂອບເຂດ;
- 2) ເຄື່ອງມື ແລະ ອຸປະກອນ;
- 3) ທາດເຄມີ;
- 4) ຂໍ້ຄວນລະວັງ;
- 5) ລາຍລະອຽດຂັ້ນຕອນການວິໄຈ;
- 6) ການຄວບຄຸມຄຸນນະພາບ;
- 7) ການຄິດໄລ່ ແລະ ບັນທຶກຜົນ.

1.1.1 ຂອບເຂດ ການວິໄຈຂອງ ໄຊຍາໄນດ໌ ດ້ວຍເຕັກນິກການທຽບສີ (Colorimetric method).

ຂອບເຂດ ການວິໄຈຂອງ ໄຊຍາໄນດ໌ ດ້ວຍເຕັກນິກການທຽບສີ ແມ່ນການຊອກຫາປະລິມານຄວາມເຂັ້ມຂຸ້ນຂອງໄຊຍາໄນດ໌ ຢູ່ໃນນໍ້າໜ້າດິນ, ນໍ້າໃຕ້ດິນ ແລະ ນໍ້າເບື້ອນ ຊຶ່ງສາມາດວັດແທກໄດ້ທີ່ຄວາມເຂັ້ມຂຸ້ນລະຫວ່າງ 1-5µg/l.

1.1.2 ເຄື່ອງມື ແລະ ອຸປະກອນ ໃນການວິໄຈ ໄຊຍາໄນດ໌ ດ້ວຍເຕັກນິກການທຽບສີ

ເຄື່ອງມື ແລະ ອຸປະກອນ ທີ່ຕ້ອງໄດ້ໃຊ້ເຂົ້າໃນການວິໄຈປະກອບມີດັ່ງນີ້:

- 1) ຕູ້ດູດຄ້ວນ (Fume hood);
- 2) ເຄື່ອງ ຢູວີ ສະເປັກໂຕໂຟໂຕມິເຕີ້ (UV Spectrophotometer);
- 3) ເຄື່ອງດູດອາກາດ (Suction);
- 4) ເຕົາໃຫ້ຄວາມຮ້ອນ (Heating mantle);
- 5) ແກ້ວຮູບຈວຍ (Erlenmeyer Flask) ຂະໜາດ 125, 250mL;
- 6) ບິກເກີ (Beaker) ຂະໜາດ 50, 100, 250mL;

- 7) ບິວເຣດ (Burette) ຂະໜາດ 10, 25mL Class A;
- 8) ປິເປດວັດບໍລິມາດ (Volumetric Pipette) ຂະໜາດ 5, 10, 25mL Class A;
- 9) ປິເປດແບ່ງຂີດຢ່ອຍ (Measuring Pipette) ຂະໜາດ 1, 2, 5, 10mL Class A;
- 10) ໄມໂຄຣປິເປດອັດຕະໂນມັດ (Auto-micro Pipette) ຂະໜາດ 1mL Class A;
- 11) ປັງຮ່າຍ (Cylinder) ຂະໜາດ 50mL Class A;
- 12) ແກ້ວປັບບໍລິມາດ (Volumetric flask) ຂະໜາດ 10, 50, 100mL Class A;
- 13) ຫູອດແກ້ວໄຄເຊັ້ນໂມດິຟາຍ ຂະໜາດ 1000mL (Modified Claissen Flask);
- 14) ຫູອດແກ້ວທິດສຕໍ (Thistle Tube);
- 15) ຫູອດນໍ້າຫຼໍ່ເຢັນຄ່ອນເດັ່ນເຊັ່ (Allihn Water-Cooled Condenser);
- 16) ຫູອດແກ້ວເຊື່ອມຕໍ່ ຂະໜາດ 9mm (Connecting Tube 9mm);
- 17) ຫູອດທົດລອງ ຂະໜາດ 38mm x 200mm (Test Tube);
- 18) ຫູອດແກ້ວກະຈາຍທາດອາຍ (Gas-dispersion Tube);
- 19) ຫູອດແກ້ວຮູບຈວຍດູດ ຂະໜາດ 500mL (Suction Flask).

ຮູບປະກອບອຸປະກອນຊຸດກັນໄຊຍາໄນດ໌ (ຂໍ້ 13 ຫາ 19):




Figure 4500-CN-1: Cyanide distillation apparatus.

ຮູບທີ 1: ອຸປະກອນການກັນໄຊຍາໄນດ໌ທີ່ປະກອບ ແຕ່ຂໍ້ 13-19

1.1.3 ທາດເຄມີ ທີ່ຈະນຳໃຊ້ເຂົ້າໃນການວິໄຈ ໄຊຍາໄນດ໌ ດ້ວຍເຕັກນິກການທຽບສື

ການກຽມທາດເຄມີ ທີ່ຈະນຳໃຊ້ເຂົ້າໃນການວິໄຈ ໄຊຍາໄນດ໌ ຊຶ່ງປະກອບມີສອງຂັ້ນຕອນດັ່ງນີ້:

1) ຂັ້ນຕອນການກະກຽມທາດເຄມີສຳລັບການກັ່ນ

- ກ. ທາດລະລາຍ ໂຊດຽມໄຮດຣອກໄຊດ໌ (Sodium hydroxide solution, NaOH) ຊຶ່ງ 40g ຂອງໂຊດຽມໄຮດຣອກໄຊດ໌ (NaOH) ລະລາຍໃນນໍ້າກັ່ນ ແລ້ວປັບບໍລິມາດໃຫ້ເປັນ 1L;
- ຂ. ທາດລະລາຍ ແມັກເນຊຽມຄໍໂລໄລດ໌ (Magnesium chloride reagent, MgCl₂) ຊຶ່ງ 510g (MgCl₂·6H₂O) ລະລາຍໃນນໍ້າກັ່ນ ແລ້ວປັບບໍລິມາດໃຫ້ເປັນ 1L;
- ຄ. ອາຊິດ ຊຸລຟູລິກ (H₂SO₄) (1+1): H₂SO_{4cc} 500mL ເຈື້ອຈາງໃນນໍ້າກັ່ນ 500mL;
- ງ. ຊີນຄາໂບເນດ (Lead carbonate, PbCO₃);
- ຈ. ອາຊິດຊໍຟາມິກ (Sulfamic acid, NH₂ SO₃H);

2) ການກະກຽມທາດເຄມີ

- ກ. ທາດລະລາຍ ໂຊດຽມໄຮດຣອກໄຊດ໌ (NaOH dilution Solution) ໂດຍຊຶ່ງເອົາໂຊດຽມໄຮດຣອກໄຊດ໌ (NaOH) ຈຳນວນ 1.6g ໄປລະລາຍໃນນໍ້າກັ່ນ ແລ້ວປັບບໍລິມາດໃຫ້ເປັນ 1L; (1.6g NaOH/L);
- ຂ. ທາດລະລາຍ ຄໍລາມິນ-ທີ (Chloramine-T solution) ໂດຍຊຶ່ງເອົາ Chloramine-T ຈຳນວນ 1g ໄປລະລາຍໃນນໍ້າກັ່ນ 100mL. (ເກັບໃນຕູ້ເຢັນ ແລະ ຕ້ອງປຸງໃໝ່ທຸກຄັ້ງ);
- ຄ. ເງິນໄນເຕຼດ (AgNO₃ 0.0192N) ໂດຍຊຶ່ງເອົາເງິນໄນເຕຼດ (AgNO₃) ຈຳນວນ 3.27g ໄປລະລາຍໃນນໍ້າກັ່ນແລ້ວປັບບໍລິມາດໃຫ້ເປັນ 1L;
 - ການຊອກຫາຄວາມເຂັ້ມຂຸ້ນຂອງທາດລະລາຍເງິນໄນເຕຼດ (AgNO₃ 0.0192N) ໂດຍດູດເອົາ ທາດລະລາຍໂປຕາຊຽມໄຊຍາໄນດ໌ (KCN) ຈຳນວນ 25mL ເອົາໃສ່ໃນແກ້ວຮູບຈວຍ ແລ້ວນຳໄປໄຕຣເຕຣດກັບທາດລະລາຍເງິນໄນເຕຼດ (AgNO₃) ໃຊ້ໂປຕາຊຽມໄດໂຄຣເມດ (K₂CrO₄) ເປັນຕົວຊີ້ວັດ (Indicator), (1mL ຂອງ AgNO₃=1mg CN);
- ງ. ທາດລະລາຍມາດຕະຖານ ໄຊຍາໄນດ໌ (Stock Cyanide Solution) ເຂັ້ມຂຸ້ນ 1000 mg/l ໂດຍຊຶ່ງເອົາໂຊດຽມໄຮດຣອກໄຊ ຈຳນວນ 1.6g ແລະ ໂປຕາຊຽມໄຊຍາໄນດ໌ (KCN) ຈຳນວນ 2.51g ໄປລະລາຍໃນນໍ້າກັ່ນ ແລ້ວປັບບໍລິມາດໃຫ້ເປັນ 1L;
- ຈ. ທາດລະລາຍມາດຕະຖານໄຊຍາໄນດ໌ (Standard Cyanide Solution) ເຂັ້ມຂຸ້ນ 10 mg/l, ດູດເອົາທາດລະລາຍມາດຕະຖານ ໄຊຍາໄນດ໌ ຈຳນວນ 10mL ໃສ່ໃນແກ້ວວັດບໍລິມາດ ແລ້ວປັບບໍລິມາດດ້ວຍນໍ້າກັ່ນເປັນ 1L;
- ສ. ທາດລະລາຍມາດຕະຖານໄຊຍາໄນດ໌ (Standard Cyanide Solution) ເຂັ້ມຂຸ້ນ 1mg/l ໂດຍດູດເອົາ 10mL ຈາກທາດລະລາຍມາດຕະຖານໄຊຍາໄນດ໌ເຂັ້ມຂຸ້ນ 10mg/l ມາເຈື້ອຈາງ

- ດ້ວຍທາດລະລາຍໂຊດຽມໄຮດອກໄຊເຂັ້ມຊັ້ນ 1.6g/L ຂໍ້(1.1) ຈົນກ່ວາບໍລິມາດຈະໄດ້ 100mL (ທາດລະລາຍນີ້ຕ້ອງກຽມໄຫມ່ທຸກຄັ້ງ, ເກັບໄວ້ໃນແກ້ວ ແລະ ອັດຟາໃຫ້ແຈບດີ);
- ຊ. ທາດລະລາຍອາຊິດໄຟຣີດີນ - ອາຊິດບາບິທູລິກ (Pyridine-Barbituric Acid Solution, PBA) ໂດຍຊຶ່ງເອົາ ອາຊິດບາບິທູລິກ ຈຳນວນ 15g ໃສ່ລົງໃນແກ້ວຮູບຈວຍຂະໜາດ 250mL ພ້ອມທັງ ຕົ້ມນໍ້າກ້ັນ ແລ້ວຕົ້ມໄຟລີດີນ ຈຳນວນ 75mg ສິ້ນໃຫ້ເຂົ້າກັນ, ຫຼັງຈາກນັ້ນຕົ້ມ H_2SO_{4cc} ຈຳນວນ 15mL ສິ້ນໃຫ້ເຂົ້າກັນແລ້ວປະໄວ້ໃຫ້ເຢັນ ແລ້ວປັບບໍລິມາດດ້ວຍນໍ້າກ້ັນໃຫ້ເປັນ 250mL. (ທາດລະລາຍນີ້ສາມາດເກັບຮັກສາໄວ້ໄດ້ 6 ເດືອນ ໃນທີ່ມືດ ແລະ ເຢັນ, ຖ້າເກີດຕະກອນແມ່ນຕ້ອງປຸງໃໝ່);
- ຍ. ອາຊິເຕດບັບເຟີ (Acetate buffer) ໂດຍຊຶ່ງເອົາທາດອາຊິເຕດບັບເຟີ ($NaC_2H_3O_2 \cdot 3H_2O$) ຈຳນວນ 410g ລະລາຍໃນນໍ້າກ້ັນ 500mL, ຕົ້ມອາຊິດອາເຊຕິກ 500mL. ເພື່ອປັບ pH ໃຫ້ເປັນ 4.5 ແລະ ເກັບໄວ້ໃນຕູ້ເຢັນ.

1.1.4 ຂໍ້ຄວນລະວັງ ໃນການວິໄຈ ໄຊຍາໄນດ໌ ດ້ວຍເຕັກນິກການທຽບສື

ສະພາບ ແລະ ຂໍ້ຄວນລະວັງການວິໄຈ ໄຊຍາໄນດ໌ ມີດັ່ງນີ້:

- 1) ຫ້ອງທົດລອງຕ້ອງສະອາດປາສະຈາກຝຸ່ນ, ເພື່ອບັງກັນການປົນເປື້ອນຂອງທາດເຄມີ ໃນຂະນະທີ່ເຮັດການວິໄຈ;
- 2) ຕ້ອງໃສ່ເສື້ອຄຸມ, ຜ້າອັດປາກ, ຖົງມື, ແວ່ນຕາ ແລະ ໜ້າກາກກັນທາດພິດ ໃນຂະນະທີ່ເຮັດການວິໄຈ;
- 3) ກ່ອນການວິໄຈທຸກໆຄັ້ງ ຕ້ອງກວດກາເຄື່ອງມືທີ່ຈະເຮັດການວິໄຈ ໃຫ້ຢູ່ໃນສະພາບປົກກະຕິ, ກວດກາຄວາມພ້ອມຂອງອຸປະກອນທຸກຢ່າງ.

1.1.5 ລາຍລະອຽດຂັ້ນຕອນການວິໄຈ ໄຊຍາໄນດ໌ ດ້ວຍເຕັກນິກການທຽບສື

1) ການຮັກສາສະພາບຕົວຢ່າງນໍ້າ

ການວິໄຈໄຊຍາໄນດ໌ ຕ້ອງວິໄຈທັນທີເນື່ອງຈາກໄຊຍາໄນດ໌ (CN^-) ເປັນທາດທີ່ບໍ່ຄົງຕົວ ແລະ ໄວຕໍ່ປະຕິກິລິຍາ ໃນກໍລະນີທີ່ບໍ່ສາມາດວິໄຈໄດ້ທັນທີ ໃຫ້ຕົ້ມທາດລະລາຍໂຊດຽມໄຮດອກໄຊດ໌ເຂັ້ມຊັ້ນ ($NaOH$) ຈົນຕົວຢ່າງມີຄ່າ pH ຫຼາຍກ່ວາຫຼືເທົ່າກັບ 12 ແລະ ຕົ້ມທາດກຳຈັດຄູ່ໄຮ, ເກັບຕົວຢ່າງໄວ້ໃນແກ້ວສີນໍ້າຕານ ແລະ ແຊ່ເຢັນ, ກໍລະນີຕົວຢ່າງມີທາດອັອກຊິໄດສເຊັ່ນ: ຄູ່ໄຮ (Cl) ຈະເປັນຕົວລົບກວນການຫາຄ່າໄຊຍາໄນດ໌ (CN^-). ນອກຈາກນີ້ ໃນກໍລະນີທີ່ບໍ່ມີໂຊດຽມໄຮດອກໄຊດ໌ເຂັ້ມຊັ້ນ ($NaOH$) ສາມາດນຳໃຊ້ ໂຊດຽມໄທໂອຊີລຟເດດ (Sodium thiosulfate, $Na_2S_2O_3$) ຫຼື ອາຊິດແອັສໂຄບິກ (ascorbic acid) ແທນໄດ້.

2) ການກັ່ນໄຊຍາໄນດ໌ (CN^-)

ກ. ຕົ້ມນໍ້າຕົວຢ່າງ 500mL ຫຼື ໜ້ອຍກ່ວາແລ້ວຕົ້ມນໍ້າກ້ັນໃຫ້ເປັນ 500mL. (ທີ່ຄາດວ່າມີປະລິມານ CN^- ບໍ່ເກີນ 10mg CN^- /L) ລົງໃນແກ້ວແບບ (Modified Claissen Flask);

- ຂ. ຕົ້ມທາດລະລາຍໂຊດຽມໄຮດອກໄຊດ໌ 10mL ລົງໃນ Test Tube;
- ຄ. ຕໍ່ອຸປະກອນເຄື່ອງແກ້ວເຂົ້າດ້ວຍກັນໃຫ້ຮຽບຮ້ອຍ (ທີ່ລະບາຍອາກາດຕ້ອງລົງຢູ່ກ້ອງທາດລະລາຍໂຊດຽມໄຮດອກໄຊດ໌);
- ງ. ເປີດເຕົາໄຟຝ້າ ເຄື່ອງດູດອາກາດ (Suction) ແລະ ປັບວາວຈົນອັດຕາອາກາດເຂົ້າໃນແກ້ວຕົ້ມໃຫ້ຢູ່ປະມານ 1–2 ຟອງ/ວິນາທີ (ຟອງອາກາດຕ້ອງບໍ່ເຮັດໃຫ້ລະດັບນ້ຳໃນຫຼອດແກ້ວສູງກວ່າ 6.5-10mm);
- ຈ. ຕົ້ມອາຊິດຊັລຟາມິກ (Sulfamic acid) ຈຳນວນ 2g ລົງໃນ ຫຼອດແກ້ວທິດສຕໍ (Thistle Tube) ຂອງແກ້ວຕົ້ມ ແລະ ລ້າງດ້ວຍນ້ຳກ້ຽມ;
- ສ. ຕົ້ມອາຊິດຊຸນຟູຣິກ (H₂SO₄ 1+1) ຈຳນວນ 50mL ເຂົ້າທາງທີ່ລົມ ຫຼອດແກ້ວທິດສຕໍ (Thistle Tube) ຂອງຫຼອດຕົ້ມ (ໃຊ້ອາຊິດ 10mL ຕໍ່ຕົວຢ່າງທຸກໆ 100mL) ແລ້ວລ້າງດ້ວຍນ້ຳກ້ຽມ;
- ຊ. ຄົນໃຫ້ເຂົ້າກັນ ປະມານ 3 ນາທີ, ຕົ້ມທາດລະລາຍແມັກເນຊຽມຄໍໄລດ໌ (MgCl₂ Solution) ຈຳນວນ 20mL ເຂົ້າທາງທີ່ລົມ ແລະ ລ້າງດ້ວຍນ້ຳກ້ຽມຕົ້ມລົງໄປໃນທີ່;
- ຍ. ໃຫ້ຄວາມຮ້ອນໂດຍການຕົ້ມ ແຕ່ບໍ່ໃຫ້ໄຟແຮງຈົນນ້ຳຝົດເຖິງປາກທີ່ຄ່ອນເດັນເຊີ (ລະດັບທີ່ເໝາະສົມຄື Reflux Rate 40-50 ຢອດ/ນາທີ);
- ດ. ການກັ່ນ (Reflux) ຕ້ອງບໍ່ຕໍ່າກວ່າ ໜຶ່ງຊົ່ວໂມງ ແຕ່ຢ່າລົມເປີດນ້ຳຫຼໍ່ເຢັນ;
- ຕ. ມອດເຕົາໄຟຝ້າ ແຕ່ບໍ່ໃຫ້ປິດເຄື່ອງເປົ່າອາກາດ (Suction) ປະມານ 15 ນາທີ;
- ຖ. ປະໃຫ້ເຢັນ ແລະ ຖອກຂອງແຫຼວໄຊຍາໄນດ໌ ໃນ (Test Tube) ລົງໃນແກ້ວສະອາດ ແລ້ວລ້າງທີ່ທີ່ລະຫວ່າງຄອນເດັນເຊີ ແລະ ຫຼອດທິດລອງດ້ວຍນ້ຳກ້ຽມ ແລ້ວເກັບນ້ຳໄຊຍາໄນດ໌ ລົງໃນແກ້ວວັດບໍລິມາດ ຂະໜາດ 250mL;
- ທ. ນຳໄປຫາປະລິມານ ໄຊຍາໄນດ໌ ໂດຍວິທີການວັດແທກຄ່າດ້ວຍການທຽບສີ (Colorimetric Method).
- 3) ວິທີວັດແທກຄ່າດ້ວຍການທຽບສີ (Colorimetric Method)
- ກ. ການສ້າງເສັ້ນສະແດງປັບທຽບ (Calibration curve) ໂດຍກຽມທາດລະລາຍມາດຕະຖານ (Working Standard Cyanide Solution) ຈາກ ທາດລະລາຍມາດຕະຖານໄຊຍາໄນດ໌ ເຂັ້ມຂຸ້ນ 1mg/l, ດັ່ງຕາຕະລາງ 4 ແລ້ວປັບບໍລິມາດໃຫ້ໄດ້ 50mL ດ້ວຍທາດລະລາຍ NaOH;

ຕາຕະລາງທີ 4 ກະກຽມ Working Standard Solution (ຄວາມເຂັ້ມຂຸ້ນ 1mg/l)

ຄວາມເຂັ້ມຂຸ້ນຂອງໄຊຍາໄນດ໌ (ug/l)	ປະລິມານຂອງ Standard Cyanide Solution ປັບບໍລິມາດເປັນ 50mL
0.05	2.5
0.10	5.0
0.15	7.5
0.20	10.0
0.25	12.5

- ຂ. ດູດທາດລະລາຍມາດຕະຖານແຕ່ລະຄວາມເຂັ້ມຂຸ້ນ ແລະ ຕົວຢ່າງນໍ້າຈຳນວນ 20mL ລົງໃນແກ້ວວັດບໍລິມາດ 50mL ແລະ ປັບຕົວຢ່າງນໍ້າດ້ວຍທາດລະລາຍໂຊດຽມໄຮດອກໄຊເຂັ້ມຂຸ້ນ 1.6g/L ໃຫ້ເປັນ 40mL. ກໍລະນີຕົວຢ່າງນໍ້າໜ້ອຍກວ່າ 20mL ໃຫ້ຕື່ມທາດລະລາຍໂຊດຽມໄຮດອກໄຊເຂັ້ມຂຸ້ນ 1.6g/L ໃຫ້ເປັນ 40mL ເຊັ່ນກັນ;
- ຄ. ຕື່ມບັບເຟືອາຊີເຕດ (Acetate Buffer) ຈຳນວນ 1mL ແລ້ວສັ່ນໃຫ້ເຂົ້າກັນ;
- ງ. ຕື່ມທາດລະລາຍ ຄໍລາມິນ-ທີ (Chloramine-T) ຈຳນວນ 2.0mL ສັ່ນໃຫ້ເຂົ້າກັນ ແລ້ວປະໄວ້ປະມານ 2 ນາທີ;
- ຈ. ຕື່ມທາດລະລາຍ (Pyridine Barbituric Acid) ຈຳນວນ 5mL ແລ້ວປັບບໍລິມາດດ້ວຍນໍ້າກັນໃຫ້ໄດ້ 50mL ສັ່ນໃຫ້ເຂົ້າກັນ ປະໄວ້ປະມານ 8 ນາທີ;
- ສ. ນໍາທາດລະລາຍມາດຕະຖານ ແລະ ຕົວຢ່າງນໍ້າ ໄປວັດແທກຄ່າ ທີ່ມີຄວາມຍາວຄື້ນ 578 nm ໃຫ້ສໍາເລັດພາຍໃນ 8-10 ນາທີ.

1.1.6 ການຄວບຄຸມຄຸນນະພາບ ການວິໄຈ ໄຊຍາໄນດ໌ ດ້ວຍເຕັກນິກການທຽບສື່

ການຄວບຄຸມຄຸນນະພາບ ການວິໄຈ ປະກອບມີດັ່ງນີ້:

1) ຄວາມຊັດເຈນ (Accuracy)

- ກ. ການທົດສອບແບລງ (Method blank) ທົດສອບໂດຍໃຊ້ນໍ້າກັນແທນຕົວຢ່າງ ແລະ ກະກຽມເຊັ່ນດຽວກັບຕົວຢ່າງ, ທົດສອບທຸກໆ 10% ຂອງຈຳນວນຕົວຢ່າງ;
- ຂ. ການທົດສອບທາດມາດຕະຖານທີ່ຮູ້ຄ່າຈາກການປຸງ (Standard check) ທົດສອບໂດຍກວດສອບທາດມາດຕະຖານທີ່ຮູ້ຄ່າ ເກນການຍອມຮັບ %Recovery = 85-115%.

2) ການຄວບຄຸມຄຸນນະພາບສໍາຫຼັບຄວາມແນ່ນອນ (Precision)

- ກ. ການທົດສອບຊໍ້າ (Duplicate) ທົດສອບທຸກໆ 10% ຂອງຈຳນວນຕົວຢ່າງ ເກນການຍອມຮັບ %RPD ≤10;
- ຂ. ເຮັດການກວດສອບຕົວຢ່າງສະໄປດ໌ (Spiked sample) ຢ່າງນ້ອຍ 10% ຂອງຈຳນວນຕົວຢ່າງທັງໝົດ ເກນການຍອມຮັບ % Recovery ຢູ່ໃນລະຫວ່າງ 80 -120%.

1.1.7 ການຄິດໄລ່ ແລະ ບັນທຶກຜົນ ການວິໄຈ ໄຊຍາໄນດ໌ ດ້ວຍເຕັກນິກການທຽບສື່

ການຄິດໄລ່ ແລະ ບັນທຶກຜົນ ການວິໄຈມີດັ່ງນີ້:

1) ການຄິດໄລ່ເກນການຍອມຮັບທາງຄຸນນະພາບ

ກ. ການທົດສອບຊ້ໍາ (Duplicate)

$$\%RPD = \frac{x_1 - x_2}{\bar{x}} \times 100$$

X₁ ແມ່ນ ຄ່າຄວາມເຂັ້ມຂຸ້ນທີ່ສູງກວ່າ;

X₂ ແມ່ນຄ່າຄວາມເຂັ້ມຂຸ້ນທີ່ຕໍ່າກວ່າ;

\bar{x} ແມ່ນ ຄ່າສະເລ່ຍ.

ຂ. ການທົດສອບທາດມາດຕະຖານທີ່ຮູ້ຄ່າ (Standard check) ທົດສອບໂດຍກວດສອບທາດ

ມາດຕະຖານທີ່ຮູ້ຄ່າ ເກນການຍອມຮັບ %Recovery = 85-115%.

$$\%Recovery = \frac{C_1}{C_2} \times 100$$

C₁ ຄ່າທີ່ວິໄຈໄດ້;

C₂ ຄ່າຕົວຈິງທີ່ໄດ້ຈາກການປຸງ.

ຄ. ເຮັດການກວດສອບຕົວຢ່າງສະໄປດ໌ (Spiked sample) ຢ່າງນ້ອຍ 10% ຂອງຈໍານວນ

ຕົວຢ່າງທັງໝົດ ເກນການຍອມຮັບ % Recovery ຢູ່ໃນລະຫວ່າງ 80 -120%.

$$\%Recovery = \frac{C_1 - C_2}{C_0} \times 100$$

C₁ ຄ່າຂອງຕົວຢ່າງທີ່ຕື່ມທາດມາດຕະຖານ;

C₂ ຄ່າຈິງຂອງຕົວຢ່າງ;

C₀ ຄ່າທີ່ຕື່ມລົງໃນຕົວຢ່າງ.

2) ການຄິດໄລ່ຜົນຂອງການວັດແທກ

ການຄິດໄລ່ ແລະ ບັນທຶກຄ່າຜົນການວິໄຈນັ້ນ ເຄື່ອງຈະເຮັດການບັນທຶກຄ່າການດູດກິນຄື້ນແສງ ໂດຍທຽບກັບຄ່າຄວາມເຂັ້ມຂຸ້ນ ທີ່ໄດ້ຈາກສົມຜົນເສັ້ນຊື່ ແລະ ຄິດໄລ່ອັດຕາຄວາມເຂັ້ມຂຸ້ນເອງໂດຍ ອັດຕະໂນມັດ. ຫຼື ຄິດໄລ່ຕາມສູດດັ່ງລຸ່ມນີ້:

$$\text{ໄຊຍາໄນດ໌ (CN}^-) \text{ mg/L} = \frac{A \times 250}{C \times D}$$

A = ໄຊຍາໄນດ໌ (CN⁻) ທີ່ອ່ານໄດ້ຈາກສົມຜົນ µg;

C = ບໍລິມາດຂອງຕົວຢ່າງນໍ້າທີ່ນໍາໄປກັ່ນ mL;

D = ບໍລິມາດຂອງທາດລະລາຍທີ່ໄດ້ຈາກການກັ່ນ mL.

ພາກທີ VI ວິທີມາດຕະຖານການວິໄຈ ຈຸລິນຊີໂຄລິຟອມ

1. ວິທີມາດຕະຖານວິທີການວິໄຈ ຈຸລິນຊີໂຄລິຟອມ

ວິທີມາດຕະຖານການວິໄຈ ຈຸລິນຊີໂຄລິຟອມ ແມ່ນຂະບວນການ ວິທີການ, ຂັ້ນຕອນການວິໄຈ, ຜິສຸດ, ຄຸນລັກສະນະ, ຄຸນສົມບັດ, ຄ່າຄວາມເຂັ້ມຂຸ້ນຂອງທາດເຄມີ ຫຼື ສິ່ງທີ່ເຈື່ອປົນໃດໜຶ່ງຢູ່ໃນນໍ້າ ຕາມທີ່ໄດ້ກຳນົດໄວ້ໃນມາດຕະຖານສິ່ງແວດລ້ອມແຫ່ງຊາດ.

1.1 ວິທີການວິໄຈ ຈຸລິນຊີໂຄລິຟອມໂດຍເຕັກນິກການປົ່ມເຊື້ອໃນຫຼອດລ້ຽງເຊື້ອ ແລະ ການປະເມີນຄ່າໂດຍຈຳນວນຕົວເລກຄວາມໜາຂອງເຊື້ອ (Multi Tube Fermentation Technique) ປະກອບມີດັ່ງນີ້:

- 1) ຂອບເຂດ;
- 2) ເຄື່ອງມື ແລະ ອຸປະກອນ;
- 3) ທາດເຄມີ;
- 4) ຂໍ້ຄວນລະວັງ;
- 5) ລາຍລະອຽດຂັ້ນຕອນການວິໄຈ;
- 6) ການຄວບຄຸມຄຸນນະພາບ;
- 7) ການຄິດໄລ່ ແລະ ບັນທຶກຜົນ.

1.1.1 ຂອບເຂດ ການວິໄຈ ຈຸລິນຊີໂຄລິຟອມ ດ້ວຍເຕັກນິກການປົ່ມເຊື້ອໃນຫຼອດລ້ຽງເຊື້ອ (Multi Tube Fermentation Technique)

ຂອບເຂດການວິໄຈຈຸລິນຊີໂຄລິຟອມ (Coliform Bacteria) ແມ່ນການຫາຄ່າຄວາມເຂັ້ມຂຸ້ນຂອງ ຈຸລິນຊີໂຄລິຟອມ ໃນນໍ້າໜ້າດິນ, ນໍ້າໃຕ້ດິນ ແລະ ນໍ້າເປື້ອນ ໂດຍເຕັກນິກການປົ່ມເຊື້ອໃນຫຼອດລ້ຽງເຊື້ອ ແລະ ການປະເມີນຄ່າໂດຍຈຳນວນຕົວເລກຄວາມໜາຂອງເຊື້ອ (Multi Tube Fermentation Technique).

1.1.2 ເຄື່ອງມື ແລະ ອຸປະກອນ ການວິໄຈ ຈຸລິນຊີໂຄລິຟອມ

ເຄື່ອງມື ແລະ ອຸປະກອນ ທີ່ຕ້ອງໄດ້ໃຊ້ເຂົ້າໃນການວິໄຈປະກອບມີດັ່ງນີ້:

1) ເຄື່ອງມື

- ກ. ຕູ້ປົ່ມ (Incubator) ສາມາດຮັກສາອຸນຫະພູມຄົງທີ່ບໍ່ໃຫ້ກາຍ $\pm 0.5^{\circ}\text{C}$;
- ຂ. ຕູ້ອົບຊະນິດຂ້າເຊື້ອຈຸລິນຊີ (Sterilizing Oven) ສາມາດຮັກສາອຸນຫະພູມທີ່ $170 \pm 10^{\circ}\text{C}$;
- ຄ. ໜັ່ງສຳລັບການຂ້າເຊື້ອຈຸລິນຊີ (Autoclave) ສາມາດຮັກສາອຸນຫະພູມຄົງທີ່ 121°C ;
- ງ. ຕູ້ດູດຄວັນ (Fume hood);
- ຈ. ເຄື່ອງວັດ ຄ່າກົດ-ດ່າງ (pH Meter);
- ສ. ຕູ້ເຢັນ ສາມາດຮັກສາອຸນຫະພູມຄົງທີ່ 4°C ;

- ຊ. ເຄື່ອງໃຫ້ຄວາມຮ້ອນ (Hotplate with magnetic stirrer);
- ຍ. ຊິງຊັງ (Balance);
- ດ. ເຄື່ອງປະສົມທາດແຫຼວ (Mixer).

2) ອຸປະກອນ

- ກ. ເຫຼັກເຂັຍເຊື້ອ (Wire loop);
- ຂ. ປິເປດສຳລັບວຽກຈຸລິນຊີ (Microbiological Pipette);
- ຄ. ປິເປດ (Sterile pipette) ຂະໜາດ 1mL;
- ງ. ຕຸກເຈືອຈາງຕົວຢ່າງ (Dilution bottle);
- ຈ. ແກ້ວໜ້າໂມງທີ່ໃຊ້ໃນການບົ່ມເຊື້ອ (Petri Dishes);
- ສ. ຫູອດບົ່ມເຊື້ອ (Culture Tube) ຂະໜາດ16x150mm ພ້ອມຝາພລາສຕິກທົນຄວາມຮ້ອນ;
- ຊ. ຫູອດດັກທາດອາຍ (Fermentation Tube);
- ຍ. ບັງຮ່າຍ (Cylinder) ຂະໜາດ 10, 25, 50mL,
- ດ. ຕະກຽງເຫຼົ້າເກົ້າສິບ (Alcohol Lamp);
- ຕ. ພາລາຟິມ (Parafilm).

1.1.3 ທາດເຄມີ ທີ່ຈະນຳໃຊ້ເຂົ້າໃນການວິໄຈ

ການກະກຽມທາດເຄມີທີ່ຈະນຳໃຊ້ໃນການວິໄຈ ປະກອບມີດັ່ງນີ້:

1) ການກຽມອາຫານລ້ຽງເຊື້ອຈຸລິນຊີ

1.1) ການປຸງ Lauryl tryptose broth ມີ 2 ແບບຄື: ແບບປະສົມ ແລະ ແບບສຳເລັດຮູບ

ກ. ແບບປະສົມ ໂດຍການຊັ່ງເອົາ ທາດເຄມີດັ່ງລຸ່ມນີ້:

- ໄທໂທສ (Tryptose) ຈຳນວນ 20g;
- ເລັກໂທສ (Lactose) ຈຳນວນ 5g;
- ໄດໂປຼແທສຊຽມ ໄຮໂດຣເຈນ ຟອສເຟສ (K_2HPO_4) ຈຳນວນ 2.75g;
- ໂປຼແທສຊຽມ ໄດໂຮໂດຣເຈນ ຟອສເຟສ, KH_2PO_4 ຈຳນວນ 2.75g;
- ໂຊດຽມຄໍໂຣ (NaCl) ຈຳນວນ 5g;
- ໂຊດຽມລົວຮິວຊັລເຟດ (Sodium lauryl sulfate) ຈຳນວນ 0.1g;
- ລະລາຍສ່ວນປະສົມທັງໝົດໃນນ້ຳກ້ຽມ 1000mL ໃຫ້ຄວາມຮ້ອນຈົນກວ່າຈະລະລາຍໝົດ.

ຂ. ປຸງຈາກທາດເຄມີແບບສຳເລັດຮູບ ໂດຍການຊັ່ງເອົາ ທາດເຄມີດັ່ງລຸ່ມນີ້:

- Lauryl tryptose broth ຈຳນວນ 35.6g ລະລາຍນ້ຳກ້ຽມ 1000mL ໃຫ້ຄວາມຮ້ອນຈົນກວ່າຈະລະລາຍໝົດ;

ຫຼັງຈາກໃຫ້ຄວາມຮ້ອນລະລາຍໝົດແລ້ວຕາມ ຂໍ້ ກ ຫຼື ຂ ໃຫ້ດູດເອົາທາດລະລາຍ Lauryl tryptose broth ຈຳນວນ 9mL ໃສ່ໃນຫູອດບົ່ມ, ຂ້ວມຫູອດດັກທາດອາຍໃສ່ໃນຫູອດບົ່ມເຊື້ອ,

ປິດຝາໃຫ້ແຈບດີ, ນຳຫຼອດໄປຂ້າເຊື້ອໃນໝໍ້ໜຶ່ງ ທີ່ອຸນຫະພູມ 121°C ເປັນເວລາ 15 ນາທີ, ຄ່າ pH ຫຼັງຂ້າເຊື້ອເທົ່າກັບ 6.8±0.2.

1.2) ການປຸງ ບິລລຽນ ກລິນ ເລັກໂຕສ ໄບລໂບລ (Brilliant green lactose bile broth)

ການປຸງ ບິລລຽນ ກລິນ ເລັກໂຕສໄບລໂບລມີ 2 ແບບຄື: ແບບປະສົມ ແລະ ແບບສຳເລັດຮູບ ກ. ແບບປະສົມ ໂດຍການຊຶ້ງເອົາ ທາດເຄມີດັ່ງນີ້:

- ເປັບຕອນ (Peptone) ຈຳນວນ 10g;
- ເລັກໂຕສ (Lactose) ຈຳນວນ 10g;
- ອັອກກໍ (Oxgall) ຈຳນວນ 20g;
- ບິວລຽນກຣີນ (Brilliant green) ຈຳນວນ 0.0133g;
- ລະລາຍສ່ວນປະສົມທັງໝົດໃນນ້ຳກ້ືນ 1000mL ໃຫ້ຄວາມຮ້ອນຈົນລະລາຍໝົດ.

ຂ. ປຸງຈາກທາດເຄມີແບບສຳເລັດຮູບ ໂດຍການຊຶ້ງເອົາ ທາດເຄມີດັ່ງລຸ່ມນີ້:

ບິລລຽນ ກລິນ ເລັກໂຕສ ໄບລໂບລ ຈຳນວນ 40g ລະລາຍໃນນ້ຳກ້ືນ 1000mL ແລະ ໃຫ້ຄວາມຮ້ອນຈົນກວ່າຈະລະລາຍໝົດ.

ຫຼັງຈາກໃຫ້ຄວາມຮ້ອນລະລາຍໝົດແລ້ວຕາມ ຂໍ້ ກ ຫຼື ຂ ໃຫ້ດູດເອົາທາດລະລາຍ Brilliant green lactose bile broth ຈຳນວນ 10mL ໃສ່ໃນຫຼອດບົ່ມ, ຂ້ວມຫຼອດດັກທາດອາຍໃສ່ໃນຫຼອດບົ່ມເຊື້ອ, ປິດຝາໃຫ້ແຈບດີ, ນຳຫຼອດໄປຂ້າເຊື້ອໃນໝໍ້ໜຶ່ງ ທີ່ອຸນຫະພູມ 121°C ເປັນເວລາ 15 ນາທີ, ຄ່າ pH ຫຼັງຂ້າເຊື້ອຕ້ອງຢູ່ລະຫວ່າງ 7.2±0.2.

1.3) ການປຸງ ເມັກຄອນກີ້ ອາກ້າ (MacConKey agar)

ກ. ການປຸງ MacConKey agar ໂດຍການຊຶ້ງເອົາ ທາດເຄມີດັ່ງລຸ່ມນີ້:

- ເປັບຕອນ (Peptone) ຈຳນວນ 17g;
- ໂປຕີໂອສ (Proteose peptone) ຈຳນວນ 3g;
- ເລັກໂຕສ (Lactose) ຈຳນວນ 10g;
- ບິວຊໍອດ (Bile salts) ຈຳນວນ 1.5g;
- ໂຊດຽມຄໍຣ໌ໄຣ (Sodium chloride) ຈຳນວນ 5g;
- ອາກ້າ (Agar) ຈຳນວນ 13.5g;
- ນິວຕໍລເລດ (Neutral red) ຈຳນວນ 0.03g;
- ຄິສຕໍລໄວໂອເລດ (Crystal violet) ຈຳນວນ 0.001g.

ຂ. ລະລາຍສ່ວນປະສົມທັງໝົດໃນນ້ຳກ້ືນ 1000mL ໃຫ້ຄວາມຮ້ອນຈົນລະລາຍໝົດ, ນຳໄປຂ້າເຊື້ອໃນໝໍ້ໜຶ່ງທີ່ອຸນຫະພູມ 121°C, ເປັນເວລາ 15 ນາທີ, ຄ່າ pH ຂອງທາດລະລາຍນີ້ ຫຼັງຂ້າເຊື້ອຕ້ອງຢູ່ລະຫວ່າງ 7.1±0.2.

ຄ. ແບ່ງທາດລະລາຍປະສົມໃສ່ໃນແກ້ວໜ້າໂມງ (Petri dishes) ຈານລະ 20-25mL.

1.4) ການປຸງ ນິວຕໍຽນ ອາກ້າ (Nutrient agar)

ກ. ການປຸງ Nutrient agar ໂດຍການຊຶ້ງເອົາ ທາດເຄມີດັ່ງລຸ່ມນີ້:

- ເປັບຕອນ (Peptone) ຈຳນວນ 5g;
- ບີຟ ເອັກແທັກ (Beef extract) ຈຳນວນ 3g;
- ອາກ້າ (Agar) ຈຳນວນ 15g;
- ລະລາຍສ່ວນທາດປະສົມທັງໝົດໃນນ້ຳກັ່ນ 1000mL ໃຫ້ຄວາມຮ້ອນຈົນລະລາຍໝົດ;
- ດູດເອົາທາດລະລາຍ ນິວຕຽນ ອາກ້າ (Nutrient agar) ຈຳນວນ 10mL ໃສ່ໃນຫຼອດບົ່ມ, ຂ້ວມຫຼອດດັກທາດອາຍໃສ່ໃນຫຼອດບົ່ມເຊື້ອ, ປິດຝາໃຫ້ແຈບດີ, ນຳຫຼອດໄປຂ້າເຊື້ອໃນໝໍ້ໜຶ່ງ ທີ່ອຸນຫະພູມ 121°C ເປັນເວລາ 15 ນາທີ, ຄ່າ pH ຫຼັງຂ້າເຊື້ອຕ້ອງຢູ່ລະຫວ່າງ 7.1±0.2.

1.5) ການປຸງອີຊີມິດຽມ (EC Medium) ຫຼື ໃຊ້ ອີຊີໂບລ (EC Broth)

ການປຸງ EC Medium ຫຼື ໃຊ້ EC Broth ແບບສຳເລັດຮູບ (ສຳລັບຝີໂຄຄໍລິຟອມ) ມີສອງແບບຄື: ແບບປະສົມ ແລະ ແບບສຳເລັດຮູບ

ກ. ແບບປະສົມ ໂດຍການຊຶ້ງເອົາ ທາດເຄມີດັ່ງລຸ່ມນີ້:

- ໄທໂທສ (Tryptose) ຈຳນວນ 20g;
- ເລັກໂຕສ (Lactose) ຈຳນວນ 5g;
- ໄດໂປຼແທສຊຽມ ໄຮໂດຣເຈນ ຟອສເຟສ (K_2HPO_4) ຈຳນວນ 4g;
- ໂປຼແທສຊຽມ ໄດໂຮໂດຣເຈນ ຟອສເຟສ (KH_2PO_4) ຈຳນວນ 1.5g;
- ໂຊດຽມຄໍໂຣ (Sodium chloride) ຈຳນວນ 5g;
- ເກືອລວມໄບລ (Bile salts mixture) ຫຼື ເກືອໄບລນໍ້າເບີ 3 (bile salts No.3) ຈຳນວນ 1.5g;
- ລະລາຍສ່ວນທາດປະສົມທັງໝົດໃນນ້ຳກັ່ນ 1000mL ໃຫ້ຄວາມຮ້ອນຈົນລະລາຍໝົດ.

ຂ. ປຸງຈາກທາດເຄມີແບບສຳເລັດຮູບ ໂດຍການຊຶ້ງເອົາ ທາດເຄມີດັ່ງລຸ່ມນີ້:

- ຊຶ້ງເອົາ EC Broth ຈຳນວນ 37g ລະລາຍໃນນ້ຳກັ່ນ 1000mL ໃຫ້ຄວາມຮ້ອນຈົນກວ່າຈະລະລາຍໝົດ.

ຫຼັງຈາກໃຫ້ຄວາມຮ້ອນລະລາຍໝົດແລ້ວຕາມ ຂໍ້ ກ ຫຼື ຂ ໃຫ້ດູດເອົາທາດລະລາຍ ອີຊີມິດຽມ (EC Medium) ຈຳນວນ 10mL ໃສ່ໃນຫຼອດບົ່ມ, ຂ້ວມຫຼອດດັກທາດອາຍໃສ່ໃນຫຼອດບົ່ມເຊື້ອ, ປິດຝາໃຫ້ແຈບດີ, ນຳຫຼອດໄປຂ້າເຊື້ອໃນໝໍ້ໜຶ່ງ ທີ່ອຸນຫະພູມ 121 °C ເປັນເວລາ 15 ນາທີ, ຄ່າ pH ຂອງທາດລະລາຍນີ້ຫຼັງຂ້າເຊື້ອຕ້ອງຢູ່ລະຫວ່າງ 6.9±0.2.

2) ການປຸງ ບັບເຟີເປຕອນ (Buffered Peptone Water)

ໂດຍການຊຶ້ງເອົາ Buffered Peptone Water ຈຳນວນ 1g ລະລາຍໃນນ້ຳກັ່ນ 1000mL ແລ້ວໃຫ້ຄວາມຮ້ອນໃຫ້ຄວາມຮ້ອນຈົນລະລາຍໝົດ.

ໝາຍເຫດ: ກໍລະນີທີ່ໃຊ້ອາຫານລ້ຽງເຊື້ອສຳເລັດຮູບ ໃຫ້ກຽມທາດລະລາຍອາຫານຕາມວິທີທີ່ລະບຸໃນຄຳແນະນຳຂອງທາດອາຫານນັ້ນໆ.

1.1.4 ຂໍ້ຄວນລະວັງ ໃນການວິໄຈ ຈຸລິນຊີໂຄລິຟອມ

ສະພາບ ແລະ ຂໍ້ຄວນລະວັງ ການວິໄຈຈຸລິນຊີໂຄລິຟອມ ມີດັ່ງນີ້:

1) ຂໍ້ຄວນລະວັງດ້ານສະພາບແວດລ້ອມ

- ກ. ພື້ນທີ່ວິໄຈ ຕ້ອງເປັນພື້ນທີ່ສະເພາະເພື່ອປ້ອງກັນການປົນເປື້ອນຈາກທາດເຄມີ ແລະ ຈຸລິນຊີອື່ນໆ ຕາມມາດຕະຖານຫ້ອງທົດລອງຈຸລິນຊີ, ພື້ນທີ່ສໍາລັບການກະກຽມການຂ້າເຊື້ອຂອງອາຫານລ້ຽງເຊື້ອ, ເຄື່ອງແກ້ວ ແລະ ອຸປະກອນ;
- ຂ. ໃຫ້ນໍາໃຊ້ຕັດອາກາດສໍາລັບການຂ້າເຊື້ອໃນຂະນະກະກຽມອາຫານລ້ຽງເຊື້ອ;
- ຄ. ຫ້ອງວິໄຈຕ້ອງເປັນພື້ນທີ່ມີການລະບາຍອາກາດດີ, ຮັກສາອຸນຫະພູມຫ້ອງບໍ່ປ່ຽນແປງຫຼາຍຄວບຄຸມຄວາມຊຸ່ມຂອງຫ້ອງທີ່ອາດເປັນບັນຫາຕໍ່ອາຫານລ້ຽງເຊື້ອ.

2) ຂໍ້ຄວນລະວັງດ້ານອຸປະກອນ

- ກ. ອຸປະກອນທີ່ໃຊ້ເຂົ້າໃນການວິໄຈຈຸລິນຊີໂຄລິຟອມທັງໝົດຕ້ອງນໍາເອົາໄປລ້າງໃຫ້ສະອາດ ແລະ ລ້າງດ້ວຍນໍ້າກ້ອນທີ່ຈະນໍາເອົາໄປອົບໃນຕູ້ເພື່ອຂ້າເຊື້ອ ທີ່ອຸນຫະພູມ 121°C ຢ່າງໜ້ອຍ 1 ຊົ່ວໂມງ ເພື່ອປ້ອງກັນການປົນເປື້ອນຂອງເຊື້ອຈຸລິນຊີອື່ນໆ;
- ຂ. ຫຼອດປົ່ມເຊື້ອທີ່ຮ່າຍອາຫານລ້ຽງເຊື້ອແລ້ວ ຕ້ອງນໍາໄປຂ້າເຊື້ອໃນໝໍ້ໜັງຂ້າເຊື້ອທີ່ອຸນຫະພູມ 121°C ເປັນເວລາ 15 ນາທີ.
- ຄ. ການວິໄຈ ຕ້ອງໄດ້ເຊັດໜ້າໂຕະ , ລ້າງມືດ້ວຍເຫຼົ້າເກົ້າສິບ ຫຼື ນໍ້າຢາຂ້າເຊື້ອກ່ອນທຸກຄັ້ງ ເພື່ອຫຼີກລ້ຽງການປົນເປື້ອນຈາກເຊື້ອຈຸລິນຊີອື່ນໆ
- ງ. ການເປີດຝາຫຼອດປຸກເຊື້ອໃນຂະນະທີ່ເຮັດວິໄຈທຸກຄັ້ງ ແມ່ນໃຫ້ໃຊ້ຕະກຽງເຫຼົ້າເກົ້າສິບລົນປາກຫຼອດ ແລະ ປິດຝາ;
- ຈ. ລູບຟທີ່ໃຊ້ເຂັຍເຊື້ອຕ້ອງຈຸດດ້ວຍຕະກຽງເຫຼົ້າເກົ້າສິບເພື່ອຂ້າເຊື້ອ.

3) ຂໍ້ຄວນລະວັງໃນການເກັບ ແລະ ຮັກສາຕົວຢ່າງ

- ກ. ແກ້ວເກັບຕົວຢ່າງຈຸລິນຊີໂຄລິຟອມ ຕ້ອງເປັນແກ້ວສີນໍ້າຕານ ຫຼື ແກ້ວສະເພາະທີ່ບໍ່ມີການໂປ່ງແສງ ແລະ ຜ່ານການຂ້າເຊື້ອທຸກໆຄັ້ງກ່ອນການເກັບຕົວຢ່າງ;
- ຂ. ການເກັບຕົວຢ່າງນໍ້າເພື່ອການວິໄຈໂຄລິຟອມ ບໍ່ຄວນເກັບຕົວຢ່າງຈົນເຕັມແກ້ວ ໃຫ້ເຫຼືອພື້ນທີ່ວ່າງຢູ່ທີ່ປະມານ 1/4 ຈາກປາກແກ້ວ;
- ຄ. ການອັດຝາແກ້ວຕົວຢ່າງ ບໍ່ໃຫ້ມີສໍາຜັດປາກແກ້ວ ແລະ ດ້ານໃນຂອງຝາແກ້ວ;
- ງ. ການວິໄຈຄວນເຮັດທັນທີຫຼັງການເກັບຕົວຢ່າງ, ກໍລະນີບໍ່ສາມາດວິໄຈໄດ້ທັນທີ ຕ້ອງຮັກສາສະພາບຕົວຢ່າງດ້ວຍການແຊ່ເຢັນ ທີ່ອຸນຫະພູມບໍ່ໃຫ້ກາຍ 4 °C ລະຫວ່າງຂົນສົ່ງເຂົ້າມາທີ່ຫ້ອງທົດລອງ;
- ຈ. ຕົວຢ່າງທີ່ເກັບມາຕ້ອງວິໄຈພາຍໃນເວລາ 48 ຊົ່ວໂມງ.


1.1.5 ລາຍລະອຽດຂັ້ນຕອນການວິໄຈ ຈຸລິນຊີໂຄລິຟອມ

ຂັ້ນຕອນ ການວິໄຈ ປະກອບມີ 4 ຂັ້ນຕອນດັ່ງນີ້:

1) ການກະກຽມຕົວຢ່າງໃນຫ້ອງທົດລອງ:

- ກ. ຕ້ອງກຽມຕົວຢ່າງນໍ້າໃຫ້ມີລະດັບການເຈືອຈາງ 10 ເທົ່າ ໄປເຮັດເຈືອຈາງ 5 ລະດັບແຕກຕ່າງກັນ ຫຼັງຈາກນັ້ນເລືອກໃຊ້ການເຈືອຈາງ 3 ລະດັບ ໃຫ້ປະຕິບັດດັ່ງນີ້.

- ໂດຍການດູດຕົວຢ່າງນໍ້າ ຈໍານວນ 1mL ໃສ່ລົງໃນຫຼອດທີ່ມີທາດລະລາຍ Buffered Peptone Water 9mL ແລ້ວສັ່ນຕົວຢ່າງໃຫ້ເຂົ້າກັນ ເປັນຄວາມເຂັ້ມຂຸ້ນຂອງຫຼອດທີ 1 ຈະໄດ້ຕົວຢ່າງນໍ້າໃນອັດຕາສ່ວນເຈືອຈາງ 10 ເທົ່າ;
- ດູດຈາກຫຼອດທີ 1 ຈໍານວນ 1mL ລົງໃນຫຼອດທີ່ມີທາດລະລາຍ Buffered Peptone Water 9mL ສັ່ນຕົວຢ່າງໃຫ້ເຂົ້າກັນ ເປັນຄວາມເຂັ້ມຂຸ້ນຂອງຫຼອດທີ 2 ຈະໄດ້ຕົວຢ່າງນໍ້າໃນອັດຕາສ່ວນເຈືອຈາງ 100 ເທົ່າ;
- ດູດຈາກຫຼອດທີ 2 ຈໍານວນ 1mL ລົງໃນຫຼອດທີ່ມີທາດລະລາຍ Buffered Peptone Water 9mL ສັ່ນຕົວຢ່າງໃຫ້ເຂົ້າກັນ ເປັນຄວາມເຂັ້ມຂຸ້ນຂອງຫຼອດທີ 3 ຈະໄດ້ຕົວຢ່າງນໍ້າໃນອັດຕາສ່ວນເຈືອຈາງ 1000 ເທົ່າ.



ທາດລະລາຍເປັບຕອນ peptone ໃນຫຼອດທົດລອງທັງ 5 ຫຼອດ ແຕ່ລະຫຼອດມີ 9mL
ຮູບ 2 ການທົດລອງຕົວຢ່າງ



ຕາຕະລາງ 5: ລະດັບການເຈືອຈາງຂອງຕົວຢ່າງ

ລະດັບການເຈືອຈາງ (ເທົ່າ)	1	10^1	10^2	10^3	10^4	10^5
ປະລິມານຕົວຢ່າງນໍ້າໃນທາດລະລາຍ peptone (mL)	1	10^{-1}	10^{-2}	10^{-3}	10^{-4}	10^{-5}


2) ຂັ້ນຕອນວິທີການວິໄຈ

ກ. ຂັ້ນຕອນການຄາດຄະເນ (Presumptive phase)

- ນໍາຕົວຢ່າງນໍ້າທີ່ເຈືອຈາງໃນຄວາມເຂັ້ມຂຸ້ນທີ່ເໝາະສົມຈາກຂໍ້ 1) ມາ 3 ລະດັບ;
- ດູດຕົວຢ່າງນໍ້າທີ່ເຈືອຈາງຈາກສາມລະດັບຈໍານວນ 1mL ດ້ວຍປິເປດທີ່ຂ້າເຊື້ອໃສ່ໃນຫຼອດອາຫານລ້ຽງເຊື້ອ Lauryl tryptose broth ຈໍານວນ 9mL ສັ່ນຕົວຢ່າງໃຫ້ເຂົ້າກັນ.
ໂດຍກະກຽມ 5 ຫຼອດດັ່ງຮູບລຸ່ມນີ້:



Lauryl tryptose broth



Lauryl tryptose broth

- ນຳຫຼອດອາຫານທີ່ໃສ່ເຊື້ອແລ້ວໄປປົ້ມໃນຕູ້ປົ້ມ ໂດຍຄວບຄຸມອຸນຫະພູມທີ່ $35 \pm 0.5^\circ\text{C}$ ເປັນເວລາ 48 ± 3 ຊົ່ວໂມງ;
- ກວດຜົນໂດຍການນັບຈຳນວນຫຼອດທີ່ມີທາດອາຍເກີດຂຶ້ນໃນຫຼອດດັກທາດອາຍ ໃນແຕ່ລະດັບການເຈືອຈາງ ແລະ ບັນທຶກຜົນການວິໄຈ.

3) ຂັ້ນຕອນການຢືນຢັນ (Confirmed phase)

- ກ. ຖ່າຍເຊື້ອໂດຍໃຊ້ລູບຟ (Wire Loop) ຈຸ່ມລົງໃນຫຼອດທີ່ໃຫ້ຜົນບວກ (ຫຼອດທີ່ເກີດທາດອາຍ) ຈາກຂັ້ນຕອນການຄາດຄະເນ ແລ້ວໃສ່ລົງໄປໃນອາຫານລ້ຽງເຊື້ອ Brilliant green lactose bile broth ແບບຫຼອດຕໍ່ຫຼອດ;
- ຂ. ນຳຫຼອດໄປປົ້ມໃນຕູ້ປົ້ມທີ່ອຸນຫະພູມ $35\pm 0.5^{\circ}\text{C}$ ເປັນເວລາ 48 ± 3 ຊົ່ວໂມງ, ຖ້າຫາກວ່າບໍ່ມີຫຼອດທີ່ເກີດທາດອາຍຖືວ່າ ເປັນຜົນລົບ ແມ່ນບໍ່ສາມາດໃຊ້ໄດ້;
- ຄ. ບັນທຶກຜົນການວິໄຈ ໂດຍນັບຈຳນວນຫຼອດທີ່ເກີດທາດອາຍ ຫຼອດເກີດທາດອາຍໃຫ້ໃສ່ຜົນການວິໄຈເປັນບວກ (+), ຖ້າຫຼອດທີ່ບໍ່ເກີດທາດອາຍໃຫ້ໃສ່ຜົນການວິໄຈເປັນລົບ (-) ເພື່ອນຳໄປທຽບຕາຕະລາງ MPN (ຕາຕະລາງ 11) ແລ້ວຄິດໄລ່ເປັນຄ່າໂຄລິຟອມລວມ (Total Coliform Bacteria, TCB).

ສຳລັບເຊື້ອຝີໂຄລໂຄລິຟອມ ຫຼັງຈາກທີ່ໄດ້ຫຼອດລ້ຽງເຊື້ອທີ່ໃຫ້ຜົນເປັນບວກ ຈາກຂັ້ນຕອນການຄາດຄະເນແລ້ວ ນຳຫຼອດດັ່ງກ່າວມາສັ່ນຊ້າງແລ້ວໃຊ້ລູບເຂັ້ຍເຊື້ອ ລົງໃນຫຼອດລ້ຽງເຊື້ອ EC broth ທີ່ໄດ້ກະກຽມໄວ້ ແບບຫຼອດຕໍ່ຫຼອດ ແລ້ວນຳໄປປົ້ມຫຼອດລ້ຽງເຊື້ອລົງໃນອ່າງຕົ້ມນ້ຳ ທີ່ອຸນຫະພູມ $44.5\pm 0.2^{\circ}\text{C}$ ເປັນເວລາ 24 ± 2 ຊົ່ວໂມງ. ຖ້າຫຼອດໃດເກີດທາດອາຍໃຫ້ນັບເປັນຜົນບວກ ຖ້າຫຼອດໃດທີ່ບໍ່ເກີດທາດອາຍໃຫ້ນັບເປັນຜົນລົບ. ຈາກນັ້ນນຳໄປທຽບໃນຕາຕະລາງ MPN (ຕາຕະລາງ 11) ແລ້ວຄິດໄລ່ເປັນຄ່າ ຝີໂຄລໂຄລິຟອມ (Fecal Coliform Bacteria, FCB).

4) ຂັ້ນຕອນສິ້ມບູນ (Completed phase)

- ກ. ການວິໄຈຂັ້ນຕອນສິ້ມບູນໂດຍຄັດເລືອກຫຼອດທີ່ໃຫ້ຜົນເປັນບວກຈາກຂັ້ນຕອນການຢືນຢັນຢ່າງໜ້ອຍ 10%;
- ຂ. ເຂັ້ຍເຊື້ອໂດຍໃສ່ລູບ ຈຸ່ມລົງໃນຫຼອດທົດລອງທີ່ໃຫ້ຜົນເປັນບວກຈາກຂັ້ນຕອນການຢືນຢັນລົງໃນອາຫານລ້ຽງເຊື້ອ MacConkey agar ນຳຫຼອດໄປປົ້ມໃນຕູ້ປົ້ມ ທີ່ມີອຸນຫະພູມ $35\pm 0.5^{\circ}\text{C}$ ເປັນເວລາ 24 ± 2 ຊົ່ວໂມງ, ກວດເບິ່ງການສ້າງຄໍໂລນີຂອງເຊື້ອຈະເປັນສີແດງ ແລະ ຊຸ່ນຂອງເກືອອໍອມຮອບຄໍໂລນີ;
- ຄ. ເຂັ້ຍໂຄໂລນີອັນດຽວທີ່ແຍກກັນຈຳນວນ 1 ຄໍໂລນີ ຫຼື ຫຼາຍກວ່າ ແລ້ວຖ່າຍເຊື້ອລົງໃນອາຫານ Lauryl tryptose broth ແລະ Nutrient agar;
- ງ. ນຳໄປປົ້ມທີ່ອຸນຫະພູມ $35\pm 0.5^{\circ}\text{C}$ ໃນເວລາ 24 ± 2 ຊົ່ວໂມງ ຫາກຍັງບໍ່ພົບການເກີດທາດອາຍໃຫ້ປົ້ມຕໍ່ ແລະ ອ່ານຜົນໃໝ່ພາຍໃນ 48 ± 3 ຊົ່ວໂມງ;
- ຈ. ນຳເຊື້ອທີ່ເກີດຂຶ້ນເທິງອາຫານ Nutrient agar ແລ້ວໄປຍ້ອມສີກລາມ;
- ສ. ການຕີລາຄາຜົນການວິໄຈ ເຊື້ອທີ່ສາມາດຈະເລີນເຕີບໂຕ ແລະ ເຮັດໃຫ້ເກີດທາດອາຍໃນອາຫານລ້ຽງເຊື້ອ Lauryl tryptose broth ໃນເວລາ 48 ± 3 ຊົ່ວໂມງ, ຖືວ່າເປັນຈຸລິນຊີໃນກຸ່ມໂຄລິຟອມໃຫ້ຜົນການທົດສອບເປັນບວກ.

1.1.6 ການຄວບຄຸມຄຸນນະພາບ ການວິໄຈ ຈຸລິນຊີໂຄລິຟອມ

ການຄວບຄຸມຄຸນນະພາບ ລະຫວ່າງການວິໄຈປະກອບມີດັ່ງນີ້:

- 1) ທົດສອບ Method blank ທຸກໆຄັ້ງທີ່ເຮັດການວິໄຈເພື່ອກວດກາຄວາມສະອາດຂອງເຄື່ອງແກ້ວ, ນໍ້າ ແລະ ອາຫານລ້ຽງເຊື້ອ;
- 2) ການວິໄຈຊໍ້າ ໂດຍການສຸ່ມເລືອກຕົວຢ່າງ. ເຮັດທຸກໆ 10% ຂອງຕົວຢ່າງນໍ້າທັງໝົດ

$$QC\ Check = \log A - \log B$$

$$A = \text{ຄັ້ງທີ } 1$$

$$B = \text{ຄັ້ງທີ } 2$$


$$\log A - \log B \leq \pm 0.5 \log$$

1.1.7 ການຄິດໄລ່ ແລະ ບັນທຶກຜົນ ການວິໄຈ ຈຸລິນຊີໂຄລິຟອມ

ການຄິດໄລ່ ແລະ ບັນທຶກຜົນ ການວິໄຈ ຈຸລິນຊີໂຄລິຟອມ ມີລາຍລະອຽດລຸ່ມນີ້:

ນັບຈໍານວນຫຼອດທີ່ໃຫ້ຜົນເປັນບວກ ໃນຂັ້ນຕອນການຍືນຍັນ Confirmed phase ຂອງແຕ່ລະລະດັບການເຈືອຈາງແລ້ວນໍາໄປລວມກັນ ຫຼັງຈາກນັ້ນນໍາໄປທຽບກັບຄ່າໃນຕາຕະລາງ MPN (ຕາຕະລາງ1).

ຕົວຢ່າງ 1: ກໍລະນີທີ່ມີການເຈືອຈາງຕົວຢ່າງນໍ້າ 3 ລະດັບ ເຮັດການວິໄຈນໍ້າຕົວຢ່າງ ໂດຍການເຈືອຈາງຕົວຢ່າງ 3 ລະດັບ ແລະ ລ້ຽງໃນອາຫານ Lauryl tryptose broth ແລະ Brilliant green bile broth ຕາມລໍາດັບພົບວ່າຈໍານວນຫຼອດທີ່ໃຫ້ຜົນບວກມີດັ່ງລຸ່ມນີ້:



ຕາຕະລາງ 6: ຕົວຢ່າງການເຈືອຈາງຕົວຢ່າງນໍ້າ 3 ລະດັບ ທີ່ເກີດຜົນດັ່ງຮູບດ້ານເທິງ

ບໍລິມານນໍ້າຕົວຢ່າງ (mL)	0.1	0.01	0.001
5 ຫຼອດທົດລອງ	4	3	1

ເມື່ອນໍາຜົນ 4 – 3 – 1 ໄປທຽບຕາຕະລາງ MPN (ຕາຕະລາງ 1) ໂດຍບໍ່ໄດ້ລວມເຖິງລະດັບການເຈືອຈາງຈະໄດ້ຄ່າ 33, ເມື່ອໃຊ້ນໍ້າຕົວຢ່າງ 10, 1 ແລະ 0.1 mL ຊຶ່ງຫຼາຍກວ່າບໍລິມານນໍ້າຕົວຢ່າງທີ່ເຮົາໃຊ້ໃນການວິໄຈເຖິງ 100 ເທົ່າ, ດັ່ງນັ້ນຄ່າ MPN ທີ່ອ່ານໄດ້ຕ້ອງຄູນດ້ວຍ 100 ຊຶ່ງເທົ່າກັບ 3,300 MPN/100mL.

ຕົວຢ່າງ 2: ກໍລະນີທີ່ມີການເຈືອຈາງຫຼາຍກວ່າ 3 ລະດັບ ການອ່ານຄ່າຜົນການວິໄຈຈະເລືອກພຽງ 3 ລະດັບການເຈືອຈາງ ໂດຍເລືອກລະດັບການເຈືອຈາງສູງສຸດ ທີ່ໃຫ້ຜົນບວກທັງ 5 ຫຼອດ ແລະ ທີ່ລະດັບການເຈືອຈາງກ່ອນໜ້ານັ້ນຈະຕ້ອງບໍ່ມີຫຼອດທົດສອບທີ່ໃຫ້ຜົນລົບ ແລະ ຈະເລືອກອີກ 2 ລະດັບຕໍ່ໄປ ເພື່ອມາໃຊ້ຄິດໄລ່ຄ່າ MPN ເຊັ່ນ:

ຕາຕະລາງ 7: ຕົວຢ່າງການເຈືອຈາງຫຼາຍກວ່າ 3 ລະດັບແຕ່ການອ່ານຄ່າຜົນການວິໄຈເລືອກພຽງ 3 ລະດັບ

ບໍລິມານນໍ້າຕົວຢ່າງ (mL)	1	0.1	0.01	0.001
5 ຫຼອດທົດລອງ	5	5	3	1

ຕ້ອງເລືອກ $5 - 3 - 1 = 110 \times 100 = 11,000$ MPN/100mL

ຕາຕະລາງ 8: ຕົວຢ່າງການເຈືອຈາງຫຼາຍກວ່າ 3 ລະດັບແຕ່ການອ່ານຄ່າຜົນການວິໄຈເລືອກພຽງ 3 ລະດັບ

ບໍລິມານນໍ້າຕົວຢ່າງ (mL)	1	0.1	0.01	0.001
5 ຫຼອດທົດລອງ	5	3	1	1

ຕ້ອງເລືອກ $5 - 3 - 1 = 110 \times 10 = 1,100$ MPN/100mL

ຕົວຢ່າງ 3: ຕົວຢ່າງການປົນເປື້ອນ ແລະ ຕ້ອງເຈືອຈາງນໍ້າຫຼາຍກວ່າ 10^{-3} ເພື່ອໃຫ້ສາມາດອ່ານຄ່າ MPN ໄດ້ ຈາກຜົນລວມຂອງຄ່າບວກ ທຽບໃສ່ຕາຕະລາງຈະສາມາດລາຍງານຄໍລິຟອມໄດ້ເປັນຫົວໜ່ວຍ MPN index ຕໍ່ 100mL.

ຕາຕະລາງ 9: ຕົວຢ່າງການເຈືອຈາງນໍ້າຫຼາຍກວ່າ 10^{-3}

ບໍລິມານນໍ້າຕົວຢ່າງ (mL)	10^{-4}	10^{-5}	10^{-6}	10^{-7}
5 ຫຼອດທົດລອງ	5	3	2	0

ຕ້ອງເລືອກ $5 - 3 - 2 = 1.4 \times 10^7$ MPN/100mL

ກໍລະນີທີ່ຈໍານວນຫຼອດໃຫ້ຜົນເປັນບວກ ແຕ່ບໍ່ສາມາດອ່ານໄດ້ຈາກຕາຕະລາງໃຫ້ຄິດໄລ່ຕາມສຸດດັ່ງລຸ່ມນີ້:

$$MPN/100ml = \frac{\text{ຈໍານວນຫຼອດທີ່ໃຫ້ຜົນບວກ} \times 100}{\sqrt{\text{ປະລິມານນໍ້າທີ່ໃຫ້ຜົນລົບ} \times \text{ປະລິມານນໍ້າທັງໝົດ}}$$

ຕາຕະລາງ 10: ຕົວຢ່າງຄ່າວິໄຈໄດ້ທີ່ບໍ່ສາມາດອ່ານໄດ້ຈາກຕາຕະລາງ

ປະລິມານນໍ້າຕົວຢ່າງ (mL)	10 ⁻⁴	10 ⁻⁵	10 ⁻⁶	10 ⁻⁷
ຈໍານວນຫຼອດໃຫ້ຜົນບວກ (ຫຼອດຕໍ່ 5 ຫຼອດ)	5	0	4	0

$$MPN/100ml = \frac{9 \times 100}{\sqrt{(0.51 \times 10^{-4}) \times (5.55 \times 10^{-4})}} = 5.3 \times 10^6$$

ປະລິມານຄວາມໜາແໜ້ນຂອງແບັກທີເລຍໂດຍໃຊ້ຈໍານວນຕົວເລກຄວາມໜ້າເຊື່ອຖືທີ່ອາດຈະເປັນໄປໄດ້ (Most Probable Number index) ໃນບໍລິມາດຕົວຢ່າງນໍ້າ (MPN/100mL).

ຕາຕະລາງ 11: ຕາຕະລາງການຄາດຄະເນ (Most Probable Number(MPN))

Ambination of positive	MPN Index/100mL	Confidence limits		Ambination of positive	MPN Index/100mL	Confidence limits	
		Low	High			Low	High
0-0-0	<1.8	-	6.8	4-0-3	25	9.8	70
0-0-1	1.8	0.090	6.8	4-1-0	17	6.0	40
0-1-0	1.8	0.090	6.9	4-1-1	21	6.8	42
0-1-1	3.6	0.70	10	4-1-2	26	9.8	70
0-2-0	3.7	0.70	10	4-1-3	31	10	70
0-2-1	5.5	1.8	15	4-2-0	22	6.8	50
0-3-0	5.6	1.8	15	4-2-1	26	9.8	70
1-0-0	2.0	0.10	10	4-2-2	32	10	70
1-0-1	4.0	0.70	10	4-2-3	38	14	100
1-0-2	6.0	1.8	15	4-3-0	27	9.9	70
1-1-0	4.0	0.71	12	4-3-1	33	10	70
1-1-1	6.1	1.8	15	4-3-2	39	14	100
1-1-2	8.1	3.4	22	4-4-0	34	14	100
1-2-0	6.1	1.8	15	4-4-1	40	14	100
1-2-1	8.2	3.4	22	4-4-2	47	15	120
1-3-0	8.3	3.4	22	4-5-0	41	14	100
1-3-1	10	3.5	22	4-5-1	48	15	120
1-4-0	10	3.5	22	5-0-0	23	6.8	70
2-0-0	4.5	0.79	15	5-0-1	31	10	70
2-0-1	6.8	1.8	15	5-0-2	43	14	100
2-0-2	9.1	3.4	22	5-0-3	58	22	150
2-1-0	6.8	1.8	17	5-1-0	33	10	100
2-1-1	9.2	3.4	22	5-1-1	46	14	120
2-1-2	12	4.1	26	5-1-2	63	22	150
2-2-0	9.3	3.4	36	5-1-3	84	34	220
2-2-1	12	4.1	26	5-2-0	49	15	150
2-2-2	14	5.9	36	5-2-1	70	22	170
2-3-0	12	4.1	26	5-2-2	94	34	230
2-3-1	14	5.9	36	5-2-3	120	36	250
2-4-0	15	5.9	36	5-2-4	150	58	400
3-0-0	7.8	2.1	22	5-3-0	79	22	220
3-0-1	11	3.5	23	5-3-1	110	34	250
3-0-2	13	5.6	35	5-3-2	140	52	400
3-1-0	11	3.5	26	5-3-3	170	70	400
3-1-1	14	5.6	35	5-3-4	210	70	400
3-1-2	17	6.0	36	5-4-0	130	36	400
3-2-0	14	5.7	36	5-4-1	170	58	400
3-2-1	17	6.8	40	5-4-2	220	70	440
3-2-2	20	6.8	40	5-4-3	280	100	710
3-3-0	17	6.8	40	5-4-4	350	100	710
3-3-1	21	6.8	40	5-4-5	430	150	1100
3-3-2	24	9.8	70	5-5-0	240	70	710
3-4-0	21	6.8	40	5-5-1	350	100	1100
3-4-1	24	9.8	70	5-5-2	540	150	1700
3-5-0	25	9.8	70	5-5-3	920	220	2600
4-0-0	13	4.1	35	5-5-4	1600	400	4600
4-0-1	17	5.9	36	5-5-5	>1600	700	-
4-0-2	21	6.8	40				

ພາກທີ VII ວິທີມາດຕະຖານ ການເກັບ ແລະ ຮັກສາຕົວຢ່າງນໍ້າ

1. ວິທີການເກັບ ແລະ ຮັກສາຕົວຢ່າງນໍ້າ

ມາດຕະຖານວິທີການເກັບ ແລະ ຮັກສາຕົວຢ່າງນໍ້າ ແມ່ນວິທີການ, ຂັ້ນຕອນການເກັບຕົວຢ່າງນໍ້າ ຄຸນລັກສະນະ, ຄຸນສົມບັດ, ຄ່າຄວາມເຂັ້ມຂຸ້ນຂອງທາດເຄມີ ຫຼື ສິ່ງທີ່ເຈື່ອປົນໃດໜຶ່ງຢູ່ໃນນໍ້າ ໃນການກວດສອບ ແລະ ວິເຄາະຄຸນນະພາບນໍ້າ ເນື່ອງຈາກວິທີການ ແລະ ອຸປະກອນທີ່ໃຊ້ໃນການເກັບ ແລະ ຮັກສາຕົວຢ່າງນໍ້າ ຈະມີຜົນຕໍ່ການວິໄຈທີ່ຖືກຕ້ອງ ຕາມຄວາມເປັນຈິງ ຖ້າການເກັບ ແລະ ການຮັກສາສະພາບຕົວຢ່າງນໍ້າດໍາເນີນການບໍ່ຖືກຕ້ອງຕາມມາດຕະຖານ ເຮັດໃຫ້ການຢືນຢັນເບື້ອງຕົ້ນການວິໄຈຄຸນລັກສະນະ, ຄຸນສົມບັດ, ຄ່າຄວາມເຂັ້ມຂຸ້ນຂອງທາດເຄມີ ຫຼື ສິ່ງທີ່ເຈື່ອປົນໃດໜຶ່ງຢູ່ໃນນໍ້າບໍ່ໜ້າເຊື່ອຖື, ດັ່ງນັ້ນ ຜູ້ຮັບຜິດຊອບໃນການເກັບ ແລະ ຮັກສາຕົວຢ່າງ ຕ້ອງປະຕິບັດຕາມຫຼັກການຜື່ນຖານ ແລະ ວິທີ ທີ່ຖືກຕ້ອງ.

2. ຂັ້ນຕອນ ວິທີການເກັບ ແລະ ຮັກສາຕົວຢ່າງນໍ້າ

ຂັ້ນຕອນ ວິທີການເກັບ ແລະ ຮັກສາຕົວຢ່າງນໍ້າ ປະກອບມີດັ່ງນີ້:

- 1) ຈຸດປະສົງໃນການເກັບຕົວຢ່າງນໍ້າ;
- 2) ເຄື່ອງມື ແລະ ອຸປະກອນ;
- 3) ການກຳນົດຈຸດເກັບຕົວຢ່າງນໍ້າ;
- 4) ການເກັບຕົວຢ່າງນໍ້າ;
- 5) ປະລິມານໃນການເກັບຕົວຢ່າງນໍ້າ;
- 6) ການຮັກສາສະພາບຕົວຢ່າງນໍ້າ;
- 7) ການບັນທຶກຂໍ້ມູນ ແລະ ລາຍລະອຽດຂອງຕົວຢ່າງນໍ້າ.

2.1 ຈຸດປະສົງໃນການເກັບຕົວຢ່າງນໍ້າ

ຈຸດປະສົງໃນການເກັບຕົວຢ່າງນໍ້າ ແມ່ນເພື່ອເກັບຕົວຢ່າງນໍ້າທີ່ເປັນຕົວແທນຂອງຈຸດທີ່ມີຄວາມຕ້ອງການຕິດຕາມ, ກວດກາ ແລະ ວິໄຈຄຸນນະພາບນໍ້າ ກ່ອນຈະນໍາໄປວິໄຈໃນຫ້ອງທົດລອງ, ຊຶ່ງວິທີການເກັບ ແລະ ຮັກສາຕົວຢ່າງນໍ້າດັ່ງກ່າວເປັນຂັ້ນຕອນ, ວິທີການທີ່ຈໍາເປັນ ແລະ ສໍາຄັນໃນສ່ວນປະກອບໜຶ່ງຂອງການວິໄຈ, ເນື່ອງຈາກວ່າ ຂັ້ນຕອນນີ້ ເປັນການຢືນຢັນຂັ້ນຕົ້ນເຖິງຜົນວິໄຈທີ່ຈະບົ່ງບອກເຖິງ ຄຸນລັກສະນະ ແລະ ປະລິມານສານທີ່ນໍາມາເຮັດການວິໄຈວ່າມີຄວາມໜ້າເຊື່ອຖືພຽງໃດ. ຖ້າເຮັດຜິດພາດຈາກຂັ້ນຕອນ ແລະ ວິທີການ ຈະສົ່ງຜົນກະທົບຕໍ່ຄ່າຂອງການວິໄຈວ່າຖືກຕ້ອງ ຫຼື ບໍ່. ທັງນີ້ ກໍ່ເປັນການປະຕິບັດຕາມຫຼັກການທີ່ເອີ້ນວ່າ ການຮັບປະກັນຄຸນນະພາບ (Quality Assurance) ດັ່ງນັ້ນ ຜູ້ທີ່ເຮັດໜ້າທີ່ໃນການເກັບ ແລະ ຮັກສາສະພາບຕົວຢ່າງນໍ້າ ຈະຕ້ອງເຂົ້າໃຈລະອຽດໃນຫຼັກການຜື່ນຖານຂັ້ນຕອນ ແລະ ວິທີການທີ່ຖືກຕ້ອງ.

2.2 ເຄື່ອງມື ແລະ ອຸປະກອນ

ໂດຍທົ່ວໄປເຄື່ອງມື ແລະ ອຸປະກອນທີ່ໃຊ້ໃນການເກັບຕົວຢ່າງນໍ້າຈະປະກອບດ້ວຍ ເຄື່ອງເກັບຕົວຢ່າງນໍ້າ, ຕຸກເກັບຕົວຢ່າງນໍ້າ ແລະ ອຸປະກອນອື່ນໆ ທີ່ຈໍາເປັນ ຊຶ່ງມີລາຍລະອຽດດັ່ງລຸ່ມນີ້:

2.2.1 ເຄື່ອງເກັບຕົວຢ່າງນໍ້າ

ໃນປັດຈຸບັນ ເຄື່ອງເກັບຕົວຢ່າງນໍ້າ ມີສອງແບບຄື: ແບບອັດຕະໂນມັດ (Automatic Samplers) ແລະ ແບບທຳມະດາ (Manual Samplers). ເຄື່ອງທີ່ເກັບຕົວຢ່າງນໍ້າແບບອັດຕະໂນມັດ ຈະສາມາດກຳນົດຄວາມຖີ່ໃນການເກັບ, ປະລິມານທີ່ຕ້ອງການເກັບ, ເວລາທີ່ຕ້ອງການເກັບ ແລະ ອື່ນໆ ໄດ້ໂດຍອາດຈະເກັບນໍ້າຕົວຢ່າງທຸກໆຊົ່ວໂມງ ໃນປະລິມານຄົງທີ່ ຫຼື ເກັບໃນປະລິມານທີ່ເປັນສັດສ່ວນກັບອັດຕາການໄຫຼຂອງນໍ້າເສຍກໍ່ໄດ້. ສຳລັບເຄື່ອງມືທີ່ເກັບຕົວຢ່າງນໍ້າແບບທຳມະດານັ້ນ ຜູ້ເກັບຕົວຢ່າງນໍ້າຈະເປັນຜູ້ກຳນົດເອງວ່າຄວນຈະເກັບຈຸດໃດ ເວລາໃດ ແລະ ປະລິມານເທົ່າໃດ ໂດຍໃຊ້ແຮງຄົນ.

ໂດຍທົ່ວໄປ ເຄື່ອງເກັບຕົວຢ່າງນໍ້າແບບອັດຕະໂນມັດມັກຈະຕິດຕັ້ງຢູ່ກັບທີ່ ເພື່ອເກັບຕົວຢ່າງນໍ້າແບບຕໍ່ເນື່ອງ ຫຼື ເປັນຊ່ວງໄລຍະເວລາໃນຈຸດເກັບຕົວຢ່າງນັ້ນ ເຄື່ອງມືນີ້ມັກຈະບໍ່ເຄື່ອນຍ້າຍຈຸດເກັບ. ສ່ວນເຄື່ອງເກັບແບບທຳມະດາ ຈະສາມາດເຄື່ອນຍ້າຍໄປເກັບຕົວຢ່າງນໍ້າໄດ້ທຸກຈຸດ ແລະ ເວລາໃດກໍ່ໄດ້ ເນື່ອງຈາກມີຂະໜາດນ້ອຍ ເຄື່ອນຍ້າຍໄດ້ສະດວກ ແລະ ບໍ່ຍຸ້ງຍາກ ຈຶ່ງມັກນິຍົມໃຊ້ໃນການເກັບຕົວຢ່າງນໍ້າໃນພາກສະໜາມທົ່ວໄປ.

2.2.2 ອຸປະກອນການເກັບຕົວຢ່າງນໍ້າ

1) ພາຊະນະເກັບຕົວຢ່າງນໍ້າ

ກ. ພາຊະນະເກັບຕົວຢ່າງນໍ້າສ່ວນຫຼາຍຈະເປັນຊະນິດແກ້ວ (Glass bottles) ຫຼື ຊະນິດໂພລີເອທິລິນ (Poly ethylene Bottles) ທີ່ມີຂະໜາດບັນຈຸຫຼາຍສົມຄວນ ແລະ ເໝາະສົມ ໂດຍຄຳນຶງເຖິງວ່າ ຈະເກັບຕົວຢ່າງນໍ້ານັ້ນໄປເພື່ອວິໄຈຫາຫຍັງ ຕົວຢ່າງເຊັ່ນ: ແກ້ວປາກກວ້າງຈະໃຊ້ໃນການເກັບຕົວຢ່າງນໍ້າ ເພື່ອວິໄຈຫາປະລິມານ ນໍ້າມັນ ແລະ ໄຂມັນ (Oil and Grease Content), ໃນກໍລະນີທີ່ໃຊ້ ແກ້ວເກັບຕົວຢ່າງນໍ້າ ເພື່ອວິໄຈທາງດ້ານຈຸລິນຊີ ແກ້ວທີ່ໃຊ້ຈະຕ້ອງຜ່ານການອົບຂ້າເຊື້ອ (Sterilization) ກ່ອນ.

ຂ. ຕຸກຊະນິດໂພລີເອທິລິນ ຈະໃຊ້ໃນການເກັບຕົວຢ່າງນໍ້າເພື່ອວິເຄາະຫາຄຳທົ່ວໆໄປ, ຕຸກເກັບຕົວຢ່າງນໍ້າທີ່ຈະໃຊ້ຕ້ອງສະອາດ ແລະ ມີຝາປິດແຈບດີ, ທຸກຄັ້ງທີ່ນຳຕຸກຕົວຢ່າງໄປໃຊ້ຕ້ອງລ້າງໃຫ້ສະອາດກ່ອນ ໂດຍໃຊ້ທາດລະລາຍລ້າງຄວາມສະອາດ (Cleaning Solution) ຊຶ່ງເປັນທາດລະລາຍລ້າງອາຊິດໂຄຣມິກ ຫຼື ອາຊິດຊຸນຟູລິກ (Chromic/Sulfuric acid), ແລ້ວລ້າງດ້ວຍນໍ້າກ້ຽມ ອີກຈົນກວ່າຈະແນ່ໃຈວ່າທາດດັ່ງກ່າວຈະຖືກລ້າງອອກຈົນ ໝົດ.

ຄ. ກໍລະນີທີ່ຕຸກເກັບຕົວຢ່າງນໍ້າທີ່ເປັນ ໂພລີເອທິລິນທີ່ຜະລິດຈາກໂຮງງານໃໝ່ໆ ຈະມີໂລຫະໜັກ ຫຼື ທາດປະສົມຂອງໂລຫະໜັກບາງປະເພດຫຼົງເຫຼືອຢູ່ພາຍໃນຕຸກ ເຊັ່ນ: ບາຫຼອດຊັນເຟດ (Mercuric Sulfate) ຈຶ່ງຈຳເປັນຕ້ອງລ້າງຕຸກນີ້ຫຼາຍໆຄັ້ງໃຫ້ສະອາດກ່ອນນຳມາໃຊ້, ທາດລະລາຍລ້າງຄວາມສະອາດທີ່ໃຊ້ໃນການລ້າງໂລຫະໜັກນີ້ໂດຍທົ່ວໄປຈະໃຊ້ອາຊິດນິຕຣິກເຈືອຈາງ, ແລ້ວລ້າງດ້ວຍນໍ້າສະອາດ ແລະ ຫຼັງຈາກນັ້ນໃຫ້ໃຊ້ນໍ້າກ້ຽມລ້າງອີກຄັ້ງ.

ງ. ການເລືອກໃຊ້ຕຸກເກັບຕົວຢ່າງນໍ້າ ຈະຕ້ອງໃຫ້ເໝາະສົມກັບຈຸດປະສົງໃນການວິໄຈຕົວຢ່າງນໍ້ານັ້ນ, ໂດຍອີງໃສ່ຫຼັກການທີ່ຈະວິໄຈຕົວຢ່າງນໍ້ານັ້ນຕ້ອງມີການປ່ຽນແປງຄຸນລັກສະນະທາງກາຍຍະພາບ ແລະ ເຄມີ ໜ້ອຍທີ່ສຸດ ແລະ ຕຸກທີ່ໃຊ້ຈະຕ້ອງບໍ່ເກີດປະຕິກິຍາກັບຕົວຢ່າງນໍ້າທີ່ເກັບ.

2) ອຸປະກອນອື່ນໆ

ອຸປະກອນທີ່ໃຊ້ປະກອບໃນການເກັບຕົວຢ່າງນໍ້າ ໄດ້ແກ່ ພາຊະນະໃນການປະສົມຕົວຢ່າງນໍ້າ, ຖັງນໍ້າກ້ອນ, ເຄື່ອງວັດແທກອຸນຫະພູມ, ບິກ, ສໍ່, ສະຫຼາກຕິດຂ້າງຕຸກ ແລະ ທາດເຄມີທີ່ໃຊ້ໃນການເກັບຮັກສາຕົວຢ່າງນໍ້າເປັນຕົ້ນ.

2.3 ການກຳນົດຈຸດເກັບຕົວຢ່າງນໍ້າ

ການກຳນົດຈຸດເກັບຕົວຢ່າງນໍ້າຈະແຕກຕ່າງກັນ ຂຶ້ນຢູ່ກັບຊະນິດຂອງນໍ້າທີ່ຕ້ອງການເກັບ, ລັກສະນະຂອງຜືນທີ່ ແລະ ຄວາມເປັນໄປໄດ້ໃນການເກັບຕົວຢ່າງນໍ້າ.

2.3.1 ການເກັບນໍ້າເປື້ອນຈາກໂຮງງານອຸດສາຫະກຳ (Industrial Wastewater)

ນໍ້າເປື້ອນຈາກໂຮງງານອຸດສາຫະກຳມີຫຼາຍປະເພດຄື:

- 1) ປະເພດທີ່ໜຶ່ງ ນໍ້າເປື້ອນຈາກຂະບວນການຜະລິດ (Process wastewater) ແມ່ນນໍ້າເປື້ອນທີ່ເກີດຈາກຂັ້ນຕອນການຜະລິດຂອງໂຮງງານ, ນໍ້າປະເພດນີ້ມີຄວາມເປື້ອນແຕກຕ່າງກັນໄປຕາມປະເພດ ແລະ ຊະນິດຂອງໂຮງງານ ສ່ວນຫຼາຍແລ້ວຈະມີຄວາມເປື້ອນສູງສຸດ;
- 2) ປະເພດທີສອງນໍ້າເປື້ອນຈາກການລ້າງຄວາມສະອາດ (Wash water) ແມ່ນນໍ້າເປື້ອນທີ່ເກີດຈາກການລ້າງເຮັດຄວາມສະອາດເຄື່ອງມື, ເຄື່ອງຈັກ ແລະ ອຸປະກອນ ລວມທັງການລ້າງວັດຖຸດິບຕ່າງໆກ່ອນເຂົ້າສູ່ຂະບວນການຜະລິດ, ນໍ້າໃນສ່ວນນີ້ຈະມີຄວາມເປື້ອນໃນລະດັບປານກາງ ໂດຍສ່ວນໃຫຍ່ຈະແມ່ນເສດວັດຖຸນ້ອຍໆ ແລະ ສານເຄມີຕ່າງໆລວມທັງນໍ້າຢາ ຫຼື ສານທີ່ໃຊ້ທຳຄວາມສະອາດ;
- 3) ປະເພດທີສາມນໍ້າລໍ່ເຢັນ (Cooling water) ແມ່ນນໍ້າທີ່ໃຊ້ໃນການຫຼໍ່ເຢັນເພື່ອລະບາຍຄວາມຮ້ອນຈາກການເຮັດວຽກຂອງເຄື່ອງຈັກ ແລະ ອຸປະກອນ ນໍ້າສ່ວນນີ້ມີການປົນເປື້ອນໜ້ອຍ ແຕ່ມີອຸນຫະພູມສູງ 40-60 °C.
- 4) ປະເພດສຸດທ້າຍນໍ້າເສຍປະເພດອື່ນໆເປັນຕົ້ນ ນໍ້າຈາກໝໍ້ໄອນໍ້າ. ການເກັບຕົວຢ່າງນໍ້າຈາກໂຮງງານອຸດສາຫະກຳໂດຍທົ່ວໄປແລ້ວຈະຂຶ້ນຢູ່ກັບຈຸດປະສົງຂອງຜູ້ເກັບ ຕ້ອງການໃຊ້ຂໍ້ມູນເພື່ອໄປພິຈາລະນາໃນເລື່ອງໃດ ຕົວຢ່າງເຊັ່ນ ການເກັບນໍ້າຕົວຢ່າງເພື່ອໄປກວດສອບຄຸນນະພາບວ່າຖືກຕ້ອງຕາມທີ່ໄດ້ກຳນົດໄວ້ໃນມາດຕະຖານສິ່ງແວດລ້ອມແຫ່ງຊາດ ໃຫ້ເກັບນໍ້າເປື້ອນທີ່ລະບາຍອອກຈາກໂຮງງານທຸກຈຸດທີ່ມີການປ່ອຍນໍ້າເປື້ອນອອກມາ, ໃນກໍລະນີທີ່ນໍ້າເປື້ອນມາຈາກຫຼາຍແຫຼ່ງກໍ່ອາດຈະເກັບນໍ້າເປື້ອນທີ່ລະບາຍອອກມາໃນແຕ່ລະແຫຼ່ງ ຫຼື ເກັບທີ່ຈຸດລວມຂອງນໍ້າເປື້ອນກ່ອນທີ່ຈະລະບາຍອອກຈາກໂຮງງານພຽງຈຸດດຽວກໍ່ໄດ້, ການເກັບນໍ້າເປື້ອນອີກລັກສະນະໜຶ່ງຄືການເກັບຕົວຢ່າງເພື່ອກວດສອບລະບົບບຳບັດນໍ້າເປື້ອນຂອງໂຮງງານນັ້ນ ແມ່ນຈະເກັບຈຸດລວມກ່ອນເຂົ້າສູ່ລະບົບບຳບັດ ແລະ ຈຸດລວມນໍ້າເປື້ອນທີ່ລະບາຍອອກຈາກລະບົບບຳບັດ ຫຼື ອາດຈະເກັບຕົວຢ່າງທຸກໆຂັ້ນຕອນຂອງລະບົບເລີຍກໍ່ໄດ້ ແຕ່ໃນນີ້ຈະຕ້ອງເປັນຈຸດ ຫຼື ບໍລິເວນທີ່ບໍ່ມີການຕົກຕະກອນ, ການເກັບທີ່ຈຸດລວມຂອງແຕ່ລະຈຸດທີ່ເກັບຕ້ອງປະສົມເຂົ້າກັນດີ ເພື່ອໃຫ້ຕົວຢ່າງທີ່ເກັບໄປນັ້ນເປັນຕົວແທນຂອງນໍ້າເປື້ອນໃນບໍລິເວນນັ້ນ.

2.3.2 ນໍ້າເປື້ອນເຂດຊຸນຊົນ (Domestic wastewater)

ນໍ້າເປື້ອນໃນເຂດຊຸນຊົນແມ່ນນໍ້າເປື້ອນທີ່ມາຈາກຫລາຍແຫຼ່ງລະບາຍມາລວມກັນຢູ່ໃນທີ່ລະບາຍນໍ້າຕ່າງໆ, ໂດຍທົ່ວໄປແມ່ນຈະເກັບຕົວຢ່າງທີ່ປາຍທໍ່ລະບາຍນໍ້າ, ຈຸດສໍາຄັນອີກຈຸດໜຶ່ງທີ່ຕ້ອງເກັບຕົວຢ່າງກໍຄືຈຸດທີ່ມີການລະບາຍລົງສູ່ແຫຼ່ງຮອງຮັບນໍ້າເປື້ອນ ທັງນີ້ກໍ່ເພື່ອເປັນການຕິດຕາມກວດກາ ໃນການປ້ອງກັນແລະ ແກ້ໄຂທີ່ອາດຈະເກີດຜົນກະທົບຕໍ່ສິ່ງແວດລ້ອມຂອງແຫຼ່ງຮອງຮັບນໍ້າເປື້ອນໃນຕໍ່ໜ້າ.

2.3.3 ການເກັບຕົວຢ່າງນໍ້າໃນແມ່ນໍ້າ ຫຼື ແມ່ນໍ້າສາຂາ

ການເກັບຕົວຢ່າງນໍ້າໃນແມ່ນໍ້າ, ສາຍນໍ້າ ຫຼື ແມ່ນໍ້າສາຂາ ຈະຕ້ອງໄດ້ຄໍານຶງເຖິງປັດໃຈຕໍ່ໄປນີ້: ການປະສົມກັນຂອງແມ່ນໍ້າ (Mixing), ຄວາມກວ້າງຂອງແມ່ນໍ້າ (Width) ແລະ ຄວາມເລິກຂອງແມ່ນໍ້າ (Depth) ທັງນີ້ ກໍ່ເພື່ອໃຫ້ໄດ້ຕົວຢ່າງນໍ້າ ຊຶ່ງເປັນຕົວແທນຂອງແມ່ນໍ້ານັ້ນ ດັ່ງຕາຕະລາງລຸ່ມນີ້:

ຕາຕະລາງ 12: ການກໍານົດຈຸດເກັບຕົວຢ່າງນໍ້າທີ່ຖືກຕ້ອງ

ການປະສົມກັນຂອງນໍ້າ	ຈໍານວນຈຸດທີ່ເກັບ	ຈຸດທີ່ເກັບ
1. ຕົວຢ່າງນໍ້າທີ່ປະສົມກັນບໍ່ດີ	6	W/4, W/2, 3W/4 ທີ່ຄວາມເລິກ 0.2D ແລະ 0.8D
2. ຕົວຢ່າງນໍ້າທີ່ປະສົມກັນດີໃນທາງຍາວ	3	W/4, W/2 ແລະ 3/4W ທີ່ຄວາມເລິກ 0.6D
3. ຕົວຢ່າງນໍ້າທີ່ປະສົມກັນດີໃນທາງຂວາງ	2	W/2 ທີ່ຄວາມເລິກ 0.2D ແລະ 0.6D
4. ຕົວຢ່າງນໍ້າທີ່ປະສົມກັນດີທັງສອງທິດທາງ	1	W/4 ທີ່ຄວາມເລິກ 0.6D

ໝາຍເຫດ W= ຄວາມກວ້າງຂອງແມ່ນໍ້າ, D= ຄວາມເລິກຂອງແມ່ນໍ້າ

2.3.4 ການເກັບຕົວຢ່າງນໍ້າເພື່ອກວດສອບຄຸນນະພາບຄວນໃຊ້ວິທີດັ່ງນີ້:

- 1) ແຫຼ່ງນໍ້າໄຫຼ ແມ່ນໃຫ້ເກັບທີ່ຈຸດເຄິ່ງກາງຂອງຄວາມກວ້າງ ແລະ ຄວາມເລິກຂອງບໍລິເວນແມ່ນໍ້າ, ຍົກເວັ້ນການເກັບຕົວຢ່າງເພື່ອວິໄຈກຸ່ມຈຸລິນຊີຟີໂຄຄໍລິຟອມ ໃຫ້ເກັບໃນລະດັບຄວາມເລິກ 30cm;
- 2) ແຫຼ່ງນໍ້ານຶ່ງ ເປັນຕົ້ນ ໜອງ, ບຶງ, ອ່າງເກັບນໍ້າ ແມ່ນໃຫ້ເກັບທີ່ລະດັບຄວາມເລິກ 1m ທີ່ຈຸດກວດສອບ ສໍາລັບແຫຼ່ງນໍ້າທີ່ມີຄວາມເລິກຫຼາຍກວ່າ 2m ແມ່ນໃຫ້ເກັບຈຸດເຄິ່ງກາງຄວາມເລິກທີ່ຈຸດກວດສອບ. ສໍາລັບແຫຼ່ງນໍ້າທີ່ມີຄວາມເລິກບໍ່ເກີນ 2m ຍົກເວັ້ນການເກັບຕົວຢ່າງເພື່ອວິໄຈກຸ່ມຈຸລິນຊີຟີໂຄຄໍລິຟອມ ໃຫ້ເກັບໃນລະດັບຄວາມເລິກ 30cm.

2.4 ການເກັບຕົວຢ່າງ

2.4.1 ວິທີການເກັບຕົວຢ່າງ (Sampling Method)

ການເກັບຕົວຢ່າງນໍ້າໃນນໍ້າທໍາມະຊາດ, ນໍ້າເປື້ອນໃນໂຮງງານອຸດສາຫະກໍາ, ນໍ້າເປື້ອນຈາກຊຸມຊົນ ແລະ ນໍ້າຈາກແຫຼ່ງອື່ນໆໂດຍທົ່ວໄປມີ 3 ວິທີຄື:

1) ການເກັບຕົວຢ່າງນໍ້າແບບຈວງ (Grab sampling)

ການເກັບຕົວຢ່າງນໍ້າແບບຈວງ ເປັນການເກັບຕົວຢ່າງນໍ້າໂດຍການຈວງເອົານໍ້າມາວິໄຈ ຜົນການວິໄຈທີ່ໄດ້ ຈະສະແດງໃຫ້ເຫັນເຖິງຄຸນສົມບັດຂອງນໍ້າໃນຈຸດເກັບ ສະເພາະໃນວັນ ແລະ ເວລາການທີ່ເກັບຕົວຢ່າງນໍ້າເທົ່ານັ້ນ. ວິທີນີ້ຈະໃຊ້ກໍລະນີທີ່ນໍ້າເປັນອັນບໍ່ໄດ້ໄຫຼແບບຕໍ່ເນື່ອງ (Discrete Discharge) ເປັນການປ່ອຍນໍ້າເປັນອອກມາບາງຄັ້ງຄາວ ເນື່ອງຈາກຂະບວນການຜະລິດບໍ່ຕໍ່ເນື່ອງກັນ ຫຼື ໃຊ້ໃນກໍລະນີທີ່ນໍ້າເປັນອັນມີຄຸນລັກສະນະ ແລະ ຄຸນສົມບັດທີ່ປ່ຽນແປງຫຼາຍ, ໃນກໍລະນີທີ່ຕ້ອງການສຶກສາຄຸນສົມບັດຂອງນໍ້າທີ່ມີຄວາມປ່ຽນແປງຂັ້ນລົງງ່າຍ ໂດຍມີຄ່າຄວາມສູງຕໍ່າແຕກຕ່າງກັນຫຼາຍກໍຈະໃຊ້ວິທີການແບບຈວງໃນການເກັບຕົວຢ່າງນໍ້າ.

2) ການເກັບແບບປະສົມ (Composite sampling)

ການເກັບຕົວຢ່າງນໍ້າແບບປະສົມເປັນການເກັບຕົວຢ່າງຫຼາຍຄັ້ງຕິດຕໍ່ກັນ ໂດຍການກຳນົດໄລຍະເວລາ ໃນການເກັບໃຫ້ສະໝໍ່າສະເໝີ ມີປະລິມານການເກັບຕາມຄວາມເໝາະສົມ ຂຶ້ນກັບອັດຕາການໄຫຼຂອງນໍ້າເປັນອັນ, ແລ້ວນຳມາບັນຈຸ ລວມກັນໄວ້ໃນພາຊະນະທີ່ຄວບຄຸມດ້ວຍອຸນຫະພູມທີ່ປະມານ 10 ອົງສາເຊ, ແລ້ວຈຶ່ງແບ່ງຕົວຢ່າງໄປເກັບຮັກສາເພື່ອວິໄຈຕໍ່ໄປ. ວິທີການເກັບຕົວຢ່າງແບບປະສົມນີ້ ຈະຕ້ອງໃຊ້ເວລາໃນການເກັບຕົວຢ່າງ ແຕ່ຈະເສຍຄ່າໃຊ້ຈ່າຍສຳລັບສານເຄມີ ແລະ ອຸປະກອນໜ້ອຍ. ສຳລັບຂໍ້ຫຍຸ້ງຍາກກໍຄື ອາດຈະເກີດຄວາມຜິດພາດໃນການປ່ຽນຖ່າຍຕົວຢ່າງນໍ້າ ທີ່ເກັບໃນແຕ່ລະໄລຍະເວລາ ແລະ ນຳມາລວມກັນໃນຖັງລວມ, ສານບາງຊະນິດ ເຊັ່ນ: ນໍ້າມັນ ແລະ ໄຂມັນ ຫຼື ໂລຫະໜັກບາງຊະນິດ ອາດຈະຍັງເກາະຕິດຢູ່ໃນພາຊະນະທີ່ໃຊ້ເກັບຕົວຢ່າງນໍ້າ.

3) ການເກັບແບບລວມ (Integrated Sampling)

ການເກັບຕົວຢ່າງນໍ້າແບບລວມເປັນການເກັບຕົວຢ່າງນໍ້າແບບຈວງ (Grab sampling) ຫຼາຍຈຸດໃນເວລາດຽວກັນ ແລ້ວນໍ້າຕົວຢ່າງນໍ້າໃນແຕ່ລະຈຸດມາລວມກັນເປັນຕົວຢ່າງດຽວ ເຮັດໃຫ້ໄດ້ຜົນວິໄຈທີ່ເໝາະສົມ ໃນກໍລະນີທີ່ມີຂໍ້ມູນບາງຢ່າງທີ່ຕ້ອງການຮູ້ສະເພາະເປັນກໍລະນີຟິເສດ ການເກັບຕົວຢ່າງແບບນີ້ໄດ້ແກ່ ການເກັບຈາກແມ່ນໍ້າ ສາຍນໍ້າ ຊຶ່ງມີອົງປະກອບຂອງສານຕ່າງໆບໍ່ເທົ່າກັນ ໃນແຕ່ລະຈຸດຂຶ້ນຢູ່ກັບຄວາມກວ້າງ ແລະ ຄວາມເລິກຂອງແມ່ນໍ້າ, ສາຍນໍ້າ, ປະລິມານຕົວຢ່າງນໍ້າໃນແຕ່ລະຈຸດຈະຂຶ້ນຢູ່ກັບປະລິມານອັດຕາການໄຫຼຂອງນໍ້າໃນແຕ່ລະຈຸດ, ແຫຼ່ງນໍ້າຕາມທຳມະຊາດ ຫຼື ອ່າງເກັບນໍ້າທີ່ຊຸດຂຶ້ນມາເອງ ໂດຍທົ່ວໄປແລ້ວອົງປະກອບຂອງສານຕ່າງໆຈະມີການປ່ຽນແປງໄວ.

ການເກັບຕົວຢ່າງນໍ້າແບບລວມນີ້ ຈະຕ້ອງໃຊ້ເຄື່ອງມືທີ່ສາມາດເກັບຕົວຢ່າງນໍ້າໄດ້ທີ່ລະດັບຄວາມເລິກຕ່າງກັນ ແລະ ທີ່ໄລຍະຫ່າງລະຫວ່າງຈຸດເກັບຕ່າງໆ. ສຳລັບການເກັບແບບລວມນີ້ ຈະບໍ່ເໝາະກັບບັນດາໂຕວັດແທກຜື່ນຖານທີ່ມີການປ່ຽນແປງງ່າຍເຊັ່ນ: ຄ່າອົກຊີເຈນທີ່ລະລາຍໃນນໍ້າ (Dissolved Oxygen), ຄ່າຄວາມເປັນກົດ-ດ່າງ (pH), ຄ່າຊັກນຳໄຟຟ້າ (Conductivity) ແລະ ອຸນຫະພູມ (Temperature).

2.4.2 ຫຼັກການດຳເນີນການເກັບຕົວຢ່າງນໍ້າ

ໃນການເກັບຕົວຢ່າງນໍ້າເພື່ອຮັກສາບໍ່ໃຫ້ມີການປ່ຽນສະພາບ ແລະ ບິນເປື້ອນ ກ່ອນການວິໄຈໃນຫ້ອງທົດລອງ ໃຫ້ດຳເນີນການດັ່ງລຸ່ມນີ້:

- 1) ກ່ອນການບັນຈຸຕົວຢ່າງນໍ້າລົງໃນພາຊະນະ ຈະຕ້ອງລ້າງພາຊະນະເກັບດ້ວຍຕົວຢ່າງນໍ້າທີ່ຈຸດເກັບໃນຈຸດນັ້ນຢ່າງໜ້ອຍ 2-3 ຄັ້ງ, ຍົກເວັ້ນ ໃນພາຊະນະບັນຈຸຕົວຢ່າງຈະມີທາດທີ່ໃຊ້ໃນການຮັກສາສະພາບຕົວຢ່າງນໍ້າ ຫຼື ທາດກຳຈັດຄູ່ລິນ ຫຼື ທາດຈຳເປັນອື່ນໆ.

- 2) ປະລິມານນໍ້າຕົວຢ່າງທີ່ເກັບໃນພາຊະນະເກັບຕົວຢ່າງ ຈະຫຼາຍ ຫຼື ໜ້ອຍຂຶ້ນກັບປັດໃຈດັ່ງຕໍ່ໄປນີ້:
 - ກ. ໃນກໍລະນີ ການເກັບຕົວຢ່າງນໍ້າເພື່ອວິໄຈຫາປະລິມານທາດອົງຄະທາດ ຈະເກັບຕົວຢ່າງນໍ້າຈົນເຕັມພາຊະນະ;
 - ຂ. ໃນກໍລະນີ ການເກັບຕົວຢ່າງນໍ້າເພື່ອວິໄຈຫາປະລິມານທາດທີ່ຖືກອອກຊີໄດ (Oxidize) ໄດ້ ງ່າຍດ້ວຍອາກາດ ຈະເກັບນໍ້າຕົວຢ່າງຈົນເຕັມພາຊະນະ;
 - ຄ. ໃນກໍລະນີ ການເກັບຕົວຢ່າງ ເພື່ອວິໄຈຈຸລິນຊີວະວິທະຍາ ຈະເກັບຕົວຢ່າງນໍ້າບໍ່ໃຫ້ເຕັມພາຊະນະ ເພື່ອຈະເຫຼືອຜື່ນທີ່ໄວ້ໃຫ້ມີການປະສົມກັນ ແລະ ໃຫ້ມີອາກາດທີ່ພຽງພໍ;
 - ງ. ໃນກໍລະນີ ທີ່ຈະຕ້ອງມີການສົ່ງຕົວຢ່າງ ຈະເກັບຕົວຢ່າງນໍ້າ ໂດຍເຫຼືອຜື່ນທີ່ວ່າງພາຍໃນພາຊະນະປະມານ 1% ເພື່ອຮອງຮັບການຂະຫຍາຍຕົວອັນເນື່ອງມາຈາກຄວາມຮ້ອນ.
- 3) ໃນການເກັບຕົວຢ່າງນໍ້າ ເພື່ອວິໄຈຫາປະລິມານທາດທີ່ຖືກອອກຊີໄດ (Oxidize) ໄດ້ງ່າຍດ້ວຍອາກາດ ຈະຕ້ອງລະວັງບໍ່ໃຫ້ມີການສຳພັດກັບອາກາດ ຫຼື ສຳພັດໃຫ້ໄດ້ໜ້ອຍທີ່ສຸດ.
- 4) ໃນລະຫວ່າງການຂົນສົ່ງ ຫຼື ນຳສົ່ງຕົວຢ່າງເຂົ້າຫ້ອງທົດລອງ ຈະຕ້ອງສຶກສາວ່າທາດທີ່ຕ້ອງການວິໄຈຈະມີການປ່ຽນແປງສະພາບຫຼືບໍ່ ຖ້າບໍ່ແນ່ໃຈຄວນແຊ່ຕົວຢ່າງໄວ້ໃນພາຊະນະທີ່ມີອຸນຫະພູມຕໍ່າເປັນຕົ້ນ ແຊ່ໃນຖັງໄຟມທີ່ມີນໍ້າກ້ອນເປັນຕົວຮັກສາອຸນຫະພູມ.

2.4.3 ຄວາມຖີ່ໃນການເກັບຕົວຢ່າງນໍ້າ (Sampling Interval)

ການກຳນົດຄວາມຖີ່ ແລະ ຈຳນວນຄັ້ງ ໃນການເກັບຕົວຢ່າງນໍ້າ ຈະຂຶ້ນຢູ່ກັບປັດໃຈ 2 ປະການຫຼັກຄື ອັດຕາການໄຫຼ ແລະ ຄຸນລັກສະນະຂອງແຫຼ່ງນໍ້າ.

- 1) ການເກັບຕົວຢ່າງນໍ້າແບບຈວງ
 - ກ. ເກັບຕົວຢ່າງທຸກໆຊົ່ວໂມງ ໃນກໍລະນີທີ່ຄຸນສົມບັດນໍ້າມີການປ່ຽນແປງໄວ;
 - ຂ. ເກັບທຸກໆ 2, 4, 8, 16, 24 ຊົ່ວໂມງ ຖ້າຄຸນສົມບັດນໍ້າມີການປ່ຽນແປງຊ້າ.
- 2) ການເກັບຕົວຢ່າງນໍ້າແບບປະສົມ
 - ກ. ເວລາໃນການເກັບຕົວຢ່າງຄວນຢູ່ລະຫວ່າງ 8-12 ຊົ່ວໂມງ ໃນກໍລະນີຄຸນສົມບັດນໍ້າຂ້ອນຂ້າງຄົງທີ່;
 - ຂ. ເກັບຕົວຢ່າງໃນໄລຍະເວລາປະມານ 24 ຊົ່ວໂມງ ໃນກໍລະນີນໍ້າຄຸນສົມບັດນໍ້າມີປ່ຽນແປງໄວ.

ຕາຕະລາງ 13: ຄວາມຖີ່ໃນການເກັບຕົວຢ່າງນໍ້າສຳລັບການວິໄຈຫາຄ່າຕ່າງໆ

ຄ່າທີ່ຕ້ອງການວິໄຈ	ນໍ້າທີ່ມີການປ່ຽນແປງໄວ	ນໍ້າທີ່ມີການປ່ຽນແປງຊ້າ
1. ບີໂອດີ	4 ຊົ່ວໂມງ	12 ຊົ່ວໂມງ
2. ຊີໂອດີ	2 ຊົ່ວໂມງ	8 ຊົ່ວໂມງ
3. ຂອງແຂງທີ່ລະລາຍໃນນໍ້າ	8 ຊົ່ວໂມງ	24 ຊົ່ວໂມງ
4. ສະພາບກົດ-ດ່າງ	1 ຊົ່ວໂມງ	8 ຊົ່ວໂມງ
5. ໄນໂຕເຈນ ຫຼື ຟອດຟໍຣັດ	24 ຊົ່ວໂມງ	24 ຊົ່ວໂມງ
6. ໂລຫະໜັກ	4 ຊົ່ວໂມງ	24 ຊົ່ວໂມງ

2.5 ປະລິມານໃນການເກັບຕົວຢ່າງນໍ້າ

ປະລິມານຕົວຢ່າງນໍ້າທີ່ເກັບແມ່ນຂຶ້ນຢູ່ກັບວັດຖຸປະສົງຂອງການເກັບຕົວຢ່າງວ່າທີ່ຕ້ອງການໃນການສຶກສາດ້ານໃດ ຫຼື ຄຸນສົມບັດທາງນໍ້າດ້ານໃດ ແລະ ຕ້ອງການວິເຄາະຫາໂຕວັດແທກຫຍັງ, ເພື່ອທີ່ຈະໄດ້ເກັບນໍ້າໃຫ້ພຽງພໍສຳລັບການວິໄຈໃນຫ້ອງທົດລອງ ຫຼື ວັດແທກໃນພາກສະໜາມ. ໂດຍທົ່ວໄປແລ້ວຕົວຢ່າງນໍ້າ ໃນປະລິມານ 1 ລິດ

ກໍ່ພຽງພໍຕໍ່ການວິໄຈ. ແຕ່ໃນບາງກໍລະນີອາດເກັບມາຫຼາຍກວ່າ ຫຼື ໜ້ອຍກວ່ານີ້ກໍ່ໄດ້. ໃນການສະເລ່ຍປະລິມານນໍ້າຕົວຢ່າງທີ່ຈະຕ້ອງໃຊ້ໃນການວິໄຈ ກໍລະນີ ທີ່ຕ້ອງການຮູ້ ໂຕຊີ້ວັດຄຸນນະພາບນໍ້າຫຼາຍຊະນິດ ຈະຕ້ອງຮູ້ວ່າການເກັບຕົວຢ່າງນໍ້າ ໜຶ່ງຕົວຢ່າງຈະໃຊ້ໃນການວິໄຈຄຸນນະພາບນໍ້າ ໄດ້ຕາມປະລິມານທີ່ຕ້ອງການໃນການວິໄຈ ວ່າທັງໝົດພຽງພໍຫຼືບໍ່, ທັງນີ້ເນື່ອງຈາກການເກັບ ແລະ ຮັກສາສະພາບຕົວຢ່າງນໍ້າສໍາລັບການວິເຄາະໂຕຊີ້ວັດຄຸນນະພາບນໍ້າແຕ່ລະຊະນິດອາດຈະບໍ່ຄືກັນ.

ໃນກໍລະນີທີ່ໃຊ້ວິທີການເກັບຕົວຢ່າງນໍ້າແບບປະສົມ ແລະ ການເກັບແບບລວມ ປະລິມານຕົວຢ່າງນໍ້າທີ່ເກັບຈະຂຶ້ນຢູ່ກັບອັດຕາການໄຫຼຂອງນໍ້ານໍາອີກ.

ຕາຕະລາງ 14: ປະລິມານໃນການເກັບ ແລະ ພາຊະນະບັນຈຸທີ່ໃຊ້ໃນການເກັບຕົວຢ່າງນໍ້າໃນການຫາຄ່າຕ່າງໆ

ຄ່າທີ່ຕ້ອງການວິໄຈ	ພາຊະນະບັນຈຸ	ປະລິມານນໍ້າຕົວຢ່າງທີ່ຄວນເກັບ
ຄ່າຄວາມເປັນ ກົດ-ດ່າງ (pH)	P, G (B)	500 (-)
ບີໂອດີ (BOD)	P, G	1000 (2000 for fresh water) (1000)
Total Organic Carbon	G	500 (100)
ແຄວຊຽມ (Ca)	P	500 (-)
ຊີໂອດີ (COD)	P, G	500 (100)
ຄຼໍໄຣດ໌ (Cl ⁻)	P, G	500 (100)
ໄອໂອໄດ໌ (I ⁻)	P, G	500 (500)
ຟຸອໍໄຣດ໌ (F ⁻)	P	500 (100)
ສີ (Color)	P, G	500 (500)
ຄ່າຊັກນໍ້າໄຟຟ້າ (Conductivity)	P, G	500 (500)
ໄຊຢາໄນດ໌ (CN ⁻)	P, G	500 (500)
ນໍ້າມັນ ແລະ ໄຂມັນ (Oil & Grease)	P, ແກ້ວປາກກັງ	2000 (1000)
ໂລຫະທົ່ວໄປ (Metal)	ຈາກ	500 (100)
ແອມໂມເນຍ (NH ₃)	P(A), G(B)	500 (500)
ນີໂຕ (NO ₂ ⁻)	P, G	500 (100)
ນີໂຕເຈນລວມ (TKN)	P, G	500 (500)
ນີໂຕຼດ-ນີໂຕເຈນ (NO ₃ -N)	P, G	500 (100)
ຝົດຝື້ດ (TP)	P, G	1000 (100)
ຟອດເຟດ (PO ₄)	P, G	500 (100)
ຊັລໄຟດ໌ (S ²⁻)	G(A)	1000 (100)
ຊັລເຟດ (SO ₄ ²⁻)	P, G	500 (-)
ຄວາມຂຸ່ນ (Turbidity)	P, G	100 (-)
ຄວາມເຄັມ (Salinity)	P, G	500 (240)
ອຸນຫະພູມ (Temperature)	G, WAX	- (-)
ຂອງແຂງລວມ (Total Solid)	SEAL	1000 (-)
ຊີລິກໍາ (Si)	P, G	500 (-)
ຢາປາບສັດຕູພືດ (Pesticides)	P, G	1000 (500)
ເຟໂນລ (Phenol)		1000 (500)

ໝາຍເຫດ: P = ພາດສະຕິກຊະນິດ ໄຟລີເອທິລິນ (poly ethylene Bottles), G = ແກ້ວ,

P (A) = ພາດສະຕິກທີ່ລ້າງດ້ວຍ ກົດນິຕິກ (Nitric acid) ອັດຕາສ່ວນ 1:1,

G (A) = ແກ້ວທີ່ລ້າງດ້ວຍ ກົດນິຕິກ (Nitric acid) ອັດຕາສ່ວນ 1:1,

G (B) = ແກ້ວຊະນິດ ໄບໂຣຊີລິເກດ

ຄ່າໃນວົງເລັບຄືປະລິມານນໍ້າຕົວຢ່າງທີ່ໜ້ອຍທີ່ສຸດໃນການເກັບຕົວຢ່າງ

2.5.1 ການຄວບຄຸມຄຸນນະພາບໃນລະຫວ່າງການເກັບ ແລະ ຂົນສົ່ງຕົວຢ່າງເຂົ້າຫ້ອງທົດລອງ

ການຮັບປະກັນຄຸນນະພາບໃນລະຫວ່າງການເກັບຕົວຢ່າງເປັນສິ່ງທີ່ສໍາຄັນຫຼາຍເພື່ອຈະຄວບຄຸມຄວາມ ຖືກຕ້ອງ ແລະ ຫຼຸດຜ່ອນຄວາມຜິດພາດ ໃນລະຫວ່າງການເກັບຕົວຢ່າງ. ການປົນເປື້ອນທີ່ເກີດຈາກການເກັບ ແລະ ຂົນສົ່ງຕົວຢ່າງເຂົ້າຫ້ອງທົດລອງ ມີແຕ່ຕົວຢ່າງການຄວບຄຸມຄຸນນະພາບໃນພາກສະໜາມເທົ່ານັ້ນ ທີ່ຈະ ສາມາດລະບຸເຖິງສາເຫດຂອງການປົນເປື້ອນໄດ້.

1) ແບລງ (Blanks) ສໍາລັບການເກັບຕົວຢ່າງນໍ້າໃນພາກສະໜາມ

ແບລງ ແມ່ນຕົວກາງ (Matrices) ທີ່ປະກອບດ້ວຍປະລິມານທາດທີ່ສົນໃຈນ້ອຍ ຫຼື ບໍ່ສາມາດ ວັດແທກໄດ້ ຄວາມສໍາຄັນຂອງແບລງ ແລະ ຕົວຢ່າງ ຄວບຄຸມແມ່ນຂຶ້ນຢູ່ກັບຈຸດປະສົງຂອງການ ເກັບຕົວຢ່າງ ເມື່ອໃດກໍ່ຕາມຖ້າຫາກເກີດການປົນເປື້ອນຈາກພາຍນອກເຂົ້າໃນການເກັບຕົວຢ່າງ ການ ເກັບຮັກສາຕົວຢ່າງ, ຂັ້ນຕອນການວິໄຈຕົວຢ່າງ ຄວນມີ ແບລງ ເພື່ອວັດແທກທາດທີ່ປົນເປື້ອນຈາກ ພາຍນອກ.

2) ແບລງໃນພາກສະໜາມ (Field Blanks)

ແບລງໃນພາກສະໜາມແມ່ນ ຕົວຢ່າງໜຶ່ງ ຊຶ່ງເປັນຕົວກາງຄ້າຍຄືກັນກັບຕົວຢ່າງນໍ້າ ທີ່ປະກອບ ດ້ວຍປະລິມານທາດທີ່ສົນໃຈນ້ອຍ ຫຼື ບໍ່ສາມາດວັດແທກໄດ້, ແບລງໃນພາກສະໜາມເປັນການ ບັນຈຸນໍ້າກັນໃສ່ພາຊະນະບັນຈຸຕົວຢ່າງ ແລະ ເປີດຝາກະຕຸກປະໄວ້ໃຫ້ຕົວຢ່າງນໍ້າຖືກສໍາຜັດກັບອາກາດ ໃນສະພາບແວດລ້ອມຢູ່ພື້ນທີ່ຈຸດເກັບຕົວຢ່າງ.

3) ແບລງການຂົນສົ່ງ (Trip Blanks)

ແບລງການຂົນສົ່ງແມ່ນ ຕົວຢ່າງນໍ້າ (ນໍ້າກັນ) ຈາກຫ້ອງທົດລອງໄປຫາພື້ນທີ່ເກັບຕົວຢ່າງ ແລະ ນໍາ ກັບໄປສູ່ຫ້ອງທົດລອງໂດຍການປິດຝາຕະຫຼອດການເດີນທາງ, ແບລງການຂົນສົ່ງດັ່ງກ່າວໄດ້ໃຊ້ເພື່ອ ວັດແທກການປົນເປື້ອນຈາກ ພາຊະນະ, ການເກັບຮັກສາໃນລະຫວ່າງການຂົນສົ່ງ ການເກັບມ້ຽນ. ຕາມປົກກະຕິແລ້ວຕ້ອງເກັບແບລງການຂົນສົ່ງຢ່າງໜ້ອຍສຸດແມ່ນໜຶ່ງຕົວຢ່າງຕໍ່ການເດີນທາງໜຶ່ງຄັ້ງ.

4) ແບລງອຸປະກອນ (Equipment blanks)

ແບລງອຸປະກອນແມ່ນ ຕົວຢ່າງຊຶ່ງສໍາຜັດກັບວັດສະດຸຕ່າງໆທີ່ໃຊ້ໃນການເກັບຕົວຢ່າງນໍ້າເຊັ່ນ: ພາຊະນະ, ຫຼອດ ແລະ ອື່ນໆ. ແບລງອຸປະກອນບົ່ງບອກການປົນເປື້ອນຂອງ ວັດສະດຸອຸປະກອນທີ່ນໍາ ໃຊ້ໃນການເກັບຕົວຢ່າງ.

5) ຕົວຢ່າງອ້າງອິງສໍາລັບພື້ນທີ່ (Control site samples)

ຕົວຢ່າງອ້າງອິງສໍາລັບພື້ນທີ່ (Control site samples) ແມ່ນຕົວຢ່າງເກັບຢູ່ໃກ້ເວລາ ແລະ ສະຖານທີ່ຂອງຕົວຢ່າງທີ່ຕ້ອງການຈະເກັບ ຕົວຢ່າງຄວບຄຸມສໍາລັບພື້ນທີ່ ຈະສະແດງໃຫ້ເຫັນວ່າ ພື້ນທີ່ ມີການປົນເປື້ອນ ຫຼື ມີຄວາມແຕກຕ່າງຈາກສະພາບປົກກະຕິຄືແນວໃດ.

2.6 ການຮັກສາສະພາບຕົວຢ່າງນໍ້າ

2.6.1 ວິທີຮັກສາສະພາບຕົວຢ່າງນໍ້າ

ເພື່ອໃຫ້ໄດ້ຜົນການວິໄຈຂອງຄຸນລັກສະນະ ຄຸນນະພາບນໍ້າ ຫຼື ຜົນການວິໄຈປະລິມານຂອງທາດຕ່າງໆ ທີ່ຕ້ອງການຮູ້ ໃນຕົວຢ່າງນໍ້າມີຄວາມຖືກຕ້ອງ ແລະ ໜ້າເຊື່ອຖືໄດ້ຫຼາຍທີ່ສຸດ ຈະຕ້ອງເຮັດການເກັບຕົວຢ່າງ ແລະ ເຮັດການວິໄຈທັນທີທີ່ນໍ້າເຂົ້າຫ້ອງທົດລອງ, ແຕ່ໃນກໍລະນີບໍ່ສາມາດວິໄຈໄດ້ທັນທີຈະຕ້ອງໄດ້ມີຂະບວນ ການຮັກສາສະພາບໃຫ້ມີການປ່ຽນແປງໜ້ອຍທີ່ສຸດ. ຊຶ່ງວິທີການຮັກສາສະພາບຕົວຢ່າງນໍ້າທີ່ນິຍົມນໍາໃຊ້ກັນ ໂດຍທົ່ວໄປຄື ການເກັບຕົວຢ່າງນໍ້າໄວ້ໃນຕູ້ເຢັນທີ່ມີອຸນຫະພູມຕໍ່າ ປະມານ 4 ອົງສາຊີ ເພື່ອຫຼຸດຜ່ອນການ ປ່ຽນແປງສະພາບນໍ້າຕົວຢ່າງ.

ຕາຕະລາງ 15: ການຮັກສາສະພາບ ແລະ ການຫຼຸດຜ່ອນການປ່ຽນແປງຂອງຕົວຢ່າງ

ວິທີການຮັກສາສະພາບ	ກົນໄກການຮັກສາສະພາບ	ຄ່າທີ່ຕ້ອງການວິໄຈ
1. ນິຕຣິກ ອາຊິດເຂັ້ມຊຸ່ນ $\text{HNO}_{3\text{cc}}$	ລະລາຍໂລຫະ ຫຼື ປ້ອງກັນການຕົກພິກ	ໂລຫະ
2. ຊັລຟູລິກ ອາຊິດ ເຂັ້ມຊຸ່ນ $\text{H}_2\text{SO}_{4\text{cc}}$	<ul style="list-style-type: none"> ຍັບຍັ້ງການຈະເລີນເຕີບໂຕຂອງຈຸລິນຊີ ສ້າງເກືອໂດຍຈັບກັບເບດສໃນຮູບສານອິນຊີ 	<ul style="list-style-type: none"> Organic (COD, Oil & Grease, Organic carbon) NH_4
3. ໂຊດຽມ ໄຮດຣອກໄຊ NaOH	ເຮັດໃຫ້ເກີດເປັນເກືອໂດຍຈັບກັບສານລະເຫີຍໄດ້ງ່າຍ	CN^- , Organic acid
4. ເມີຄູລິ ຄູ່ໄລດ໌ HgCl_2	ຍັບຍັ້ງການຈະເລີນເຕີບໂຕຂອງຈຸລິນຊີ	TN, TP
5. ການແຊ່ເຢັນ ຫຼື ການແຊ່ແຂງ	ຍັບຍັ້ງການຈະເລີນເຕີບໂຕຂອງຈຸລິນຊີ	ສະພາບກົດ-ຕ່າງ, ສານອິນຊີ, BOD, ກິ່ນ, ອິນຊີນິໂຕຣເຈນ, Fecal coliform.

ຫຼັກການທົ່ວໄປທີ່ໃຊ້ໃນການຮັກສາສະພາບຕົວຢ່າງເຊັ່ນ:

- 1) ການເຮັດໃຫ້ປະຕິກິລິຍາທາງຊີວະວິທະຍາຊໍາລົງ (Biological reaction);
- 2) ການເຮັດໃຫ້ການປ່ຽນແປງຂອງທາດປະກອບ ໃນຂະບວນການໄຮໂດໄລຊິກຊໍາລົງ (Hydrolysis of compounds and complexes);
- 3) ຫຼຸດການລະເຫີຍຂອງອົງປະກອບອາຍນໍ້າ.

2.6.2 ໄລຍະເວລາໃນການເກັບຮັກສາຕົວຢ່າງນໍ້າ

ໂດຍທົ່ວໄປຄວນເຮັດວິໄຈຕົວຢ່າງທີ່ເກັບມາທັນທີ ເພື່ອໃຫ້ໄດ້ຜົນການວິໄຈທີ່ເຊື່ອຖືສູງ ຖ້າສາມາດ ວິໄຈໄດ້ໄວເທົ່າໃດກໍ່ຢັ້ງຈະເຮັດໃຫ້ຜົນວິໄຈມີຄວາມໜ້າເຊື່ອຖືໄດ້ຫຼາຍເທົ່ານັ້ນ. ໃນບາງກໍລະນີ ການວິໄຈອາດ ຈະຕ້ອງໄດ້ເຮັດໃນພາກສະໜາມເນື່ອງຈາກ ຕ້ອງວິໄຈຕົວຢ່າງທີ່ເກັບໃນທັນທີ ມີຄວາມຍຸ້ງຍາກຫຼາຍທີ່ຈະ ກໍານົດໃຫ້ລະອຽດວ່າໄລຍະເວລາທີ່ເຮັດການວິໄຈນັ້ນຄວນຈະມີໄລຍະບໍ່ເກີນເທົ່າໃດ ເນື່ອງຈາກໄລຍະເວລານີ້ ແມ່ນຂຶ້ນຢູ່ກັບປັດໄຈເຊັ່ນ: ລັກສະນະຂອງຕົວຢ່າງ, ວິທີການວິໄຈ, ໂຕວັດແທກທີ່ຕ້ອງການວິໄຈ ແລະ ວິທີ ການເກັບຮັກສາຕົວຢ່າງ.

2.7 ການບັນທຶກຂໍ້ມູນ ແລະ ລາຍລະອຽດຂອງຕົວຢ່າງນໍ້າ

ການບັນທຶກຂໍ້ມູນ ແລະ ລາຍລະອຽດຂອງຕົວຢ່າງນໍ້າແມ່ນ ສິ່ງທີ່ຈໍາເປັນ ແລະ ສໍາຄັນຫຼາຍ ໃນການຮັບປະກັນຄວາມຖືກຕ້ອງຂອງຕົວຢ່າງນໍ້າ ຕັ້ງແຕ່ການເກັບໄປຈົນເຖິງການລາຍງານຜົນການວັດແທກ ແລະ ວິໄຈ ໝາຍຄວາມວ່າ ການດໍາເນີນການຕ່າງໆກ່ຽວກັບຕົວຢ່າງທີ່ເກັບມານັ້ນຈະຕ້ອງສາມາດກວດສອບກັບໄປໄດ້ວ່າຕົວຢ່າງຢູ່ໃນການຄຸ້ມຄອງຂອງໃຜ ແລະ ໃຜເປັນຜູ້ຮັບຜິດຊອບຕັ້ງແຕ່ການເກັບຈົນຮອດຂັ້ນຕອນການວິໄຈ ແລະ ການທໍາລາຍນໍ້າຕົວຢ່າງ. ຂະບວນການນີ້ຈະເອີ້ນວ່າ Chain-of-custody (ຂະບວນການດໍາເນີນການກັບຕົວຢ່າງ).

ການຮັກສາຕົວຢ່າງນໍ້າ ຜູ້ທີ່ຖືກໃຫ້ຮັບຜິດຊອບຈະຕ້ອງຮັກສາຕົວຢ່າງ ໃນທາງກາຍະພາບ, ມີຄວາມປອດໄພຂອງຕົວຢ່າງໃຫ້ຢູ່ໃນຜືນທີ່ຈໍາກັດ. ຊຶ່ງລາຍລະອຽດຂັ້ນຕອນການກັບຕົວຢ່າງມີດັ່ງລຸ່ມນີ້:

2.7.1 ການຕິດປ້າຍສະຫຼາກຕົວຢ່າງ (Sample Label)

ການຕິດປ້າຍສະຫຼາກຕົວຢ່າງເພື່ອປ້ອງກັນການສັບສົນ ເຂົ້າໃຈຜິດ ແລະ ການນໍາຕົວຢ່າງບໍ່ຖືກຕ້ອງໄປວິໄຈ. ລາຍລະອຽດທີ່ຕ້ອງມີໃນສະຫຼາກ ຢ່າງໜ້ອຍທີ່ສຸດຄື: ໝາຍເລກຕົວຢ່າງ, ຊື່ຂອງຜູ້ເກັບຕົວຢ່າງ, ວັນເວລາທີ່ເກັບ, ສະຖານທີ່ເກັບ, ການຮັກສາສະພາບຕົວຢ່າງນໍ້າ. ການຕິດສະຫຼາກຕົວຢ່າງຈະຕ້ອງເຮັດທັນທີ ຫຼັງຈາກການເກັບຕົວຢ່າງ ແລະ ການຂຽນສະຫຼາກຈະຕ້ອງໃຊ້ບືກທີ່ກັນນໍ້າໄດ້.

2.7.2 ປຶ້ມບັນທຶກການເກັບຕົວຢ່າງນໍ້າ (Field log book)

ໃຫ້ບັນທຶກລາຍລະອຽດທຸກຢ່າງທີ່ກ່ຽວຂ້ອງກັບການເກັບຕົວຢ່າງ ລົງໃນປຶ້ມບັນທຶກການຕົວຢ່າງ ຊຶ່ງຕ້ອງມີຂໍ້ມູນຢ່າງນ້ອຍ ດັ່ງນີ້: ວັດຖຸປະສົງ, ຈຸດເກັບ, ຊື່ ແລະ ທີ່ຢູ່ຂອງຜູ້ຮ່ວມເກັບ ແລະ ຜູ້ເກັບຕົວຢ່າງນໍ້າ, ຊະນິດຂອງຕົວຢ່າງນໍ້າ, ວິທີເກັບ ແລະ ຮັກສາສະພາບ.

ຕາຕະລາງ16: ວິທີເກັບຮັກສາຕົວຢ່າງນໍ້າ ແລະ ໄລຍະເວລາໃນການເກັບຮັກສາສະພາບຕົວຢ່າງກ່ອນການວິໄຈ

ຄ່າທີ່ຕ້ອງການວິໄຈ	ວິທີເກັບຮັກສາ	ໄລຍະເວລາການເກັບຮັກສາຕົວຢ່າງ
ຄ່າຄວາມກົດ-ຕ່າງ (pH)	ແຊ່ເຢັນທີ່ອຸນຫະພູມ 4 °C	24ຊົ່ວໂມງ(14ວັນ)
ບີໂອດີ (BOD)	ແຊ່ເຢັນທີ່ອຸນຫະພູມ 4 °C	6ຊົ່ວໂມງ (2ວັນ)
Total Organic Carbon	ແຊ່ເຢັນທີ່ອຸນຫະພູມ 4 °C	7ວັນ (28ວັນ)
ແຄວຊຽມ (Ca)	ບໍ່ຈໍາເປັນ (-)	7ວັນ (-)
ຊີໂອດີ (COD)	ຕື່ມ H ₂ SO ₄ ເພື່ອໃຫ້ pH < 2	7ວັນ (-)
ຄູໍໂຣດ໌ (Cl ⁻)	ແຊ່ເຢັນທີ່ອຸນຫະພູມ 4 °C	7ວັນ (-)
ໄອໂອໂດດ໌ (I ⁻)	ວິເຄາະທັນທີ (-)	(-)
ຝູອໍໂຣດ໌ (F ⁻)	ບໍ່ຈໍາເປັນ (-)	28ວັນ (28ວັນ)
ສີ (Color)	ແຊ່ເຢັນທີ່ອຸນຫະພູມ 4 °C	2ວັນ (2ວັນ)
ຄ່າຊີກນໍາໄຟຝາ(Conductivity)	ແຊ່ເຢັນທີ່ອຸນຫະພູມ 4 °C	28 ວັນ (28ວັນ)
ໄຊຢາໄນດ໌ (CN ⁻)	ຕື່ມ NaOH ເພື່ອໃຫ້ pH < 12, ເກັບທີ່ມືດ, ພ້ອມທັງເກັບໄວ້ທີ່ອຸນຫະພູມ 4 °C	24ຊົ່ວໂມງ(14ວັນ)
ນໍ້າມັນ ແລະ ໄຂມັນ(Oil&Grease)	ຕື່ມ H ₂ SO ₄ ຫຼື HCl (1+1) ເພື່ອໃຫ້ pH < 2 ແລ້ວເກັບທີ່ອຸນຫະພູມ 4 °C	28ວັນ (28ວັນ)
ໂລຫະທົ່ວໄປ (Metal)	ຕື່ມ HNO ₃ ເພື່ອໃຫ້ pH < 2	6 ເດືອນ (6 ເດືອນ)
ແອມໂມເນຍ (NH ₃)	1. ຕື່ມ HgCl ₂ 40mgຕໍ່ນໍ້າຕົວຢ່າງ 1ລິດ ເກັບທີ່ອຸນຫະພູມ 4 °C 2. ຕື່ມ H ₂ SO ₄ ເພື່ອໃຫ້ pH < 2 ແລ້ວເກັບທີ່ອຸນຫະພູມ 4 °C	7ວັນ (-) 7ວັນ (-)

ໄນໂຕ (NO ₂ ⁻)	ວິເຄາະທັນທີ ຫຼື ເກັບທີ່ອຸນຫະພູມ -20 °C	- (48ຊົ່ວໂມງ)
ເຈດາໄນໂຕຣເຈນ (TKN)	ຕົ້ມ H ₂ SO ₄ ເພື່ອໃຫ້ pH < 2 ແລ້ວເກັບທີ່ອຸນຫະພູມ 4 °C	7ວັນ (28ວັນ)
ໄນເຕດ-ໄນໂຕເຈນ (NO ₃ -N)	ຕົ້ມ H ₂ SO ₄ ເພື່ອໃຫ້ pH < 2 ແລ້ວເກັບທີ່ອຸນຫະພູມ 4 °C	2ວັນ (2ວັນ)
ຝົດຝັຣັດ (P)	ຕົ້ມ H ₂ SO ₄ ເພື່ອໃຫ້ pH < 2	24ຊົ່ວໂມງ(24ຊົ່ວໂມງ)
ຟອດເຟດ (PO ₄)	ເກັບທີ່ອຸນຫະພູມ -10 °C	2 ມື້ (2ວັນ)
ຊັລໄຟດ (S ²⁻)	1. ຕົ້ມ 40mg HgCl ₂ /L ເກັບທີ່ອຸນຫະພູມ 4 °C 2. ຕົ້ມ 2N Zin acetate 2 ຍົດຕໍ່ນໍ້າຕົວຢ່າງ 100mL	7ວັນ (-) 28ວັນ (-)
ຊັລເຟດ (SO ₄ ²⁻)	ເກັບໃນຕູ້ເຢັນ (-)	28ວັນ(28ວັນ)
ຄວາມຂຸ່ນ (Turbidity)	ບໍ່ຈໍາເປັນ (-)	24ຊົ່ວໂມງ(48ຊົ່ວໂມງ)
ຄວາມເຄັມ (Salinity)	ວິເຄາະທັນທີ ຫຼື ໃຊ້ Wax seal	6 ເດືອນ (-)
ອຸນຫະພູມ (Temperature)	ວິເຄາະທັນທີ (-)	-(-)
ຂອງແຂງລວມ (Total Solid)	ເກັບໃນຕູ້ເຢັນ (-)	7ວັນ(7-14ວັນ)
ຊີລິກໍາ (Si)	ເກັບໃນຕູ້ເຢັນ (-)	28ວັນ(28ວັນ)
ຢາປາບສັດຕູພືດ (Pesticides)	ເກັບໃນຕູ້ເຢັນ (-)	7ວັນ (7ວັນ)
ເຟໂນລ (Phenol)	ຕົ້ມ H ₂ SO ₄ ເພື່ອໃຫ້ pH < 2 ແລ້ວເກັບທີ່ອຸນຫະພູມ 4 °C	28ວັນ (-)

2.7.3 ຖ້າຕົວຢ່າງເປັນນໍ້າເປື້ອນໃຫ້ບັນທຶກດັ່ງນີ້

1) ຂະບວນການທີ່ກໍ່ໃຫ້ເກີດນໍ້າເປື້ອນ;

2) ລາຍລະອຽດຂອງຕົວຢ່າງນໍ້າທີ່ສົ່ງໃສ່ໄດ້ແກ່: (ກ) ຄວາມເຂັ້ມຂຸ່ນ; (ຂ) ຈໍານວນ ແລະ ປະລິມານຕົວຢ່າງນໍ້າທີ່ເກັບ; (ຄ) ລາຍລະອຽດຈຸດເກັບ ແລະ ວິທີການເກັບຕົວຢ່າງນໍ້າ; (ງ) ວັນ ແລະ ເວລາທີ່ເກັບ; (ຈ) ໝາຍເລກ ຫຼື ລະຫັດຕົວຢ່າງຂອງຜູ້ເກັບ; (ຊ) ການຂົນສົ່ງ; (ຍ) ຂໍ້ມູນອ້າງອີງເຊັ່ນ: ແຜນທີ່ ຫຼື ຮູບພາບຂອງການເກັບ ແລະ ຈຸດຕົວຢ່າງນໍ້າ; (ດ) ຂໍ້ມູນການວັດແທກພາກສະໜາມ; (ຕ) ລາຍເຊັນຂອງຜູ້ຮັບຜິດຊອບ ແລະ ກ່ຽວຂ້ອງໃນການເກັບຕົວຢ່າງນໍ້າ. ຕ້ອງບັນທຶກໃນໄລຍະເວລາເກັບຕົວຢ່າງທັງນີ້ເພື່ອໃຫ້ໄດ້ລາຍລະອຽດທີ່ຄົບຖ້ວນ ຊັດເຈນ ແລະ ຖືກຕ້ອງ, ການບັນທຶກຈະບໍ່ຂຶ້ນກັບການຈື່ລັກສະນະ ຫຼື ລາຍລະອຽດໃນການເກັບຕົວຢ່າງ ຊຶ່ງອາດຈະຜິດພາດໄດ້ງ່າຍ;

3) ການບັນທຶກການດໍາເນີນການເກັບຕົວຢ່າງ (Chain-of-custody record) ໃຫ້ບັນທຶກລົງໃນແບບ ຝອມ ແລະ ໃຫ້ເກັບໄວ້ກັບຕົວຢ່າງ ຫຼື ກຸ່ມຂອງຕົວຢ່າງຊຶ່ງຈະຕ້ອງມີລາຍລະອຽດດັ່ງນີ້: (ກ) ໝາຍເລກ ຫຼື ລະຫັດຕົວຢ່າງນໍ້າ; (ຂ) ລາຍເຊັນຜູ້ເກັບຕົວຢ່າງ; (ຄ) ວັນ, ເວລາ ແລະ ສະຖານທີ່ເກັບຕົວຢ່າງນໍ້າ; (ງ) ຊະນິດຂອງຕົວຢ່າງນໍ້າ; (ຈ) ລາຍເຊັນຜູ້ກ່ຽວຂ້ອງໃນການຄຸ້ມຄອງຕົວຢ່າງນໍ້າ;

4) ໃບນໍາສົ່ງຕົວຢ່າງນໍ້າ (Sample analysis request sheet) ຈະຕ້ອງສົ່ງໃບນໍາສົ່ງຕົວຢ່າງນໍ້າ ພ້ອມກັບຕົວຢ່າງທີ່ທ້ອງວິໄຈ, ຜູ້ເກັບຕົວຢ່າງຈະຕ້ອງຕື່ມຂໍ້ມູນ ແລະ ລາຍລະອຽດຂອງການເກັບຕົວຢ່າງນໍ້າ ສ່ວນຫຼາຍແລ້ວມາຈາກປຶ້ມບັນທຶກການເກັບຕົວຢ່າງ, ໃນສ່ວນຂອງທ້ອງວິໄຈ ພະນັກງານທີ່ທ້ອງວິໄຈຈະເປັນຜູ້ຕື່ມຂໍ້ມູນຊຶ່ງມີລາຍລະອຽດເຊັ່ນ:

ກ. ຊື່ຜູ້ຮັບຕົວຢ່າງນໍ້າ;

ຂ. ລະຫັດຕົວຢ່າງຂອງທ້ອງທົດລອງ;

ຄ. ວັນ ແລະ ເວລາທີ່ຮັບຕົວຢ່າງນໍ້າ;

ງ. ໂຕວັດແທກທີ່ຕ້ອງການວິໄຈ.

5) ການສົ່ງຕົວຢ່າງນໍ້າເຂົ້າຫ້ອງທົດລອງ (Sample delivery to the laboratory) ຕ້ອງສົ່ງຕົວຢ່າງນໍ້າເຂົ້າຫ້ອງທົດລອງໃຫ້ໄວທີ່ສຸດ ຫຼັງຈາກການເກັບຕົວຢ່າງ, ຊຶ່ງປົກກະຕິຄວນຈັດການສົ່ງພາຍໃນ 2 ວັນ, ໃນກໍລະນີ ທີ່ຕົວຢ່າງນໍ້າມີໄລຍະເວລາໃນການເກັບຮັກສາຕົວຢ່າງໜ້ອຍກວ່າ 2 ວັນ ແມ່ນຕ້ອງສົ່ງຕົວຢ່າງໃນໄລຍະເວລາທີ່ກຳນົດເທົ່ານັ້ນ, ໃນກໍລະນີ ສົ່ງຕົວຢ່າງໂດຍການຂົນສົ່ງຜ່ານຜູ້ຮັບຈ້າງຂົນສົ່ງ ຕ້ອງລະບຸໝາຍເລກລະຫັດໃບຂົນສົ່ງໄວ້ໃນປຶ້ມບັນທຶກການດຳເນີນການເກັບຕົວຢ່າງນໍ້າ ແລະ ໃບເກັບຕົວຢ່າງນໍ້າ.

6) ການຮັບ ແລະ ລົງບັນທຶກຕົວຢ່າງນໍ້າ (Receipt and logging of sample) ໃນຫ້ອງທົດລອງ ຜູ້ຮັບຕົວຢ່າງນໍ້າຈະຕ້ອງໄດ້ປະຕິບັດຄື:

ກ. ກວດສອບສະພາບ ແລະ ພາຊະນະບັນຈຸຕົວຢ່າງ;

ຂ. ຍືນຍັນຂໍ້ມູນໃນສະຫຼາກ ໂດຍທຽບກັບລາຍລະອຽດຂໍ້ມູນທີ່ໄດ້ບັນທຶກການດຳເນີນການຮັບຕົວຢ່າງນໍ້າ;

ຄ. ໃສ່ລະຫັດຕົວຢ່າງນໍ້າ;

ງ. ບັນທຶກລາຍລະອຽດຕົວຢ່າງນໍ້າລົງໃນປຶ້ມບັນທຶກຕົວຢ່າງ (Log book);

ຈ. ເກັບຕົວຢ່າງນໍ້າໄວ້ໃນຫ້ອງເກັບທີ່ປອດໄພຈົນກວ່າຈະນຳໄປວິໄຈ.

7) ການກຳນົດຕົວຢ່າງໃນການວິໄຈ (Sample assignment for analysis) ໂດຍປົກກະຕິແລ້ວ ຜູ້ຄວບຄຸມຫ້ອງທົດລອງຈະເປັນຜູ້ກຳນົດຕົວຢ່າງໃນການວິໄຈ ຫຼັງຈາກການກຳນົດຕົວຢ່າງແລ້ວ ຜູ້ກຳນົດ ຫຼື ຜູ້ວິໄຈ ຈະຕ້ອງຮັບຜິດຊອບການຄຸ້ມຄອງຕົວຢ່າງ.

ພາກທີ VIII ການຈັດຕັ້ງປະຕິບັດ

1. ການຈັດຕັ້ງປະຕິບັດ

ສະຖາບັນ ຄົ້ນຄວ້າຊັບພະຍາກອນທຳມະຊາດ ແລະ ສິ່ງແວດລ້ອມ ເປັນເຈົ້າການຮັບຜິດຊອບໂດຍກົງ ທັງເປັນໃຈກາງໃນການປະສານສົມທົບກັບຂະແໜງການທີ່ກ່ຽວຂ້ອງ ແລະ ອົງການປົກຄອງທ້ອງຖິ່ນ ໃນການຜັນຂະຫຍາຍ, ເຜີຍແຜ່ ແລະ ຈັດຕັ້ງປະຕິບັດ ຄູ່ມືແນະນຳ ສະບັບນີ້ ໃຫ້ໄດ້ຮັບຜົນດີ.






2. ຜົນສັກສິດ

ຄູ່ມືແນະນຳສະບັບນີ້ມີ ຜົນສັກສິດ ນັບແຕ່ລັດຖະມົນຕີ ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ອອກຂໍ້ຕົກລົງ ຮັບຮອງ ແລະ ປະກາດໃຊ້ ເປັນຕົ້ນໄປ.

ວ່າການແທນ ຫົວໜ້າ ສະຖາບັນ



ເອກກະສານຊ້ອນທ້າຍ1:

ລຳດັບ	ຮູບອຸປະກອນ	ຊື່ອຸປະກອນ
1		ບິວເຣດ Burette
2	 Graduated cylinder	ບັ້ງຮ່າຍ Cylinder
3		ບິເປດ ແປງຂີດຢ່ອຍ Measuring Pipette
4		ບິເປດ ວັດບໍລິມາດ Volumetric Pipette
5		ແກ້ວຮູບຈວຍ Erlenmeyer Flask

6



ແກ້ວວັດບໍລິມາດ
Volumetric Flask

7



ຫຼອດທົດລອງ
Test tube

8



ຕະກຽງເຫຼົ້າ
Alcohol Lamp

9



ບົກເກີ
Beaker

10



ແກ້ວສີນໍ້າຕານສໍາລັບເກັບ
ຕົວຢ່າງ
ເຊື້ອຈຸລິນຊີໂຄຣລິຟອມ
Glass Bottle

11



ແກ້ວໜ້າໂມງ
Watch glass

12



ຂວດໃສ່ນໍ້າກັ້ນ
Distilled water Bottle

13



ແວ່ນຕານີລະໄພ
Safety goggles

14



ໄມໂຄຣປິເປດ
Micro pipette

15



ຫົວປິເປດ
Micro pipette tip

16



ເຕົາໃຫ້ຄວາມຮ້ອນ
Hotplate

17



ເຄື່ອງຢ່ອຍໄມໂຄຣເວັບ
Microwave Digestion

18



ຕຸ້ງດູດຄວັນ
Fume hood

19



ອ່າງຄວບຄຸມອຸນຫະພູມ
Water bath

20



ເຄື່ອງ ຢູວີ ສະເປັກໂຕໂຟໂຕມິດເຕີ
UV Spectrophotometer

21



ເຄື່ອງ ໄອຊີຟີ
Inductively Coupled
Plasma, ICP

22



ເຄື່ອງເອເອເອັສ
Atomic Absorption
Spectrometer, AAS